

اسلام کا معاشی نظام

لور

اسلامی ریاست کا نظامِ محاصل

بانی تنظیم اسلامی
ڈاکٹر احمد عزیز



مکتبہ حضّۃ ام القراء لا ہو۔

36 کے، ماؤنٹ ٹاؤن لاہور، فون: 3-35869501

maktaba@tanzeem.org

جملہ حقوق بحق مرکزی انجمن خدام القرآن اور دین حق ٹرست محفوظ ہیں!

مذکورہ بالا دونوں ادارے ڈاکٹر اسرار احمد مجیدی کی کتابوں، تحریروں اور اقتباسات کے ضمن میں اجازت دیتے ہیں کہ کوئی شخص یا پبلشر اگر ڈاکٹر اسرار احمد مجیدی کے علمی مowaod کو شائع کرنا چاہتا ہے تو وہ اشاعت سے قبل چند ضوابط کی پابندی کرتے ہوئے، قیمت افزونخواست کرنے یا امت تقسیم کرنے کے لیے، تحریری اجازت بلا معاوضہ مذکورہ بالا دونوں اداروں میں سے کسی ایک سے ضرور حاصل کر لے۔ اگر کوئی فرد / پبلشر معین کرده ضوابط کی خلاف ورزی کرے گا تو اُس کے خلاف قانونی چارہ جوئی کی جائے گی۔

نام کتاب	اسلام کا معاشری نظام
طبع اول تاہشتم (ستمبر 1985ء تا اکتوبر 2010ء)	16,000
طبع نهم: نظر ثانی شدہ (نومبر 2019ء)	1100
طبع دهم (مئی 2022ء)	1100
ناشر	ناظم نشر و اشاعت، مرکزی انجمن خدام القرآن لاہور
مقام اشاعت	36۔ کے ماذل ناؤں، لاہور
فون:	35869501-3
طبع	شرکت پرنگ پریس، لاہور
قیمت	120 روپے

ترتیب

- | | |
|----|---|
| 5 | تقدیم از ڈاکٹر اسرار احمد |
| 7 | پیش لفظ از ڈاکٹر غلام رسول چودھری |
| 9 | اسلام کا معاشی نظام |
| 39 | سرمایہ اور محنت |
| 73 | اسلام کا نظامِ حاصل |
| 86 | عشری اور خراجی اراضی (پروفیسر رفیع اللہ شہاب) |

بِسْمِ اللَّهِ الرَّحْمَنِ الرَّحِيمِ

تَقْدِيمٌ

یہ کتاب پچھر اکرم الحروف کی آج سے تین چار سال قبل کی دو تقریروں پر مشتمل ہے، پہلی زرعی یونیورسٹی فیصل آباد میں کی گئی تھی اور دوسری محکمہ محنت پنجاب کے زیر اہتمام مل مالکان اور مزدور لیڈروں کے ایک مشترک اجتماع میں کی گئی تھی۔ حقیقت یہ ہے کہ یہ دونوں ہی تقریروں میں نے حصہ عادت ”رواروی“ میں کی تھیں اور میرا ہرگز خیال نہیں تھا کہ ان میں ایسی کوئی خاص یا اہم یا نئی بات ہے۔ لیکن ان دونوں کی پذیرائی میرے اندازے سے بہت بڑھ کر ہوتی۔ خصوصاً فیصل آباد کی تقریر کے صدر تھے ڈاکٹر غلام رسول چودھری، جو خود معاشیات میں پی ایچ ڈی ہیں۔ ان کا بازار تو ان کے رقم کیوڈہ پیش لفظ میں قارئین کے سامنے آہنی جائے گا۔ بعد میں معلوم ہوا کہ اس اجتماع میں چودھری صاحب کے علاوہ مزید نصف درجن سے زائد معاشیات کے پی ایچ ڈی موجود تھے۔ بعد میں چائے کے اجتماع پر ان سب حضرات نے متفقہ طور پر فرمایا کہ آج پہلی بار اسلام کا معاشی نظام کچھ سمجھہ میں آیا ہے۔ میں نے اسے کچھ تو ان حضرات کے حسن نام پر محمول کیا اور کچھ اس پر کہ میری ہمت افزائی مقصود ہے۔

واقعہ یہ ہے کہ میں نے اپنی ان تقریروں کو ہرگز قابل اشاعت نہیں سمجھا تھا۔ البتہ یہ ضرور خیال تھا کہ کبھی فرصت ملی تو نظر ثانی کے بعد اشاعت ہو سکتی ہے۔ لیکن محترم چودھری غلام رسول صاحب نے ان کی اس درجہ قدر افزائی فرمائی کہ دونوں تقریروں کو خود ٹیپ سے منتقل کرا کے اپنے ذاتی خرچ پر ایک کتاب پچھ کی صورت میں غالباً دس ہزار کی تعداد میں طبع کرایا، اور مفت تقسیم کیا۔ اللہ تعالیٰ انہیں اس کا اجر عطا فرمائے۔ آمین!

ادھر کچھ عرصہ سے بعض احباب کا شدید تقاضا تھا کہ ہم اسے خود اپنے اہتمام میں بھی شائع کریں۔ اس ضمن میں بھی چودھری صاحب نے مزید کرم یہ فرمایا کہ کتابت شدہ

کا پیاس عنایت فرمادیں۔ چنانچہ یہ کتابچہ بالکل من و عن اُسی صورت میں شائع ہو رہا ہے جس میں چودھری صاحب نے طبع کرایا تھا۔ اس ضمن میں قارئین سے یہ مغدرت کیے بغیر نہیں رہ سکتا کہ دونوں تقریروں میں بعض مفاسد مکر آئے ہیں۔ اب یہ آپ کے ذوق پر منحصر ہے، چاہیں تو اسے قند مکر رے تجویز فرمائیں، اور چاہیں تو بد مذاقی پر محمول کر لیں۔

میں چونکہ نہ معاشیات کا باضابطہ طالب علم ہوں، نہ فقہ اسلامی کا ماهر۔ لہذا اس میں غلطیاں لازماً ہوں گی۔ جو حضرات اس ضمن میں مجھے متنبہ فرمانے کی تکلیف گوارا فرمائیں ان کا پیغام شکریہ!

ان دو تقاریر کے علاوہ اس کتابچہ میں موضوع کی مناسبت سے دو مختصر چیزیں مزید شامل کی جا رہی ہیں: ایک رقم کا ایک مختصر مقالہ جو اُس نے "اسلام کا نظامِ محاصل" کے عنوان سے لائز کلب لاہور کے سالانہ اجلاس میں پڑھا تھا۔ اس میں اسلام کے معاشی نظام کے بارے میں بعض اصولی باتیں تو پھر مکر آگئی ہیں، تاہم اہل فکر کے لیے چند نئے نکات قابل غور موجود ہیں۔ اور دوسرے پاکستان کے "نظامِ محاصل" کے اس اہم ترین مسئلے پر کہ آیا یہاں کی اراضی عشری ہیں یا خرابی، پروفیسر رفیع اللہ شہاب صاحب کا ایک مختصر مراسلہ جو بیثاق، جنوری فروری ۱۹۸۱ء میں شائع ہوا تھا، جس میں اس موضوع پر نہایت اہم حوالے موجود ہیں۔

خاکسار اسرار الحمد عفی عنہ

لاہور ۲۲ اگست ۱۹۸۵ء

ب ن (نومبر ۲۰۱۹ء): چیل نظر کتاب "اسلام کا معاشی نظام" ہمارے مکتبہ میں کافی عرصے سے آؤٹ آف شاک تھی۔ طبع جدید کے موقع پر اسے قدیمے نظر ثانی کے بعد جدید کپیوٹر کپوزنگ کے ساتھ پیش کیا جا رہا ہے۔ بعض مقامات پر حسب ضرورت قرآنی آیات اور احادیث نبویہ کے متون تراجم یا حوالہ جات کا اضافہ کیا گیا ہے۔ اس طرح کتاب کے ظاہری اور معنوی حسن میں یقیناً اضافہ ہوا ہے۔ (مدیر شعبہ مطبوعات)

ہیئت لفظ

ڈاکٹر اسرار احمد صاحب دینی حلقوں میں تو کسی تعارف کے محتاج نہیں۔
 ڈاکٹر صاحب اس اعتبار سے ایک منفرد حیثیت کے مالک ہیں کہ آپ کی بنیادی تعلیم
 سائنس اور طب کی ہے، مگر آپ کی نمایاں خدمات دین اسلام کی تعلیم و تبلیغ میں نظر آتی
 ہیں۔ ڈاکٹر صاحب نے ایسے وقت میں طب کے پیشہ کو ترک کر کے اپنی تمام تر
 صلاحیتوں اور اوقات کو دین کے احیاء کے لیے وقف کیا جب امت قحط الرجال کا شکار
 تھی۔ — لہذا ڈاکٹر صاحب نے علامہ اقبال کے شعر۔

ہے عیاں فتنہ تاتار کے افسانے سے
 پاسباں مل گئے کعبے کو ضم خانے سے
 کے مصدق امت کی پاسبانی فرمائی۔

راقم الحروف جب اپنی سن کالج کے پرنسپل کی حیثیت سے تعینات تھا اس وقت
 ڈاکٹر صاحب کو وقتاً فوقتاً زحمت دیتا رہا، مگر ہر دفعہ ڈاکٹر صاحب نے ہماری دعوت کو
 شرف قبولیت بخشنا اور نہ صرف کالج کے طلبہ اور اساتذہ کو اپنے ایمان افرزو خطابات سے
 نوازا بلکہ کالج کی جزوی تکمیر رشپ بھی قبول فرمائی۔ اس دوران ڈاکٹر صاحب کے دو
 اہم خطابات ”نجات کی راہ“ اور ”علامہ اقبال اور ہم“ راقم نے بڑے شوق سے طبع
 کر دئے اور بہت پسند کیے گئے۔

بعد ازاں جب مجھے زرعی یونیورسٹی فیصل آباد کا وائس چانسلر مقرر کیا گیا تو
 ڈاکٹر صاحب تکلیف فرمایا کہ وقتاً فوقتاً یونیورسٹی تشریف لے جاتے رہے اور خطابات جمع
 کے علاوہ ”سیرۃ النبی ﷺ“ اور ”امتِ مسلم کا ماضی، حال اور مستقبل“ جیسے اہم
 موضوعات پر یادگار خطاب فرمائے اور ڈاکٹر صاحب نے زرعی یونیورسٹی کے سینیٹ اور
 سندھ یونیورسٹی کی رکنیت بھی قبول فرمائی۔

رقم کا گہرا احساس یہ ہے کہ ڈاکٹر صاحب کو اللہ تعالیٰ نے جو قوتِ استدلال، اندازِ بیان اور قوتِ افہام عطا فرمائی ہے وہ اس نے آج تک کسی پروفسر میں نہیں پائی۔

معاشیات کے میدان میں اسلام کی اصل تعلیمات کیا ہیں؟ یہ وہ مسئلہ ہے کہ جس پر کوئی واضح بات تا حال سامنے نہیں آئی تھی۔ ہماری کوشش زیادہ تر یہی رہی کہ Western Economics میں چند تبدیلیاں کر کے اسی کو اسلام کے مطابق ڈھالا جائے، جو مناسب نہیں۔ چونکہ رقم بھی اسی شعبہ علم سے تعلق رکھتا ہے اس لیے اس کو اس مضمون سے خاص دلچسپی تھی۔ لہذا ہم نے اس معاملے میں بھی ڈاکٹر صاحب سے رجوع کیا۔ اور ڈاکٹر صاحب نے زرعی یونیورسٹی کے کلیے معاشیات و دینی عمرانیات کے تحت طلبہ و ماہرین معاشیات پر سے "اسلام کا معاشی نظام" کے موضوع پر مفصل خطاب فرمایا۔ ڈاکٹر صاحب کے اس خطاب سے جہاں اسلام کی تعلیمات کے نئے گوشے سامنے آئے وہاں یہ امر سب حاضرین کے لیے حیرت کا باعث ہوا کہ ڈاکٹر صاحب معاشیات کے نہ تو بھی طالب علم رہے تھے اور نہ ہی اس شعبہ سے کبھی متعلق۔ لیکن اپنی بصیرتِ باطنی کی بنیاد پر ڈاکٹر صاحب ایک بہت بڑے معیشتِ دان معلوم ہو رہے تھے۔ ڈاکٹر صاحب نے اس خطاب میں اسلام کی اصلی تعلیمات کو قرآن حکیم کی محکم آیات کے حوالے سے پیش کیا اور عام معمول کے خلاف ڈاکٹر صاحب نے موجودہ نظاموں میں سے کسی پر اسلام کی مہر تصدیقِ ثابت کرنے کی بجائے اسلام کی اپنی تعلیمات کو پیش کیا۔ ڈاکٹر صاحب نے بتایا کہ اشتراکی نظام کا آئینہ میں "مساوات" اور سرمایہ دارانہ نظام کا آئینہ میں "آزادی" ہے۔ اسلام مساوات اور آزادی دونوں کو قدر کی نگاہ سے دیکھتا ہے، جب کہ اس کا اصل نعرہ "عدل" ہے۔ ڈاکٹر صاحب نے اسلام کے "روحانی" اور "قانونی" نظام کا جو فرق بیان فرمایا اس نے تو گویا اس موضوع پر جملہ پیچیدگیوں کو حل کر دیا۔ مجھے امید ہے کہ ڈاکٹر صاحب کا یہ مقالہ تحقیق و تجزیس کی نئی راہیں کھولے گا اور ملکی معیشت کو اسلامی سانچے میں ڈھالنے کے لیے مدد و معاون ثابت ہو گا۔

غلام رسول چودھری

بِسْمِ اللَّهِ الرَّحْمَنِ الرَّحِيمِ

اسلام کا معاشی نظام

الْحَمْدُ لِلَّهِ نَحْمَدُهُ وَ نَسْتَعِينُهُ وَ نَسْتَغْفِرُهُ وَ نُؤْمِنُ بِهِ وَ نَتَوَكَّلُ عَلَيْهِ، وَ نَعُوذُ
بِاللَّهِ مِنْ شُرُورِ أَنفُسِنَا وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلٌّ لَهُ
وَمَنْ يُضْلِلُ اللَّهُ أَلَا اللَّهُ وَنَشَهُدُ أَنَّ مُحَمَّداً عَبْدُهُ
وَرَسُولُهُ، فَصَلَّى اللَّهُ عَلَيْهِ وَسَلَّمَ تَسْلِيْمًا كَثِيرًا كَثِيرًا — أَمَّا بَعْدُ :

حضرات! اس دور کے بارے میں ایک بات عام طور پر کہی جاتی ہے جو کچھ زیادہ غلط بھی نہیں ہے کہ یہ معاشیات کا دور ہے۔ واقعہ یہ ہے کہ آج کا انسان بیویادی طور پر معاشی انسان بن کر رہ گیا ہے۔

اجتماعیات انسانی میں بھی یقیناً معاشیات اور اقتصادیات کو بیویادی اہمیت حاصل ہے۔ اور ہمارے ملک میں اسلام کی جانب جو قدم اٹھانے کی کوشش کی جا رہی ہے اس کے ضمن میں فطری طور پر یہ سوال ذہنوں کو پریشان کر رہا ہے کہ اسلام کا اقتصادی نظام کیا ہے؟ بعض لوگوں نے اسلامی اقتصادیات کا جو تصور پیش کیا ہے اس کی وجہ سے ایک تصور لوگوں کے ذہنوں میں موجود ہے کہ شاید اسلام کا اقتصادی نظام ہمارے موجودہ نظام میں زکوہ اور عشر کے اضافے اور ذرا مزید ہمت کر کے سود کی لعنت کو ختم کر دینے کا نام ہے۔ گویا میں اسی میں موجود ہے کہ اتنا ساتھ تغیر و تبدل ہی مطلوب ہے۔ اور اسی بیویاد پر کچھ لوگ بد نیتی کے تحت اور کچھ مغالطے سے لوگوں کو بدظن کر رہے ہیں کہ اسلام کے پاس معاشی مسائل کا کوئی حقیقی، واقعی اور موثر حل موجود نہیں ہے۔ میں اسی لیے آج یہ جرأت کر رہا ہوں کہ اسلام کے معاشی نظام یا قرآن مجید کی اقتصادی ہدایات کے بارے میں کچھ معروضات پیش کروں۔

حضرات! میں اپنی اصل گفتگو کا آغاز کرنے سے قبل دو معدود تین پیش کروں گا اور

دو مقدمات۔

مذہبیں

العرس: پہلی معدورت تو یہ کہ اصول اسلامی معاشیات پر گفتگو کرنے والے شخص کو جدید معاشیات اور اقتصادیات کا علم بھی براہ راست ہونا چاہیے اور ساتھ ہی ساتھ یہ بھی ضروری ہے کہ قرآن و حدیث اور فقہ پر بھی اس کی نظر بہت گہری ہو۔ ورنہ کم از کم کسی ایک میدان کے اعتبار سے تودہ یہ دعویٰ کر سکے کہ اس کے علم کی تحصیل کسی درجے میں اس نے مکمل کر لی ہے۔ جبکہ مجھے ان میں سے کسی چیز کا دعویٰ نہیں — میں اپنے بارے میں زیادہ سے زیادہ یہ کہہ سکتا ہوں کہ میں قرآن مجید کا طالب علم ہوں۔ البتہ قرآن چونکہ ہندی لِلنَّاسِ (تمام انسانوں کے لیے راہنمائی) ہے اور اس کا اصل موضوع ہی زندگی کے مختلف پہلوؤں کے متعلق رہنمائی دینا ہے، لہذا اصول اسلامی یہ ممکن نہیں تھا اور فی الواقع بھی ایسا نہیں ہے کہ معاشیات جیسے اہم موضوع پر کوئی ہدایات اس میں نہ دی گئی ہوں۔

چنانچہ اس میں جہاں عبادات کے متعلق احکام بیان ہوئے ہیں اور ان کی حکمتیں بھی زیر بحث آئی ہیں، اسی طرح زندگی کے تمام گوشے اس میں موضوع بحث بنے ہیں اور اس ضمن میں احکام بھی وارد ہوئے ہیں اور ان کی حکمتیں کا بیان بھی ہوا ہے۔ چنانچہ معاشیات کے اعتبار سے بھی قرآن مجید میں ایک طرف تو کھلے کھلے احکام بیان کیے گئے ہیں، دوسری طرف کچھ ایسے مقاصد اور بنیادی حکمتیں کی نشان دہی کی گئی ہے جن کا لحاظ ان احکام میں رکھا گیا ہے۔ لہذا میں ان دونوں پہلوؤں سے کوشش کروں گا کہ اپنے مطالعے کا حاصل آپ حضرات کے سامنے لاوں۔

ب: دوسری معدالت یہ ہے کہ میں آپ حضرات کے سامنے اپنی بات نہ فلسفیانہ انداز میں پیش کرنے کی اہلیت رکھتا ہوں اور نہ ہی میں اس کی کوشش کروں گا۔ میری کوشش یہ ہوگی کہ جن اصطلاحات کے لوگ عادی ہو چکے ہیں انہی کے حوالے سے بات کروں تاکہ بات فوراً سمجھ میں آ جائے۔ مثلاً Capitalism (سرمایہ داری نظام) اور Socialism (اشٹرا کی نظامِ معیشت) کی اصطلاحات ہمارے ہاں معروف ہیں۔ لوگ اکثر وہ میشتر ان اصطلاحات اور ان کے مفہوم سے بنیادی طور پر دائمی ہیں اور

جانتے ہیں کہ بھی وہ نظام ہے معيشت ہیں جو اس وقت بالفعل دنیا میں قائم ہیں^(۱)۔ مجھے خوب اندیشہ ہے کہ اس طرح عین ممکن ہے کہ مجھ پر over simplification کا الزام عائد کیا جائے یا کوئی صاحب یہ سمجھیں کہ میں جدید اصطلاحات سے مرعوب ہوں، لیکن اس کے باوجود میں بات پہنچانے کے لیے اس طریقہ کو اختیار کر رہا ہوں، کیونکہ میرے نزدیک بات ذہنوں تک پہنچانے کے لیے یہی طریقہ سب سے موثر ہے۔

دومقدمات

اب میں چاہتا ہوں کہ دومقدمات آپ کے سامنے رکھوں، کیونکہ میری گفتگو انہی پر مبنی (based) ہوگی۔

پقالا مقدمہ: اس اصول پر مبنی ہے کہ دنیا کے ہر نظام کے دو پہلو ہوتے ہیں: ایک فکری اساس اور دوسرا علمی ڈھانچہ۔ یہ دونوں پہلو باہم مربوط ہوتے ہیں اور کسی بھی نظام کو اس کی فکری اساس سے ہٹا کر موضوع گفتگو نہیں بنایا جاسکتا۔ اسی طرح اسلام کے بارے میں نظریاتی اساس اور بنیاد کا معاملہ انتہائی اہم ہے، جس کو ہم اصطلاحاً ایمان سے تعبیر کرتے ہیں — اسلام درحقیقت ایمان پر قائم ہے۔ اللہ پر یقین کہ اس کائنات کا ایک خالق اور مالک ہے۔ اُس نے اس کائنات کو إلى أجلٍ مُّسَمٍّ (ایک متعین وقت تک) کے لیے پیدا کیا ہے۔ یہ ہمیشہ باقی رہنے والی چیز نہیں ہے اور ہماری زندگی یہ دُنیوی زندگی ہی نہیں بلکہ اصل زندگی موت کے بعد ہے۔ انسان کا اصل مسئلہ اُس زندگی سے متعلق ہے، اس زندگی سے نہیں۔ گویا ہماری اعتقادی اساس اور نظریاتی بنیاد کے اعتبار سے نسبت و تناسب (ratio and proportion) میں اس دُنیوی زندگی کی تو کوئی حیثیت ہی نہیں، یہ تو گواہ ہونے کے برابر ہے۔ یہ عارضی اور فانی ہے جب کہ وہ ابدی ہے اور ہمیشہ کی زندگی ہے۔ یہ ہمارے ایمان کی دو بنیادیں ہیں جو قرآن حکیم کی ایک ہی آیت میں ان مختصر الفاظ میں سموئی ہوئی ہیں: إِنَّا لِلَّهِ وَإِنَّا إِلَيْهِ رَاجِعُونَ، کہ

(۱) ہم اس بات کے مدغی ہیں کہ ہمارے پاس ایک تیر نظام معيشت ہے جو ان دونوں کے اچھے پہلوؤں کو اپنے اندر لے ہوئے ہے، لیکن یہ چیز اس وقت تک صرف ایک دعویٰ کی حیثیت رکھتا ہے جب تک کسی معاشرے یا کسی ملک میں یہ نظام قائم کر کے نہ دکھایا جائے۔

اللہ ہی ہمارا مبدأ بھی ہے اور معاد بھی۔ یعنی ہم اللہ کے پاس سے آئے ہیں اور اُسی کی طرف لوٹ کر جانے والے ہیں۔ ایمان اگر واقعیت میں موجود ہو تو اس کا حاصل تو یہی ہے کہ دنیا میں اس طرح زندگی بسر کی جائے جیسے کوئی اجنبی ہو یا راہ چلنے والا مسافر^(۱)۔ ایک راہ گزر کو اپنے راستے سے جو دلچسپی ہو سکتی ہے اس دنیا اور اس کے متعلقات کے ساتھ اس سے زائد دلچسپی از روئے ایمان درست نہیں ہے۔ اسلام کی اس بنیاد سے دو نتیجے اخذ کیجیے۔

(۱) پہلا یہ کہ اگرچہ سو شلزم اور سرمایہ دارانہ نظام بظاہر تو ایک دوسرے کی کامل ضد ہیں، کیونکہ نظام کے اعتبار سے ایک مشرق کی بات ہے تو دوسری مغرب کی، لیکن فکری بنیاد ان دونوں کی ایک ہی ہے، یعنی ماڈیت (Materialism) یہ ماڈیت (Materialism) کی جس نے ایک قدم اور آگے بڑھا کر جدی ماڈیت (Dialectical Materialism) کی شکل اختیار کر لی ہے۔ ماڈیت ہی بنیاد ہے مغربی جمہوریت (Western Democracy) کی کہ جس کے ساتھ سو شلزم کا ضمیر لگا ہوا ہے اور اس ماڈیت ہی کی ایک زیادہ ترقی یافتہ شکل جدی ماڈیت ہے، جس سے وہ دوسرانظام پھوٹا ہے جسے ہم سو شلزم اور کیوززم یا اس کے مختلف شیڈز (shades) سے پچانتے ہیں۔ — ایک بات تو یہ پیش نظر رہے کہ اسلام کا معاملہ ان دونوں سے بنیادی طور پر جدا ہے۔^(۲)

(۲) اور دوسری بات ذہن میں یہ رکھنا ہوگی کہ چونکہ اسلام کا نظام اپنے تفصیلی ڈھانچے سمیت صرف اپنی بنیاد پر ہی قائم ہو سکتا ہے اور یہ کسی دوسرے نظام کی پیوند کاری قبول نہیں کرتا، لہذا پہلے اس نظریاتی بنیاد کا استحکام ضروری ہے، اس لیے کہ اسلام کھڑا ہو گا تو ایمان کی بنیاد پر۔

دوسرा مقدمہ: گواہیان کی رو سے اصل اہمیت معاد (آخرت) کی ہے، معاش کی

(۱) حضور اکرم ﷺ نے ایک مرتبہ حضرت عبد اللہ بن عمر رضی اللہ عنہ کے شانے پر کذکر از راوی شفقت فرمایا: ((كُنْ فِي الدُّنْيَا كَأَنَّكَ غَرِيبٌ أَوْ غَابِرٌ سَيِّلٌ)) ”دنیا میں اس طرح رہ جیسے کوئی اجنبی یا راہ چلانے والے مسافر۔“ (صحیح البخاری و مسن الترمذی)

(۲) الْكُفُرُ مِلَةٌ وَاحِدَةٌ۔ کفر کے کتنے بھی رنگ (shades) ہوں، کتنی ہی مختلف صورتیں ہوں وہ درحقیقت ایک ہی ہے، ایک ہی ملت ہے۔

نہیں یہ دنیا اور اس کا ساز و سامان بھیں رہ جانے والا ہے اور انسانوں کے لیے ہانوی اہمیت کا حامل ہے، لیکن ساتھ ہی ساتھ اسلام کے پورے نظام فکر و عمل میں عدل و قسط اور انصاف کے قیام کو بڑی اہمیت دی گئی ہے۔

قرآن مجید میں اللہ تعالیٰ کی جو شانیں بیان ہوئی ہیں ان میں سے ایک یہ بھی ہے کہ وہ ﴿فَإِنَّمَا بِالْقِسْطِ﴾ (آل عمران: ۱۸) یعنی عدل و انصاف کو قائم کرنے والا ہے۔

پھر اسی کا حکم سورۃ النساء میں ان الفاظ مبارک میں وارد ہوا:

﴿يَا أَيُّهَا الَّذِينَ آمَنُوا كُوْنُوا قَوْمٌ يَالْقِسْطِ شُهَدَاءَ اللَّهِ﴾ (النساء: ۱۳۵)

”اے ایمان والو! عدل و انصاف کے قائم کرنے والے اور اللہ کے گواہ بنو۔“

اور سورۃ المائدۃ میں یہی حکم عکسی ترتیب سے وارد ہوا ہے:

﴿يَا أَيُّهَا الَّذِينَ آمَنُوا كُوْنُوا قَوْمٌ يَالْقِسْطِ شُهَدَاءَ اللَّهِ﴾ (المائدۃ: ۸)

”اے ایمان والو! اللہ کے لیے پوری قوت کے ساتھ کھڑے ہونے والے اور عدل و انصاف کے گواہ بن جاؤ۔“

ان سے اہم تر ہے یہ حقیقت کہ قرآن حکیم میں ایسی آیات بھی ہیں جن میں بالکل معین طور پر ارشاد فرمایا گیا ہے کہ کتابوں کے نازل کرنے اور رسولوں کے سچینے کا اصل مقصد اور اسلام کے پورے نظام کا مرکزی خیال ہی عدل و قسط کا نظام قائم کرنا ہے۔ گویا اسلام کے نزدیک یہ ایک اہم قدر ہے۔ فرمایا:

﴿لَقَدْ أَرَمْنَا لِبَنَاءَ مُسْلِمَنًا بِالْإِيمَانِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُ النَّاسُ

بِالْقِسْطِ﴾ (الحدید: ۲۵)

”ہم نے بھیجا اپنے رسولوں کو واضح نشانیاں دے کر اور ان کے ساتھ کتاب اور میزان نازل کی تاکہ لوگ عدل و انصاف پر قائم ہوں۔“

ابنیاء و رسول ﷺ کے بارے میں اس عام قاعدہ کلیے پر مستزاد ہے وہ ہدایت جو معین طور پر نبی اکرم ﷺ کو دی گئی:

﴿فَإِنَّذِلَكَ قَادْعٌ وَأَسْتَقْمُ كَمَا أُمِرْتَ وَلَا تَتَّبِعْ أَهْوَاءَهُمْ وَقُلْ إِنْتُ

بِمَا أَنْزَلَ اللَّهُ مِنْ كِتَابٍ وَأُمِرْتُ لَا أَعْدَلَ بَيْنَكُمْ﴾ (الشوری: ۱۵)

"تو (اے محمد ﷺ) آپ اسی دین کی طرف لوگوں کو بلاستے رہیے اور جیسا کہ آپ کو حکم ہوا ہے اسی پر قائم رہیے اور ان کی خواہشات کی پیروی مت کیجیے اور کہہ دیجیے کہ جو کتاب اللہ نے نازل فرمائی ہے میں اس پر ایمان رکھتا ہوں اور مجھے حکم ہوا ہے کہ تمہارے درمیان انصاف کروں۔"

جب مسلمان ایران پر حملہ آور ہوئے تو ایرانیوں نے حملے کی وجہ دریافت کی تو فاتح ایران حضرت سعد بن ابی و قاصی رضی اللہ عنہی نے ان الفاظ میں ان کو جواب دیا:

"هم تو بھیجے گئے ہیں (خونہیں آئے) کہ لوگوں کو جہالت کی تاریکیوں سے نکال کر ایمان کے نور میں اور بادشاہوں کے ظلم و تم کے پنجے سے نکال کر اسلام کے عدل میں لے آئیں۔"

اسی طرح حضرت ابو بکر صدیق رضی اللہ عنہ کا وہ خطبہ جو آپ نے بیعت خلافت کے بعد ارشاد فرمایا تھا اور جو واقعۃ ایک اسلامی ریاست کے مقاصد کو معین کرتا ہے اس میں وہ جملہ یاد رکھنے کے قابل ہے:

"تم میں سے ہر قوی میرے لیے ضعیف ہے جب تک اس سے حق وصول نہ کر لوں اور تم میں سے ہر ضعیف میرے لیے قوی رہے گا جب تک اس کا حق نہ دلوادوں۔"

تو گویا قیامِ عدل و قحط اسلام کا مرکزی خیال ہے۔

حال ہی میں جو سالانہ قرآن کا انفرانس کراچی میں ہوتی اس میں ایک صاحب نے بڑی عمدہ بات کی طرف توجہ دلائی کہ اس وقت جو دو نظام دنیا میں قائم ہیں ان میں ایک ایک لفظ مرکزی اہمیت کا حامل ہے۔ کیپبلزم کا مرکزی خیال آزادی (freedom) ہے جبکہ کیوززم کا مساوات (equality) ہے۔ یہ ان لوگوں کے سلوگن ہیں۔ ذہن میں رہے کہ یہ دونوں بڑی اہم انسانی قدریں ہیں۔ لیکن اسلام کا بنیادی خیال (basic theme) "عدل" ہے۔ وہ آزادی اور مساوات دونوں کو عدل کا پابند کرتا ہے۔ گویا وہ آزادی اور مساوات کے درمیان بھی عدل قائم کرتا ہے تاکہ نہ آزادی اتنی بڑھ جائے کہ مساوات کو بالکل ہڑپ کر جائے، یعنی freedom at the cost of equality نہ ہو اور نہ ہی

ساوات کا ہوا اتنا بڑھ جائے کہ وہ آزادی کو بالکل نگل جائے، یعنی equality at the cost of freedom بھی نہ ہو۔ اسلام کا مرکزی تصور عدل ہے اور وہ اس عدل کو ہر گوشہ زندگی میں نافذ کرنا چاہتا ہے۔

قیامِ عدل و قسط کی اہمیت

انسانی اجتماعیات کے بہت بڑے عالم اور جدید معاشرتی اور سماجی مسائل کی طرف دو صدی قبل توجہ دلانے والے اور ان کا قرآن و حدیث کی روشنی میں حل پیش کرنے والے عظیم مجدد دین امام الہند حضرت شاہ ولی اللہ دہلوی رض نے اسلام میں عدل و قسط کے قیام کی اہمیت پر روشنی ڈالی ہے، اور اس پر انہوں نے بہت عمدہ دلیل قائم کی ہے کہ اسلام یہ عدل اس لیے قائم کرنا چاہتا ہے کہ اگر کوئی جابرانہ اور ظالمانہ (یا جدید اصطلاح میں استحصالی) نظام رانج ہو جائے تو اس کے نتیجے میں آبادی کی ایک عظیم اکثریت بالکل حیوانوں کی سلح پر زندگی برکرنا شروع کر دیتی ہے اور اس کے لیے کسی اعلیٰ سوچ، فکر یا خیال کا امکان، ہی باقی نہیں رہتا، اور اکثریت کو مجبور کر دیا جاتا ہے کہ وہ کوئوں کے نسل اور پاربرداری کے اونٹ کی مانند اپنی دوستی کی روٹی کے لیے جان گسل محنت میں صح سے شام تک صرف رہے تو کہاں اللہ سے محبت کرنا، اُس کو چاہنا، اُس سے لوگا کر بیٹھنا یا کسی اعلیٰ فکر کی طرف متوجہ ہونا! ^(۱) گویا اب انسانوں کے لیے اس مقصد کو پورا کرنا ممکن ہی نہیں رہتا کہ جس کے لیے ان کی تخلیق ہوئی تھی۔ نحوانے الفاظ قرآنی: ﴿وَمَا خَلَقْتُ الْجِنَّ وَالْإِنْسَ إِلَّا لِيُعْبُدُونِ﴾ (الذاريات) کہ میں نے جنوں اور انسانوں کو صرف اپنی بندگی کے لیے پیدا کیا ہے۔

لہذا اسلام یہ چاہتا ہے کہ نظامِ عدل و قسط قائم ہوتا کہ زیادہ سے زیادہ لوگوں کو موقع حاصل ہو کہ اللہ کی معرفت حاصل کریں، اُس سے محبت کریں اور اس سے لوگا میں۔ ان دو مقدمات کے بعد اب میں اصل موضوع کی طرف آتا ہوں۔

(۱) ع ”تجھ سے بھی دلفریب ہیں غم روزگار کے!“

اسلام کے دو معاشری نظام

حضرات! اسلام نے معاشری اور اقتصادی معاملات میں عدل و قسط کا جو مقام تعین کیا ہے اور جس میں اُس نے مساوات اور آزادی ایسی دونوں اعلیٰ اقدار کو خوبصورتی سے سویا ہے وہ نظام کیا ہے؟^(۱) میں اس کی طرف آتے ہوئے ایک بات کہنا چاہتا ہوں جو شاید اکثر لوگوں کو چونکا دے اور یہی میں چاہتا ہوں کہ ذہن بیدار ہو جائیں۔ وہ یہ کہ اسلام کا معاشری نظام ایک نہیں، دو ہیں۔ دونوں اپنی اپنی جگہ ازابتدا تا انہا مکمل ہیں۔ دونوں کا اپنا ایک فلسفہ ہے، دونوں کا ایک نظریہ ملکیت ہے، نظریہ حقوق، نظریہ قدیروں زائد (surplus value) ہے۔ یہ تمام چیزیں وہ ہیں کہ جو کسی بھی معاشری نظام میں بنیادی اہمیت کی حامل ہوا کرتی ہیں، اور یہ سب چیزیں ان دونوں میں بالکل جدا جدا ہیں۔ کوئی چاہے تو یوں کہہ لے کہ یہ دونوں ایک ہی نظام کے دو رخ ہیں۔ لیکن بہر حال ان کے علیحدہ علیحدہ وجود سے انکار ممکن نہیں۔ یہ دونوں نظام باہم ایک دوسرے سے مربوط (inter-connected) بھی ہیں، بہت حد تک ایک دوسرے پر مختصر (interdependent) بھی، اور اسلام کی برکات اور اس کے ثمرات کا کامل ظہور ان دونوں کے اجتماع اور اتصال ہی سے ہو سکتا ہے۔ اور یہ کہنا غلط نہ ہوگا کہ اگر ان دونوں میں سے ایک پہلو نگاہوں سے او جعل ہو جائے اور توجہ صرف ایک ہی پر مرکوز ہو جائے تو اس سے جو تصویر سامنے آئے گی وہ اصل حقیقت سے بہت دور ہو گی۔

ان میں سے ایک اسلام کا روحانی و اخلاقی نظام ہے اور دوسرا قانونی و فقہی نظام۔ ان دونوں کے تقاضے بسا اوقات مختلف ہی نہیں متفاہد ہوتے ہیں۔ تاہم ان دونوں کے امتزاج سے اسلام کا کامل نظام وجود میں آتا ہے۔ آپ چاہیں تو ان دونوں پہلوؤں کو (۱) ایک اہم بات یہ چیز نظر رہے کہ قرآن و حدیث میں نظام اسلامی یا نظام مصطفیٰ ﷺ کی اصطلاح ہمیں نہیں ملتی۔ اس کی وجہ بالکل ظاہر ہے اور وہ یہ کہ نظام کوئی جامد شے نہیں بلکہ ہر دور کی علمی اور معاشرتی سطح کے مطابق نظام وجود میں آتا ہے۔ اس سطھے میں اسلام کی رہنمائی "ہدایات" اور "حدود" کی صورت میں ہے۔ اسلام نے "حلال اور حرام" کی کچھ حدود تھیں کی ہیں جن کی جمع و تدوین سے "نظام" وجود میں آتا ہے۔

”دھوئی“ (thesis) اور ”جوابِ دھوئی“ (anti-thesis) سے تعبیر فرمائیں اور ان دونوں کے امتزاج کو synthesis قرار دے لیں۔ ایک چھوٹی اور سادہ ہی مثال سے بات واضح ہو جائے گی۔ کوئی شخص آپ کو ایک تھپڑا مار دے تو اگر آپ بالکل عاجز و نکرور ہیں تو اس صورت میں ”قہرِ درویش بر جانِ درویش“ کے سوا اور کوئی صورت قابل عمل ہے ہی نہیں۔ اس کے برعکس اگر آپ بدله لینے پر قادر ہیں تو آپ کے سامنے دور استے کھلتے ہیں؛ ایک یہ کہ آپ بدله لے لیں اور دوسرے یہ کہ آپ معاف کر دیں۔ اس صورت میں ایک جانب اسلام کا قانونی اور فقہی نظام بدله اور قصاص کی حوصلہ افزائی کرتا ہے۔ چنانچہ قرآن حکیم فرماتا ہے: ﴿وَلَكُمْ فِي الْقِصَاصِ حَيَاةٌ يَّاْوِلِي الْأَلْبَابِ لَعَلَّكُمْ تَتَفَوَّنَ﴾ (البقرة) ”اور اے ہوش مندو! تمہارے لیے قصاص میں زندگی ہے، تاکہ تم فتح سکو، لیکن دوسری طرف اسلام کا اخلاقی اور روحانی نظام ہے جو عفو و درگزر کی تلقین کرتا ہے۔ یعنی اگر معاف کر دو تو یہ تقویٰ اور خدا ترسی سے قریب تر ہے۔ چنانچہ شوق اور رغبت دلانے کے انداز میں فرمایا جاتا ہے: ﴿وَالْكَاظِمِينَ الْفَيْضَ وَالْعَافِينَ عَنِ النَّاسِ﴾ (آل عمران: ۱۳۴) یعنی وہ لوگ جو غصہ کو پی جائیں اور لوگوں کو معاف کر دیا کریں۔ دیکھ لیجیے کہ عفو و قصاص ایک دوسرے کی بالکل ضد ہیں، لیکن کون کہہ سکتا ہے کہ انسانی معاشرہ ان دونوں میں سے صرف ایک پر استوار ہو سکتا ہے۔ دونوں اپنے اپنے مقام پر لازم و ناگزیر ہیں اور حسن معاشرت ان دونوں کے امتزاج ہی سے وجود میں آتا ہے۔

اس پر قیاس کر کے سمجھ لیجیے کہ اسلام کے معاشری نظام کے بھی دو پہلو ہیں۔ چنانچہ ایک جانب قانونی اور فقہی نظامِ معیشت ہے جس کے بارے میں یہ کہنا غلط نہ ہو گا کہ یہ ایک نوع کی مدد و دسر مایہ داری (Controlled Capitalism) ہے، اس لیے کہ اس میں انفرادی سرمایہ کاری کی اجازت موجود ہے۔ اگرچہ اسے ”سرمایہ دارانہ نظام“ بننے سے بعض تحدیدی اقدامات نے روک دیا ہے۔ دوسری طرف اسلام کا روحانی و اخلاقی نظامِ معیشت ہے جس کے بارے میں میں پورے انتراجم صدر سے عرض کرتا ہوں کہ وہ ایک نہایت اعلیٰ قسم کی روحانی اشتراکیت (Spiritual Socialism) ہے اور ایک

ایسا کامل سو شلزم ہے کہ اس کے آگے کا تصور بھی ممکن نہیں۔ اس لیے کہ سو شلزم یا کیونزم میں تو پھر بھی انسانی ملکیت کا اثبات موجود ہے، اگرچہ انفرادی نہیں بلکہ اجتماعی، لیکن اسلام اپنی اخلاقی و روحانی اور صحیح تر الفاظ میں ”ایمانی تعلیم“، کی رو سے انسانی ملکیت کی کلی نفی کرتا ہے۔ چنانچہ قرآن حکیم میں بار بار یہ الفاظ آتے ہیں: ﴿لِلَّهِ مَا فِي السَّمَاوَاتِ وَمَا فِي الْأَرْضِ﴾ یعنی آسمانوں اور زمین میں جو کچھ ہے اس سب کا مالک صرف اللہ ہے۔ انسان کسی اور شے کا مالک تو کیا ہوگا، خواہ وہ زمین ہو، مکان ہو، ساز و سامان ہو، روپیہ پیسہ ہو، وہ تو خود اپنا اور اپنے وجود کا مالک بھی نہیں۔ اُس کے ہاتھ پاؤں، اعضاء و جوارح اور جسم و جان اور اس کی کل توانائیاں سب اللہ کی ملکیت ہیں، اور وہ زیادہ سے زیادہ یہ کہہ سکتا ہے کہ میں ان کا امین ہوں۔ بقول شیخ سعدیؒ ۔

ایں امانت چند روزہ نزدِ ماست در حقیقت مالکِ ہر شے خداست!

یا بقول علامہ اقبال مرحوم

رزقِ خود را از زمیں بردن رواست ایں متاع بندہ و ملکِ خداست
اس اعتبار سے بھی ہمارے ہاں بڑی کنفیوژن پائی جاتی ہے۔ سو شلسٹ ذہن رکھنے والے اہل قلم ایسی آیات اور احادیث کو اکھا کر کے ہر شے کی ملکیت کی کامل نفی کرتے چلے ہیں اور ضرورت سے زائد اپنے پاس رکھنے کی بھی؛ کہ جب ”قُلِ الْعَفْوَ“^(۱) فرمادیا گیا تو زائد چیز جبراً بھی وصول کر لی جائے گی۔ اس طرح وہ ایک کامل اسلامی سو شلزم کا نقشہ پیش کرتے ہیں، جب کہ وہ دوسرے پہلو کو بالکل نظر انداز کر دیتے ہیں۔ حالانکہ قانون و راثت بھی اسی قرآن میں موجود ہے، اور حضور اکرم ﷺ نے جو نظام برپا کیا تھا اس میں کہیں جبری مساوات دکھائی نہیں دیتی، بلکہ اس کے برعکس آزاد معیشت کے موقع دیے گئے تھے کہ محنت کرو اور جائز ذرائع سے کماو، اور ان ذرائع سے تم جو کچھ کماو گے اس پر تمہارا حق تصرف (جو بہت قریب ہو جاتا ہے حق ملکیت کے) یہاں تک تليم کیا جائے گا کہ اس کو درافت نہ نقل بھی کیا جاسکے۔ دوسری طرف ہمارے ہاں بعض مفکرین اور

(۱) یعنی جتنا ضرورت سے زائد ہے اللہ کی راہ میں دے ڈالو۔ (آل بقرہ: ۲۱۹)

اصحاب قلم نے صرف اس قانونی نظام کو اتنا نمایاں کیا ہے کہ دوسرا پہلو دب گیا ہے، یعنی "قُلِ الْعَفْوُ" کی آیت ان کی تقریر و تحریر میں نہیں آتی۔

یاد رہے کہ یہ کنفیوژن (ابحث) پورے خلوص کے ساتھ مخفی غلط فہمی کی بنیاد پر بھی ہو سکتی ہے۔ اس وضاحت کی ضرورت اس لیے پیش آئی کہ یہ غلط فہمی ہمارے دوڑا اول یعنی خلافت راشدہ کے دوران بھی پیدا ہو گئی تھی، مثلاً حضرت ابوذر رغفاری رض نے غلبہ زہد کے باعث یہ رائے قائم کی کہ ضرورت سے زائد اشیائے صرف اور کسی بھی مقدار میں سونا اور چاندی اپنے پاس رکھنے کی اجازت نہیں۔ آپ نے آیہ کنز ^(۱) کو بالکل اس کے ظاہری الفاظ پر محمول کیا۔ خلافت راشدہ کے اس نظام میں جس پر تمام امت جمع تھی اس رائے کو ایک انتہائی موقف قرار دیا گیا اور حضرت عثمان رض کے دور خلافت میں انہیں مدینہ منورہ سے باہر چلے جانے کی ہدایت بھی کی گئی۔ ایک بیان میں انہوں نے جھوپڑا ڈالا اور وہیں ان کا انتقال ہوا ^(۲)۔ یہ نظام اسلامی کا وہ روحانی پہلو ہے جس کی طرف اسلام انسانوں کو ترغیب دینا چاہتا ہے۔ یہی وہ راستہ ہے جس کے ذریعے انسان اپنے تزکیہ اور روحانی مراتب کے حصول کے لیے آگے بڑھ سکتا ہے۔ اسلام کے ساتھ ایمان بھی ہے اور اس سے اوپر احسان کا درجہ بھی ہے ^(۳) مگر اس کو قانونی درجہ دے دینا

(۱) ﴿وَالَّذِينَ يَخْرِزُونَ الْدَّهْبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَتَرُهُمْ بِعَذَابٍ أَلِيمٍ﴾ (التوبہ)

"اور وہ لوگ جو جمع کرتے ہیں اپنے پاس سونا اور چاندی اور خرچ نہیں کرتے اس کو اللہ کی راہ میں تو ان کو بشارت دے دیجیے دردناک عذاب کی۔"

(۲) حضرت ابوذر رغفاری رض کے احساس کا یہ عالم تھا کہ دفات کے وقت آپ نے زوجہ محترمہ سے فرمایا کہ تم نے یہ کیا سانپ اور بچھو اپنے گرد جمع کر لیے ہیں! تو انہوں نے کہا کہ کہاں ہیں وہ سانپ اور بچھو؟ تو آپ نے معمولی چیزوں جیسے تو اچھا اور دیکھی کا حوالہ دے کر کہا یہ نہیں پڑے ہوئے میرے گرد؟ حضرت ابوذر رض کے اسی غلبہ زہد کی وجہ سے آنحضرت ﷺ نے فرمایا تھا کہ تم میں سے جو چاہے کہ حضرت عیسیٰ صلی اللہ علیہ وس علیہ السلام کا زہدا پی آنکھوں سے دیکھے تو اسے چاہیے کہ وہ میرے ساتھی ابوذر کو دیکھ لے۔

(۳) حدیث جبریل و سورۃ المائدۃ: ۹۳

ایک مغالطہ تھا جو حضرت ابوذر غفاری رضی اللہ عنہ کو پورے خلوص اور اخلاص کے ساتھ لاحق ہوا۔ لیکن آج یہ مغالطہ جان بوجھ کر اور بد نیتی کے ساتھ دیا جا رہا ہے، کیونکہ آج تو خلافت راشدہ کا نظام پورے کا پورا ہمارے سامنے موجود ہے اور امت کے اس اجتماعی فیصلے کو نظر انداز کرنا بغیر بد نیتی کے ممکن ہی نہیں۔

روحانی نظام کے چار اصول

اس روحانی معاشری نظام کے چار اصول ذہن میں پھر مرتب کر لیجئے۔

(۱) انسانی ملکیت کی کلی نفی۔

(۲) انسان کو اس دنیا میں جو کچھ ملتا ہے اس کی کمائی نہیں اللہ کا فضل ہے۔ گودکان پر وہ بیٹھا ہے، کھیت میں ہل اُس نے چلایا ہے، محنت اُس نے کی ہے، لیکن ایمان کا تقاضا یہ ہے کہ جو کچھ ملا ہے اس کو اللہ کا عطا ہے اور اُس کا فضل سمجھے۔ اگر اسے اپنی محنت کا شرہ سمجھو گے تو اس پر اپنا حق ملکیت جتا وہ گے، لیکن اگر اللہ کا فضل سمجھو گے تو اس میں سے اپنا حق اسی قدر سمجھو گے جس قدر اللہ نے معین کیا ہے۔

(۳) انسان کا جائز حق کیا ہے؟ صرف اس کی ضروریات کے بقدر۔ ان کو بھی بعض احادیث میں معین کر دیا گیا ہے۔

ا: اگر دو وقت کھانے کے لیے مل گیا ہے۔

ب: سرچھانے کے لیے اگر کوئی چھت موجود ہے۔

ج: پہننے کے لیے اگر دو جوڑے کپڑوں کے موجود ہیں۔

د: اور اپنے کردار، اخلاق اور عرفت کی حفاظت کے لیے اگر ایک بیوی مل گئی ہے۔

تو تمہارا بیوی حق تمہیں مل گیا، اور اس سے زائد جو کچھ ہے وہ تمہارا نہیں دوسروں کا حق ہے۔ اس کو پہنچا دو اُن تک کہ جن کے پاس نہیں ہے اور پھر سمجھو کہ تم غریبوں کی اس امانت کے بوجھ سے سبکدوش ہو گئے کہ جو امتحان کی غرض سے تمہارے مال میں شامل کر دی گئی تھی، اور یہی ہے درحقیقت وہ مقام جہاں تک ”**قُلِ الْعَفْوَ**“ کا سارا افلسفہ پہنچانا چاہتا ہے کہ تمہارے پاس جو بھی ”**قدِرِ زائد**“ ہے اس کو مزید کمائی کا ذریعہ نہ بناؤ۔

ضرورت پوری ہو گئی تو تمہارا حق کامل ہو گیا، اب جو زائد تمہارے پاس ہے وہ خواہ قانون
تمہارا ہے مگر حقیقتاً تمہارا نہیں ہے۔

گویا یہ ایک مکمل نظام ہے، اس میں ملکیت اور قدریزائند اور یہاں تک کہ اس قدر
زاد کا مصرف بھی طے شدہ ہے۔ اس سلسلے میں سورۃ الروم کی ایک آیہ مبارکہ ملاحظہ ہو،
جس میں ربا (سود) کا ذکر بمقابلہ صدقات آیا ہے۔ فرمایا:

**﴿وَمَا أَتَيْتُمْ مِنْ دِيْنٍ بِمَا لَيْرُبُّوا فِيَّ أَمْوَالِ النَّاسِ فَلَا يَرُبُّوا عِنْدَ اللَّهِ وَمَا أَتَيْتُمْ
مِنْ ذَكْوَرٍ تُرِيدُونَ وَجْهَ اللَّهِ فَأُولَئِكَ هُمُ الْمُضْعِفُونَ﴾ (الروم)**

"اور جو تم سود دیتے ہو کہ لوگوں کے مال میں افزائش ہوتا اللہ کے نزدیک اس
میں افزائش نہیں ہوتی، اور جو تم زکوٰۃ دیتے ہو اور اس سے اللہ تعالیٰ کی
رضامندی طلب کرتے ہو تو (وہ موجب برکت ہے اور) ایسے ہی لوگ (اپنے
مال کو) دو چند سے چند کرنے والے ہیں۔"

گویا دین کی روحانی تعلیم کے اعتبار سے ربادر حقیقت صدقہ اور خیرات کے بال مقابل
ہے۔ مثال کے طور پر ایک شخص ملازم ہے، اس کو تنخواہ ملتی ہے جس سے اس کی ضروریات
پوری ہو رہی ہیں اور کچھ سرمایہ اس کے پاس جمع ہو گیا ہے۔ اس فاضل سرمایہ کے دو
صرف ہیں، ایک تو یہ کہ اس کو کسی اور کے کار و بار میں لگا کر اس کی محنت کے بل بوتے پر
اس سرمایہ کو بڑھانے (وہ خود تو محنت نہیں کرے گا کیونکہ وہ تو کسی اور جگہ ملازم ہے) یہ
بھی درحقیقت اس روحانی سطح پر رہا ہی قرار پائے گا، کیونکہ اس روحانی اور اخلاقی سطح
پر اس فاضل سرمائے کا صرف صرف ایک ہے کہ اس کا مالک محتاجوں اور غریبوں کو بنا
دیا جائے۔ یہ ان کو دے دیا جائے کہ جو محروم ہیں یا جن کے پاس کار و بار کے لیے بنیادی
سرمایہ موجود نہیں ہے۔ گویا فاضل سرمائے کو مزید آمد نی کا ذریعہ بنانا قانونی سطح پر جائز
ہے، مگر روحانی اور اخلاقی تعلیم میں یہ چیز منوعات کی قہرست میں داخل ہے۔

قانونی اور فقہی نظام

حضرات! جیسا کہ عرض کیا ہے، اسلام کا قانونی اور فقہی نظام معیشت ایک طرح

کے ”کنڑ ولڈ کپیلڈوم“ سے مشابہ ہے۔ اس میں تمام فطری تقاضوں کو محفوظ رکھا گیا ہے۔ اس کی رو سے انسان کو اپنے مال پر حق تصرف حاصل ہے۔ عام حالات میں صرف زکوٰۃ کی حد تک اس سے جبراً وصول کیا جائے گا^(۱)، باقی اگر وہ شوق سے چاہے تو اللہ کے راستے میں خرچ کرے اور خیر کمائے۔ لیکن اس بات کا قانونی حق حاصل رہے گا کہ اپنی ضرورت سے زائد مال کو کاروبار میں لگائے اور اس کو وراشتہ منتقل بھی کرے۔ یہ تمام چیزیں وہ ہیں کہ جو کسی سرمایہ دارانہ نظام میں پائی جاتی ہیں۔ لیکن یہ پیش نظر رکھنا چاہیے کہ اسلام نے اس قانونی نظام کو بھی ایک حد کے اندر رکھا ہے تاکہ یہ آزاد سرمایہ کاری سرمایہ داری کی لعنت کی صورت اختیار کر کے انسانی معاشرے پر مسلط نہ ہونے پائے۔ اس ضمن میں اسلام نے جو عملی تدابیر اختیار کی ہیں ان کو ان کے فلسفیات پس منظر سمیت و حصوں میں سمجھا جا سکتا ہے۔

(۱) یہ بات بالکل ظاہر ہے کہ جب آزادی (خواہ وہ تھوڑی ہی کیوں نہ ہو) دی جائے گی تو کچھ اونچ نجخ لازماً پیدا ہوگی۔ دوڑ لگئی تو یقیناً کچھ لوگ آگے کھل جائیں گے اور کچھ پیچے رہ جائیں گے۔ آزادی کو برقرار رکھتے ہوئے اس فرق و تفاوت سے پچا ممکن نہیں۔ آزادی خواہ کتنی ہی محدود کیوں نہ ہو جب بھی آئے گی اس بات کا امکان بہر حال موجود رہے گا۔ چنانچہ اس کو کھلے دل سے تعلیم کرنا ضروری ہے۔ لیکن اسلام کے قانونی نظامِ معیشت میں اس بات کا اہتمام بھی کیا گیا ہے کہ معاشرے میں مالی فرق و تفاوت کو کم کیا جائے۔ اس کے لیے اسلام نے زکوٰۃ کا نظام قائم کیا ہے۔ اسلام نے ایک حد قائم کی ہے کہ جو لوگ اس سے ادھر نکل جائیں ”دینے والے“ یا donors ہیں اور ادھرواں ”لینے والے“ یا recipients ہیں۔ ان کو haves شمار کر لیجیے اور ان کو have-nots دین کی اصطلاح میں وہ علی الترتیب ”صاحب نصاب“ اور ”مسکین“ کہلاتے ہیں۔ یاد رہے کہ یہ تقسیم بھی اللہ پر (arbitrary) نہیں ہے۔ اسے آپ اپنے اختیار سے آگے پیچے نہیں کر سکتے۔ یہ ایک لائن ہے جو کھنگی جا چکی ہے، جس کے پاس اتنے اونٹ ہیں

(۱) اس میں خاص حالات میں استثناء ممکن ہے، جس کی تفصیل بعد میں آئے گی۔

ادھر اور جس کے پاس نہیں ہیں ادھر۔ اگر اس قدر سونا ہے تو ادھر اور نہیں ہے تو ادھر۔ اور اسی طرح جس کے پاس اتنی چاندی ہے ادھر اور جس کے پاس نہیں ہے ادھر۔ اس تقسیم کے بعد وہ نظامِ زکوٰۃ قائم کیا گیا کہ جس کے بارے میں نبی اکرم ﷺ نے واضح فرمایا: ((تُوَحَّدُ مِنْ أَغْنِيَاتِهِمْ وَتُرَكُ عَلَىٰ فُقَرَاءِهِمْ)) (تفق علیہ) "ان کے اغنیاء سے مال و صول کیا جائے گا اور ان کے فقراء کو دے دیا جائے گا"۔ تاکہ معاشرے میں پیدا ہونے والی ناہمواری کا سڑ باب ہو۔ اور ایسا نہ ہو کہ کچھ لوگ بھوکے اور ننگے رہ جائیں اور ان کی بخیادی ضرورتیں بھی پوری نہ ہوں؛ جبکہ کچھ لوگ اتنا سرمایہ جمع کر لیں کہ کیفیت وہ ہو جائے جس کے بارے میں سورۃ الحشر میں باہم الفاظِ متذہب فرمایا گیا ہے: ﴿أَكَنْ لَا يَكُونَ دُولَةً بَيْنَ الْأَغْنِيَاءِ مِنْكُمْ﴾ (آیت ۷) کہ سرمایہ صرف تم میں سے صاحبِ ثروت لوگوں کے درمیان ہی گردش میں نہ رہ جائے۔ جس کی ایک سادہ مثال ایک کروڑ پتی کی بیٹی کا لاکھوں روپے کا جہیز لے کر دوسرے کروڑ پتی کے گھر جانا اور کسی امیر کے بیٹے کی سالگرہ پر امراء کا لاکھوں روپے کے تھائف کا انبار لگانا ہے۔ اس میں بظاہر سرمایہ کھومتا ہے مگر صرف اغنیاء کے دائرے میں۔ یہ معاشی چکلی صرف وہیں گھوم رہی ہے اور اس کا آٹا چھلنی سے چھمن کر نچلے طبقوں تک نہیں پہنچ رہا۔ اسلام یہ چاہتا ہے کہ کسی معاشرے میں یا کسی ملک میں جو بھی ذرائع پیدا اور اللہ نے تخلیق فرمائے ہیں ان سے جو کچھ بھی حاصل ہو، اس کی ایک منصفانہ تقسیم ہو۔ معاشرے کے تمام افراد پیدا اور دولت سے متشع ہوں اور گردشِ دولت صرف بینَ الْأَغْنِيَاءِ مِنْكُمْ کا مصداق نہ بنے۔

میں جس مفہوم کی ادائیگی کے لیے "کنڑو لڈ کسپیلزم" کی اصطلاح استعمال کر رہا ہوں آج کل اس مفہوم کو internally managed capitalism کے الفاظ سے ادا کیا جا رہا ہے۔ سرمایہ دار بھی اب اس بات کو جان چکے ہیں کہ ننگے اور عریاں کسپیلزم کا کوئی مستقبل نہیں، وہ بتاہی اور بر بادی کی طرف جا رہا ہے۔ بقول علامہ اقبال مرحوم۔

دیارِ مغرب کے رہنے والو خدا کی بستی دکاں نہیں ہے

کھرا جئے تم کجھ رہے ہو وہ اب زیرِ کم عیار ہو گا!

تمہاری تہذیب اپنے خیبر سے آپ ہی خود کشی کرے گی
جو شاخ نازک پہ آشیانہ بنے گا ناپائیدار ہو گا!

لہذا خود کی پیغام اپنے اندر کچھ نمایاں تبدیلیاں کر رہا ہے۔ اس کی بہت نمایاں مثال آپ کو برلشِ سشم میں ملے گی۔ مثلاً جو لوگ کام پر نہیں ہیں ان کو نان ایمپلائزٹ الاؤنس دیا جائے یا ہر شہری کی بنیادی ضروریات کی کفالتِ ریاست اپنے ذمے لے۔ چنانچہ آزادِ معیشت بھی ہے کہ جو آگے نکل سکتے ہیں نہیں، لیکن ہر شہری کے لیے اس کی بنیادی ضروریات کی فراہمی حکومت کی ذمہ داری ہے۔ غور کیجیے کہ اسلام کے نظام میں یہ چیزیں چودہ سو سال پہلے آچکی تھیں۔ اس ذمہ داری کا اندازہ حضرت عمر بن الخطبؓ کے اس تاریخی جملے سے لگایا جا سکتا ہے جس میں آپ نے فرمایا کہ ”اگر دجلہ اور فرات کے کنارے کوئی سُتھا بھی بھوک سے مر گیا تو عمر سے اس کے بارے میں بھی باز پُرس ہو گی۔“ (انسان تو بہر حال اشرف المخلوقات ہے، اس کا حق جانوروں سے مقدم ہے۔) اسلام آزادی دیتا ہے کہ کماڈا اور کھاؤ، جائز حدود کے اندر اندر خوب محنت کرو۔ کوئی آگے بڑھ جائے اور کوئی پیچھے۔ لیکن یہ معاملہ ایک حد کے اندر اندر رہے، اور جو پیچھے رہ جائیں ان کی بنیادی ضروریات کی ضمانت کے لیے زکوٰۃ اور عشر کا نظام قائم کیا گیا۔ کوئی چاہے تو اس کو اجتماعی انشورنس کا نام دے لے۔ اگرچہ اس میں ایک فرق ہے۔ انشورنس کسی بھی نوعیت کی ہو اس کو انسان اپنی کمائی میں سے خرچ کر کے کھاتا ہے جبکہ زکوٰۃ اور عشر کے ذریعے سے جوانشورنس اسلام فراہم کرتا ہے اس میں مستفید (beneficiary) کا کوئی contribution نہیں ہے، اس کے ادا کرنے والے صرف اغنياء ہیں۔

ب: اسلام نے مسائیں اور صاحبِ نصاب لوگوں کے مابین فرق و تفاوت کو کم کرنے کے لیے صرف زکوٰۃ کے نظام پر ہی اکتفا نہیں کیا، بلکہ اس آزادِ سرمایہ کاری پر حلال و حرام کی وہ حدود و قیود قائم کی ہیں کہ جن کی موجودگی میں واقعتاً سرمایہ کاری ”سرمایہ داری“ نہیں بن سکتی۔ ذرائعہ ڈالیے ان اقدامات پر اور قرآن مجید کی حکمت بالغہ پُرش عش کیجیے کہ بغیر معاشیات کا کوئی عنوان قائم کیے کسی بنیادی اور اہم ہدایات دی ہیں۔

ذینا میں ہمیشہ سرمایہ اور محنت کے امترانج ہی سے معاشری تبیج نکلتا ہے۔ ایک چھوٹا سا خواپچہ بھی اگر آپ لگائیں تو آپ کوسود و سور و پے کامال لگا کر جیٹھا ہو گا۔ یہی حال ہی دکان کا ہے۔ یہاں تک کہ کارخانہ اور مل بھی جو کچھ پیدا کرتے ہیں سرمایہ اور محنت کے امترانج ہی سے پیدا کرتے ہیں۔ گوجدید ماہرین اقتصادیات خصوصاً سو شلک مصلحین نے اس بات پر بہت زور دیا ہے کہ سرمایہ بھی محنت ہی کی پیداوار ہے، لیکن یہ بحث درحقیقت مرغی اور انڈے کی نوعیت کی ہے کہ ان میں سے کون سی شے پہلے ہے۔

بہر حال یہ امر مسلم ہے کہ اسلام کے نظامِ معیشت میں زیادہ زور محنت پر ہے اور اسے زیادہ سے زیادہ تحفظ دیا گیا ہے جب کہ سرمائی کی حیثیت کم سے کم رکھی گئی ہے اور اس کے صرف اپنی ذاتی حیثیت میں earning agent میں کم سے کم تسلیم کیا گیا ہے۔ اور اس کی بدترین صورت کہ:

(۱) سرمایہ صرف سرمایہ ہونے کی حیثیت سے کمائی کا حق دار ہو۔

(۲) وہ اپنا تحفظ بھی چاہے۔

(۳) گھانے میں شریک نہ ہو۔

(۴) اور لفظ میں بھی ایک معین شرح لے رہا ہو۔

یہ چار عنصر سودیار بار کے جزو لاینک ہیں جسے اسلام نے حرام مطلق قرار دیا ہے۔ اس لعنت کو جس طرح اسلام نے اپنے نظامِ معیشت میں ختم کیا ہے اور جس طرح اس کی جڑ کائی ہے اس کی کوئی نظری نہیں ملتی۔ قرآن مجید میں شراب اور بد کاری کے ارتکاب جیسے جرائم پر بھی وہ انداز اختیار نہیں فرمایا گیا جو سود پر کیا گیا ہے۔ کوئی تخفیف اگر جذبات کی رو میں بہہ کر کوئی غلطی کر بیٹھا ہے تو اس پر حد تو جاری کی جائے گی، لیکن قرآن مجید میں اللہ کا جو غصب اور غصہ سودی کا رو بار کرنے والوں پر بھڑکا ہے کسی اور پر نہیں بھڑکا۔ فرمایا کہ اگر تم سود کے لین دین سے باز نہیں آتے «فَإِذْنُوا بِحَرْبٍ مِّنَ اللَّهِ وَرَسُولِهِ» (آل بقرہ: ۲۷۹) تو سن لو کہ اللہ اور اس کے رسول کا تمہارے خلاف اعلانِ جنگ ہے۔ اور حدیث میں تو واقعہ یہ ہے کہ قرآن مجید کے سب سے بڑے رمز شناس حضرت

محمد رسول اللہ ﷺ نے جوانداز اختیار کیا ہے وہ ہماری ذہنی سلسلہ سے قریب تر ہے۔ آپ ﷺ نے ارشاد فرمایا: ((الْوَيْبَا سَبْعُونَ حُوْبًا أَيْسَرُهَا أَنْ يُتْكِحَ الرَّجُلُ أُمَّةً)) (رواه ابن ماجہ والبیهقی) ”ربا (سود) کے ستر اجزاء ہیں (یہ گناہ اتنا بڑا ہے کہ اس کے ستر حصے کیے جاسکتے ہیں) اور ان میں ہلاکا ترین بھی اس کے مساوی ہے کہ کوئی شخص اپنی ماں سے زنا کرے۔“

یہ انداز بظاہر کھلتا ہے کہ آپ ﷺ نے یہ انداز تعبیر کیوں اختیار فرمایا، لیکن جب میں نے غور کیا تو احساس ہوا کہ واقعی یہ ہے کہ انسان کو بہت سے گناہوں سے طبعی نفرت ہے۔ خصوصاً ہمارے ہاں ایک نام نہاد ”دیندار“، ”گر اصل“، ”کار و باری“، ”طبقہ“ ہے۔ ان لوگوں کو نماز روزے سے بڑی دلچسپی ہے۔ حج کرنا تو گویا ان کا محظوظ مغلہ ہے، اور دارالعلوم اور مساجد بظاہر قائم ہی انہی کے بل بوتے پر ہیں۔ شراب سے ان کو بڑی نفرت ہے اور اگر اس پر زنا کا اضافہ ہو جائے تو گویا قیامت آگئی۔ مگر سود سے ان کو کوئی نفرت نہیں اور وہ بڑے ذوق و شوق سے سودی کار و بار کرتے ہیں۔ لہذا انہی اکرم ﷺ نے اس کو میزان عدل میں تول کر ایک نسبت و تناسب قائم فرمایا ہے اور واضح فرمادیا ہے کہ اس کی اصل حیثیت کیا ہے، یعنی معاشرتی برائی ہونے کے اعتبار سے یہ زنا کی بدترین صورت (یعنی ماں کے ساتھ زنا) سے بھی ستر گناہ زیادہ بھیا نک ہے۔

بالکل اسی نوعیت کا ہے وہ انداز جو سورۃ الحجرات میں غیبت کی حقیقت کو واضح کرنے کے لیے غیبت کرنے کو اپنے مردہ بھائی کا گوشت کھانے کے متراff قرار دیا گیا ہے کہ جس طرح ایک مردہ اپنادفاع نہیں کر سکتا، جیسے چاہونوچ ڈالوائی طرح تمہارا جو بھائی موجود نہیں وہ بھی اپنی مدافعت سے قاصر ہے، جیسے چاہو اس کی برائی کرلو۔

فِي الْجَمْلِ هَمَارَے نَظَامِ شَرِيعَتِ مِنْ اُور احْكَامِ دِينِ کے اس پورے سلسلے میں جو بدترین برائی قرار دی گئی ہے وہ سود ہے۔ اصل میں یہی وہ چیز ہے جس پر سرمایہ داری پر وان چڑھتی ہے اور ہمارے دین میں اس کی جڑ کاٹ دی گئی ہے۔

کار و بار کی دوہ صورتیں جو مطلقاً حرام ہیں

سرمایہ جب اپنے مل بوتے پر مارکیٹ کو کنٹرول کرتا ہے اور مارکیٹ میں اتار پڑھاؤ پیدا کرتا ہے مثلاً ایک شخص سرمایہ کی بنیاد پر کبھی ایک دم بہت سامال خرید کر قیمتیں بڑھا دیتا ہے اور مارکیٹ کو اونچا لے جاتا ہے اور کبھی ایک دم بہت سامال ریلیز (release) کر کے مارکیٹ کے بھاؤ گردیتا ہے تو یہ سرمائے کا کھیل بلکہ نگاناچ ہے۔ مارکیٹ میں اس کے جتنے بھی ذرائع ہیں ان کو دین اسلام نے حرام مطلق قرار دیا ہے۔ مثلاً:

(۱) ذخیرہ اندوزی (Hoarding)

اس سلسلے میں سب سے زیادہ زور خوردنی اشیاء (eatables) پر دیا گیا ہے، کیونکہ یہ انسان کی سب سے زیادہ بنیادی ضرورت ہیں۔ اس پر قیاس کیا جا سکتا ہے باقی اشیائے ضرورت کو بھی۔ آنحضرت ﷺ نے ذخیرہ اندوزی کے بارے میں ارشاد فرمایا:

((مَنْ اخْتَكَ طَعَامًا أَرْبَعِينَ لَيْلَةً فَقَدْ بَرِئَ مِنَ اللَّهِ تَعَالَى وَبَرِئَ اللَّهُ تَعَالَى مِنْهُ)) (مسند احمد)

”جس نے کھانے پینے کی چیز چالیس دن تک روکے رکھی (بازار میں مانگ ہے) مگر وہ اس کو فراہم نہیں کر رہا، چاہتا ہے کہ قیمتیں بڑھ جائیں) تو وہ اللہ سے بری ہو گیا اور اللہ اس سے بری ہو گیا۔ (اللہ کا کوئی تعلق اس سے نہیں اور اس کا کوئی تعلق اللہ سے نہیں۔“)

(۲) Speculation

کچھ لوگوں کی ایک معاشری حیثیت متعین ہے اور وہ سڑھلتے ہیں اور بیٹھے بٹھائے مال کے خرید و فروخت کا چکر چلاتے رہتے ہیں، حالاں کہ وہ نہ بال فعل مال خریدتے ہیں اور وہ بیچتے ہیں اور تنقیہ مارکیٹ میں آنے سے قبل ہی مال پر منافع کی جہیں چڑھتی چلی جاتی ہیں۔ یہ تمام چیزوں کی فرضی سودے سرمایہ داروں کا ایک کھیل ہیں، اس کے سوا کچھ نہیں۔ ہمارے دین میں جو مال موجود نہ ہو اس کا سودا نہیں ہو سکتا، سوائے ایک استثنائی صورت کے ہے ”بیع سَلَم“ کہا جاتا ہے۔

(۳) ان سورنس (Insurance)

میں یہ چاہتا ہوں کہ آپ مختلف چیزوں کی حقیقت کو سمجھیں۔ بقول علامہ اقبال۔

اے اہل نظر ذوقِ نظر خوب ہے لیکن
جو شے کی حقیقت کو نہ دیکھے وہ نظر کیا!

بعض چیزوں دیکھنے میں بہت خوش نما نظر آتی ہیں لیکن حقیقت میں وہ بھی اسی نوعیت کی ہیں کہ جن کا اوپر زکر کیا گیا ہے۔ انہی میں ایک ان سورنس ہے۔ ہم کسی درجے میں یہ تو جانتے ہیں کہ ہمارے دین میں یہ شے حرام ہے۔ اس کی حرمت کی حکمت سمجھنے کے اس حرمت سے کس طرح سرمایہ کاری (جس کی اسلام میں اجازت ہے) کو سرمایہ داری بننے سے روکا گیا ہے۔

ان سورنس کیا ہے؟ اذل تو اس میں چانس والا جوئے کا پہلو ہے، لیکن اس سے پہلے اس کی اصلیت ہی سرمایہ دارانہ ہے۔ اصل ان سورنس تو وہ ہے جو بڑی بڑی فیکٹریوں اور کارخانوں کی ہوتی ہے۔^(۱) ایک سرمایہ دار نے دس لاکھ روپے کے سرمائے سے ایک کارخانہ بنایا، فرض کبھی وہ ایک ماچس کی فیکٹری لگاتا ہے۔ اس کا یہ کارخانہ آفات سماویہ کی زد میں ہے۔ ہو سکتا ہے کوئی سیالب آجائے یا کسی اتفاقی حادث میں آگ لگ جائے اور سارا کارخانہ جل کر راکھ ہو جائے، لیکن وہ سرمایہ دار اپنے سرمائے کا تحفظ چاہتا ہے ان سورنس کے ذریعے سے۔ لیکن وہ یہ تحفظ بھی اپنی جیب سے نہیں کرتا۔ اس کے لیے وہ جو پریمیم (premium) ادا کرتا ہے اس کو اپنے اخراجات میں داخل کر کے دیا سلاسلی کی لائن (cost) میں شامل کرتا ہے اور دیا سلاسلی کی ڈبی کی قیمت اگر ۲۵ پیسے ہے تو اس میں ایک پیسہ یا کم و بیش وہ سرمایہ دار صارف (consumer) سے اپنے سرمائے کے تحفظ کے لیے وصول کر رہا ہے۔ یہ ذہن میں رہے کہ قومی معیشت کے اعتبار سے تباہی ہو گئی، ملکی سلطن پر دس لاکھ روپے کا نقصان تو ہو گیا لیکن وہ سرمایہ دار اس قومی نقصان سے (۱) لائف ان سورنس کے حق میں بہت کچھ کہا جاسکتا ہے۔ اس میں سے جوئے کا پہلو نکال دیجیے تو وہ اتنی خت چیز نہیں رہتی، لیکن حرمت کا پہلو بہر حال ہے۔ میں اس کا قاتل ہوں۔

التعلق رہنا چاہتا ہے۔ وہ صارف کی کاست پر اپنے سرمائے کا تحفظ کرتا ہے اور اپنے مستقبل کا بھی۔ وہ یہ تحفظ عوام کی جیبوں پر بوجھ ڈال کر کرتا ہے۔ یہ ہے اصل حقیقت الشوریٰ کی۔ کویا یہ فی الحقیقت سرمایہ داروں کی ایک کو آپریٹو ہے، اس کے سوا کچھ نہیں۔ یہ صرف سرمایہ داروں کے سرمائے کا تحفظ ہے اور ﴿كُنْ لَا يَكُونَ دُولَةً بَيْنَ الْأَغْنِيَاءِ مِنْكُمْ﴾ کی جیتی جاتی تصور یہ۔ یہ سرمایہ داری کی لعنت کو تقویت پہنچانے والی شے ہے، جس کی حرمت کا اسلام نے فیصلہ صادر فرمادیا ہے۔

معیشت کی ناپسندیدہ یا مختلف فیہ صورتیں

اب تک تو میں نے وہ چیزیں بیان کی ہیں جو حرام قطعی ہیں۔ تھوڑا سا نیچے آئیے تو ہمارے دین میں ایک اور دائرہ ہے جس میں اسلام نے کچھ چیزوں کو یا تو حلال رکھا ہے یا یہ کہ ان کی جلت و حرمت میں اختلاف ہے، لیکن روحِ دین کے اعتبار سے ناپسندیدہ ہیں۔ ان سب کو میں ایک ہی گروپ میں لارہا ہوں۔

ل: مضارب

ایک شخص محنت کر سکتا ہے، دکان چلا سکتا ہے، مگر اس کے پاس سرمایہ نہیں ہے اور کسی دوسرے شخص کے پاس زائد سرمایہ موجود ہے۔ اب یہ دونوں مل کر کام کرتے ہیں، ایک کی محنت ہو گی دوسرے کا سرمایہ۔ اس صورت میں محنت اور سرمایہ کا امترزاج^(۱) وجود میں آئے گا اور اس کا نام مضارب ہے۔ یہ دین میں جائز تو ہے مگر پسندیدہ نہیں، جیسے مثلاً طلاق۔^(۲) اگر کسی کے پاس سرمایہ ہی اتنا ہے کہ جس پر خود اس کی معیشت کا دار و دار چل سکتا ہے تو وہ خود دکان لگائے، محنت کرے اور رزقِ حلال کمائے۔ لیکن اگر کسی

(۱) امترزاج کی ایک صورت مشارکت بھی ہے کہ دو آدمی مل کر کاروبار کرتے ہیں، دونوں سرمایہ بھی لگاتے ہیں اور دونوں محنت بھی کرتے ہیں، تو اس میں کوئی تباہت سرے سے ہے ہی نہیں۔

(۲) ((اَبْخَصُ الْحَلَالِ إِلَى اللَّهِ الْطَّلَاقُ)) (رواه ابو داؤد و ابن ماجہ)
”جائز کاموں میں اللہ کے نزدیک سب سے ناپسندیدہ شے طلاق ہے۔“

شخص کے پاس اپنی ضروریات کے لیے کوئی اور ذریعہ موجود ہے اور وہ فاضل سرمایہ اپنے ایسے بھائی کو دے رہا ہے جو سرمایہ نہ ہونے کے باعث کسی اور کسے سرمائے پر کام کرنے پر مجبور ہے، لیکن یہ اس کی مجبوری سے فائدہ اٹھاتے ہوئے اپنے سرمائے کی بنیاد پر اس کی محنت میں حصے دار بنتا ہے تو یہ جائز تو ہے، کیونکہ اگر کسی بھی درجے میں آزادی کو برقرار رکھنا ہے تو اس نظام میں یہ گنجائش رکھنا پڑے گی۔ لیکن اسلام اس کو بس مجبوراً جائز قرار دیتا ہے جبکہ اس کے نزدیک پسندیدہ چیز وہی ہے جس کا ذکر اخلاقی نظام کے تحت "قُلِ الْعَفْوَ" کے حوالے سے گزر چکا ہے۔ لیکن اس میں بھی دیکھئے کہ اسلام نے کس مفاربت کو جائز قرار دیا ہے۔ ہمارے ہاں جو مفاربتیں ہوتی ہیں ان پر قیاس نہ کیجیے۔ لفظ مفاربت کے اشتراک سے یہ نہ سمجھ لیجیے کہ اس نام سے جو کچھ ہے وہ جائز ہے۔ اسلام جس مفاربت کو جائز قرار دیتا ہے اس میں محنت کو پورا پورا تحفظ دیا گیا ہے، جبکہ سرمائے کو کوئی تحفظ نہیں دیا گیا۔ اگر نفع ہو گا تو محنت کرنے والے کو اس میں سے حصہ ملے گا، لیکن اگر گھاٹا ہو گا تو اس کا کوئی بوجھ محنت کش پر نہیں پڑے گا۔ نقصان کا سارا بوجھ سرمایہ دار کو برداشت کرنا ہو گا۔

یہاں ایک اور بات بھی یاد رکھیے۔ قرآن مجید میں جہاں تجارت کا ذکر آتا ہے وہاں ﴿أَعْنَ تَرَاضِي مِنْكُمْ﴾ (النساء: ۲۹) (کہ وہ تجارت باہمی رضا مندی سے ہو) کی شرط عائد کی گئی ہے۔ اگر آپ کوئی شے خریدنے بازار گئے ہیں، آپ کو اس کا بھاؤ معلوم ہے، آپ قیمت دے کر چیز خرید لیں گے اور معاملہ رضا در غبت کا ہو گا، لہذا وہاں یہ شرط پوری ہو جائے گی۔ لیکن کوئی ایسا معاملہ جس میں کوئی شخص بالکل مجبور ہو، گو قانونی طور پر تو رضا مندی ہو گئی، آپ کہیں گے کہ میں نے کب اس کو مجبور کیا تھا وہ خود میرے پاس آیا ہے کہ میرے پاس سرمایہ نہیں ہے تم مجھے سرمایہ دو، میں محنت کرلوں گا اور تمہیں اس میں سے حصہ دوں گا۔ کہنے کو تو رضا مندی ہو گئی، لیکن در حقیقت یہ مجبوری ہے، کیونکہ اس کے پاس اپنا سرمایہ نہیں۔ اگر ہوتا کوئی کب پسند کرتا ہے کہ کسی اور کو اپنی محنت کے حاصل میں شریک کرے۔ چنانچہ مجبوری کا پہلو اس مفاربت میں موجود ہے جس کی وجہ سے اگر چہ یہ حلال تو ہے مگر پسندیدہ نہیں ہے۔

ب: مزارعہ

ای قبیل کی شے مزارعہ ہے۔ ایک شخص کی زمین ہے اور کوئی دوسرا اس پر محنت کر رہا ہے۔ اس مسئلہ میں فقہائے امت کے درمیان اختلاف ہے۔ حضرت امام ابو حنیفہ رض کے نزدیک ہر قسم کی مزارعہ حرام مطلق ہے۔ Absentee Landlordism کا ان کی رائے میں اسلام میں کوئی امکان سرے سے موجود نہیں۔ بعض دوسرے فقہاء نے ان احادیث پر غور کرنے کے بعد اس میں اتحان اور مصالح مرسلہ کے اصول کے تحت کچھ گنجائش نکالی ہیں، اور یہ بھی میں سمجھتا ہوں کہ چونکہ اس دور کے خاص حالات میں ایک موجود وقت نظام کو کلیئے بدلنا ممکن نہ تھا، لہذا کچھ ناگزیر شرائط کے ساتھ ان کی گنجائش پیدا کی گئی تھی، ورنہ حضور اکرم ﷺ نے تو مزارعہ پر لفظ ربا کا اطلاق کیا ہے۔ آپ ﷺ نے حضرت رافع بن خدیج رض کو دیکھا کہ وہ ایک کھیتی کو سچنچ رہے ہیں، جبکہ آپ کے علم میں تھا کہ رافع کی اپنی کوئی زمین نہیں، لہذا آپ نے ان سے دریافت فرمایا کہ کھیتی کس کی ہے اور زمین کس کی ہے؟ حضرت رافع نے بتایا کہ کھیتی میری ہے، سچ میں لے ڈالا ہے اور محنت بھی میں نے کی ہے، جبکہ زمین بھی فلاں کی ہے، اور ہمارے مابین پیداوار نصف تقسیم ہو گی۔ اس پر حضور ﷺ نے فرمایا "آربیتُمَا"، یعنی تم نے ربا کا معاملہ کیا، ایک سودی کار و بار کیا۔ اور فرمایا کہ زمین اس کے مالک کو لوٹا دو اور تمہارا جو سچ اس پر آیا ہے وہ اس سے وصول کرلو (سنن ابی داؤد)۔ اس لیے کہ اس میں مالک کی محنت شامل نہیں ہو رہی ہے، وہ صرف زمین کی ملکیت کی بنیاد پر اپنے ایک بھائی کی کاڑھے پسینے کی کمائی میں سے حصہ وصول کرنا چاہتا ہے۔

ہمارے ہاں مزارعہ کی جو شکلیں رانج ہیں ان میں پھر بھی مالک سچ اور بہت سی دوسری چیزوں میں شامل ہوتا ہے۔ یہ اس حرام کو حلال بنانے کے لیے کچھ اضافی شرائط عائد کی گئی ہیں، ورنہ امام ابو حنیفہ رض کا فتویٰ آنکھیں کھول دینے کے قابل ہے۔ مجھے امام صاحب کی اس رائے سے کاملاً اتفاق ہے۔

(۱) یہ بات قابل توجہ ہے کہ جب ہماری اکثریت امام ابو حنیفہ رض کی فضیلت بیان کرتی ہے تو ان کو امام اعظم اور سید الفقهاء قرار دیتی ہے اور ان کے بعض فتاویٰ کو درست ثابت کرنے ▶

خرید و فروخت کے مروجہ طریقوں پر قدغینیں

جو مال موجود نہ ہو اس کے سودے کی جو شکل بھی ہو وہ حرام ہے مثلاً:

- (۱) **ٹھیکے پر زمین دینا۔** مالک نے ایک وقفے کے لیے زمین کی قیمت وصول کر لی ہے۔ اب کاشت کار کو اس سے کوئی بچت ہوتی ہے یا نہیں، اس کو اس سے کوئی بحث نہیں۔ گویا یہ تو کھلی ہو گی سود کی صورت ہے، اس لیے یہ حرام ہے۔
- (۲) **باغ میں پھل آنے سے قبل** اس کا سودا کرنا بھی تاجائز ہے۔

- (۳) **یہ تمام ایڈوانس بنس (advance transactions)** جو دنیا میں ہوتے ہیں ان کا دروازہ بند کر دیا گیا ہے۔ سیدھی سادھی بیع وہ ہے کہ قیمت دو اور مال وصول کر دیا ایک ہاتھ سے چیز لو اور دوسرے ہاتھ سے دو۔ تبادلے کی صورت میں یہاں بھی کسی کی مجبوری سے فائدہ اٹھانا مقصود نہ ہو۔ ذخیرہ اندوزی یا کوئی اور مفاد بیش نظر نہ ہو۔ ایڈوانس بنس کے اس طریقے کے باعث over trading کے لئے ہوتے ہیں، لیکن وہ پچاس ہزار روپیہ بیعانہ ادا کر کے ایک شخص کے پاس پانچ لاکھ روپے ہیں، لیکن وہ پچاس ہزار روپیہ بیعانہ ادا کر کے روکا گیا ہے کہ اگر تمہارے پاس پانچ لاکھ روپیہ ہے، تو پانچ لاکھ میں کا سودا کرو۔ اسلام میں ادھار کی صرف ایک صورت جائز ہے جس کو بیع تسلیم کہتے ہیں کہ ایک طرف سے پوری جنس یا قیمت ادا کر دی جائے اور دوسری طرف سے مال کی فراہمی یا ڈیلوری کو موخر (defer) کیا جا سکتا ہے۔ لیکن آج کل جزوی ادا بھی کے جتنے بھی سودے کیے جا رہے ہیں ان کی شریعت اسلامی میں کوئی مخالفت نہیں ہے۔

(۴) آڑھت

اسی کے ضمن میں آڑھت آتی ہے۔ حضور اکرم ﷺ نے فرمایا: ((لَا بَيْعُ حَاضِرٌ لِبَادٍ)) (متفق علیہ) ”کوئی شہر کا آدمی باہر کے آدمی کا مال فروخت نہ کرے۔“

کے لیے ایڑی چوٹی کا زور لگایا جاتا ہے۔ مگر ”یعنی میٹھا ہپ اور کڑ واٹھو“ کے مصداں ایسے اہم معاملات پر ان کے فتوے کو سرے سے کوئی اہمیت نہیں دی جاتی۔

آڑھتی جو منڈیوں میں اڑے جما کر بیٹھے ہوئے ہیں اور وہ مال جو یہ بیچتے ہیں ان کا اپنا نہیں ہوتا، اور کتنی دفعہ مال موجود بھی نہیں ہوتا، وہ صرف اپنے اڑے کی وجہ سے فروخت کرندا اور گاہک دونوں سے کمیشن وصول کرتے ہیں۔ ایک شخص نے گندم بولی ہے تو وہ خود فروخت کرے اور اگر اس شہزادے کے پاس گندم کی قیمت موجود ہے تو پہلے پاری گندم خرید لے اور پھر اپنے پاس سے اسے فروخت کرے۔ اس اعتبار سے دیکھئے کہ کس قدر روزہ روزہ ہدایت ہے جو نبی اکرم ﷺ نے دی ہے، ورنہ ہمارے ہاں اجنبیوں کی گیتوں کو بڑھانے والے اور گوشت کی قیمتوں کو چڑھانے والے یہی آڑھتی ہیں۔ لہذا اسلام نے ان کے عمل دخل کو کم کیا ہے۔

میڈل مین (MIDDLE-MAN): جہاں تک میں سمجھ سکا ہوں، اسلام نے اپنے معاشی ڈھانچے میں ”میڈل مین“، کے عمل دخل کو حتی الوعظ کم کیا ہے۔

لتقطیم دولت کے لیے اقدامات

(۱) وارثت: اسلام کا قانون وراثت ارتکازِ دولت کو ختم کرتا ہے۔ ایک شخص کی جائیداد کا وارث کوئی دوسرا ایک ہی شخص نہیں بنتا بلکہ وہ جائیداد اور سرمایہ بٹ کر بہت سے لوگوں کو ملتا ہے۔

(۲) انفاق فی سبیل اللہ اور نقلی صدقات۔

انسانی کمزوریوں سے فائدہ اٹھا کر دولت کمانا

جس طرح اسلام دولت کمانے کے لیے کسی کی مجبوری سے فائدہ اٹھانے کی اجازت نہیں دیتا بالکل اسی طرح انسانی کمزوریوں کو مشتعل (exploit) کر کے دولت کمانے کی بھی اسلام میں کوئی ممکنگی نہیں ہے۔ مثلاً:

(۱) جنسی جذبہ (sex): جنسی جذبہ انسان کی بہت بڑی کمزوری ہے۔ قرآن مجید نے انسانی شرمگاہ کو ”فرج“ کہا ہے۔ فرج کے معنی یہی ہیں اندر یہیش کی جگہ۔ فصل میں ہہاں دراز ہے وہ فرج ہے، جہاں سے غشم کے درآنے کا یعنی حملہ آور کے اندر داخل

ہونے کا موقع ہو۔ لہذا انسان کے اس جنی جذبے کو مشتعل کر کے پیر کانے کو حرام مطلق قرار دیا گیا ہے۔ اس طرح ساری فلم ائمہ شری، تجہیہ گری کا کار و بار اور نخشن لٹری پچر کی طباعت و اشاعت اور خرید و فروخت کا دھندا ختم ہو جاتا ہے۔

(۲) شراب پر پابندی: اسی طرح شراب بھی حیوانی جذبات کو مشتعل کرتی ہے، چنانچہ اس کے بنانے، کشید کرنے، پینے پلانے اور خریدنے اور بچنے کو حرام مطلق قرار دیا گیا ہے۔

(۳) فضول خرچی: انسان اکثر دیشتر دولت کا تاتا ہے، عیش کے لیے، لیکن اسلام میں عیاشی کے تمام دروازے بند ہیں۔ قرآن مجید میں تبذیر (فضول خرچی اور نہود و نمائش پر خرچ کرنے) سے روکا گیا ہے اور اس کے مرکب افراد کو شیطان کے بھائی قرار دیا گیا ہے۔ گویا اس طریقے سے بھی اسلام نے دولت کے ساتھ انسان کی محبت (attachment) کو کم کر دیا ہے۔ تو پھر کوئی شخص سرمائے کو کیوں چاہے گا؟

قصہ مختصر سرمایہ داری کی لعنت پر اسلام کا حملہ کسی ایک جانب سے نہیں بلکہ مختلف اطراف سے ہے۔

تو یہ ہے وہ نقطہ عدل، کہ آزادی بھی برقرار رہے، یعنی اسلام میں جبری مساوات نہیں، لیکن اس بات کا معقول انتظام ہے کہ عوام کے درمیان معاشی ناہمواری ایک حد سے بڑھنے نہ پائے۔ رہی وہ جبری اور لگلی مساوات جس کی تعلیم سو شلزم دیتا ہے تو وہ دُنیا میں آج تک کبھی قائم نہیں ہوئی۔ اور فطرت انسانی سے بالکل بعید ہے۔

دو گنجائشیں

(۱) ٹیکسز کی وصولی: ایک طرف اسلام نے اس بات کی گنجائش رکھی ہے کہ اگر کسی وقت زکوٰۃ اور عشر کی حاصل شدہ آمدنی یا نہ اس نویت کے دوسرا میں مصروفات مثلاً فے وغیرہ سے حاصل شدہ رقم (۱) ایم جنی کے حالات میں کفالت عامہ کے لیے کافی نہیں ہوتیں تو اسلام غرباء اور مسَاکین کی دکلی عام اسلامی ریاست کو حق دیتا ہے کہ وہ

(۱) یہ سب اسلامی ریاست کے محاصل ہیں اور ان سب کا بڑا حصہ ہے کہ جو have-nots کی کفالت کا ذریعہ بنتے ہیں۔ اسلامی ریاست میں taxes کی اجازت ہے۔

ذکر وغیرہ سے زائد جبرا بھی وصول کرے۔ یعنی یہ حق ملکیت اس طرح کی sanctity اور اس نوع کا تقدس نہیں رکھتا کہ جو ایک سرمایہ دار ائمہ نظام میں اس کو حاصل ہوتا ہے۔

(۲) قومیاتا (Nationalisation): دوسری طرف اگر کسی ذریعہ پریدا ادار کو پہلک سیکھر میں رکھتے ہوئے عدل کا تقاضا پورا نہ ہونے پائے تو اسلامی ریاست میں اس اور یہہ پریدا ادار کو قومیانے (nationalise) کی گنجائش بھی موجود ہے، کیونکہ اصل شے عدل ہے۔ اگر عدل کا تقاضا پورا نہیں ہوتا تو کسی بھی صنعت وغیرہ کو قومیانے میں کوئی قدغن اسلام کی رو سے نہیں ہے۔

اس کی سب سے بڑی دلیل حضرت عمر فاروق رض کا اجتہاد ہے۔ جب عراق کی زمینیں فتح ہوئیں اور دجلہ و فرات کی سر زمین اور شام اور فلسطین کے انتہائی زرخیر علاقوں اور سبزہ زار مسلمانوں نے فتح کیے تو مطالبه کیا گیا کہ ان کو مجاہدین کے اندر تقسیم کر دیا جائے۔ حضرت عمر فاروق رض نے اس پر غور کیا اور یہ بڑا زراعی مسئلہ بنارہا۔ اس پر بڑی لے دے ہوئی، مجلس شوریٰ کے اجلاس منعقد ہوئے۔ دونوں طرف سے بھر پور دلائل دیے گئے، لیکن آخر کار حضرت عمر رض کے اجتہاد پر اجماع ہوا کہ ایسا کرنے سے عدل کے نتائج پورے نہیں ہوں گے۔ لہذا حضرت عمر رض نے فرمایا: سب زمینیں اسلامی ریاست کی ملکیت (سینیٹ لینڈ) ہوں گی اور اس پر کام کرنے والے مزارعے کی حیثیت سے برقرار رہیں گے۔ وہیں کے لوگوں کو حقوق دے دیے گے۔ اگرچہ ملکیت کے حقوق نہیں تھے لیکن ایک نوع کی موروثی مزارعہ تھی کہ وہ ان میں زراعت کریں گے اور اسلامی ریاست ان سے لگان یا خراج وصول کرے گی۔ وہیں میں رکھیے کہ اگر خدا نخواستہ اس موقع پر حضرت عمر رض کا یہ اجتہاد سامنے نہ آتا تو دُنیا میں بدترین جا گیرداری نظام اسلام کے ذریعے سے رانج ہو جاتا، کیونکہ عراق اور شام کے فاقہین کی تعداد بخشن چند ہزار تھی، اور اگر وہ تمام زمینیں ان میں تقسیم کر دی جاتیں تو وہ سب بڑے بڑے جا گیردار بن جاتے۔

آخری بات

میں نے یہ دو نظام آپ کے سامنے رکھے ہیں۔ اسلامی ریاست میں یہ نظام علیحدہ علیحدہ نہیں ہوتے، بیک وقت موجود ہوتے ہیں۔ اسلامی نظام کی برکات کاظمہ صرف اس قانونی نظام سے نہیں ہوگا۔ میں واضح کر دوں کہ جب تک معاشرے میں بالفعل ایسے لوگ موجود نہ ہوں جو ایمانی اور روحانی سطح پر زندگی بسر کر رہے ہوں یہ مقصد حاصل نہ ہو سکے گا۔ ایک ہمارا معاشرہ ہے جس میں اصل قدر دولت کی ہے۔ جس کے پاس دولت و سرمایہ ہے وہ صاحب عزت ہے۔ اس سے بڑے سے بڑائیک آدمی بھی جھک کر ملے گا۔ دوسری طرف ذرا چشم تصور میں لائیے شیخ احمد سرہندی یا سلطان الہند نظام الدین اولیاء رحمۃ اللہ علیہما کو جو قرآن کی ایمانی تعلیمات کا مظہرِ اتم ہیں، ان کو دنیا کی کسی شے کوئی رغبت نہیں ہے، وہ دنیا کی کسی شے کی ملکیت حاصل کر کے بھی فخر کرنے والے نہیں۔ دو وقت کی روٹی اور سرچھپا نے کوچھت اگر ہے تو کافی ہے۔ اس پر مزید حصول کی ان کے سامنے کوئی اہمیت، ہی نہیں۔ ان کی زندگی اس بات کی گواہی دیتی ہے کہ دولت کے انبار اور شاہی سلطنت کا جاہ و جلال ان کو متاثر نہیں کرتا اور وہ عملی غصونہ ہیں ”قُلِ الْعَفْوُ“ کی قرآنی تعلیم کا۔ یہی وہ لوگ ہیں جو inspire کرتے ہیں اور ان سے معاشرے میں اقدار کا تعین ہوتا ہے، جن کی موجودگی میں وہ ایمانی حقیقت سامنے رہتی ہے کہ اصل مسئلہ ”معاش“ کا نہیں، دنیا کی خاطر دوڑ دھوپ کا نہیں، بلکہ ”معاد“ کا ہے، آخرت کا ہے۔ اصل چیز دولت و ثروت نہیں، نیکی اور عمل صالح ہے۔ اللہ کی محبت، اس کی بندگی اور اس کے رسول ﷺ کی محبت اور ان کی سنت کا اتباع ہے۔ اور اگر روشنی کے یہ مینار بالفعل موجود نہ ہوں تو میں یہ عرض کرنے کی جرأت کرتا ہوں کہ صرف قانونی نظام سے اسلام کی برکات کاظمہ کبھی نہیں ہوگا۔

اس بات کو ناگزیر ضرورت کی حیثیت سے اپنے سامنے رکھیے کہ معاشرے میں حضرت ابوذر غفاری رضی اللہ عنہ کی مثال کو زندہ رہنا چاہیے۔ ہمیں اصحاب صفة کا فقر سامنے رکھنا چاہیے کہ ان کے پاس لئنگوٹیاں تھیں تو اتنی کہ سجدے میں جاتے ہوئے ان کو اندیشہ ہوتا

کہ کہیں ان کا ستر نہ کھل جائے، پیچھے والے ان کا نگ نہ دیکھیں۔ منتظر رہتے کہ جب سب لوگ بجدعے میں چلے جائیں تو وہ بجدعے میں جائیں۔ یہ ہیں وہ لوگ جنہوں نے سب کچھ تنج دیا تھا اللہ اور اس کے رسول ﷺ کے واسطے۔ انہی میں سے ہیں حضرت ابوالدرداء، حضرت انس بن مالک، حضرت مقداد، حضرت ابو ہریرہ اور انہی میں ہیں حضرت ابوذر غفاری بھی۔ رضی اللہ تعالیٰ عنہم اجمعین۔ اگر معاشرے میں بالفعل وہ لوگ موجود نہ ہوں جن کے بارے میں حضور اکرم ﷺ نے فرمایا کہ وہ لوگ بھی ہیں کہ کہیں رشتہ کرنا چاہیں تو کوئی انہیں رشتہ نہ دے، کسی کی سفارش کرنا چاہیں تو کوئی ان کی بات ہی نہ سنے۔ لیکن اللہ کے ہاں ان کا مقام یہ ہے کہ کسی بات پر اگر وہ اللہ کی قسم کھا بیٹھیں تو اللہ ان کی قسم کی لاج رکھ۔ ضرورت اس بات کی ہے کہ ”پیکر محسوس“ کے خواگر انسان اپنی آنکھوں سے ایسے لوگوں کو دیکھیں اور پھر ان میں جذبہ بیدار ہو قربانی کا، خدا پرستی کا، سادگی کا۔

آخر میں یہ بات کہے بغیر نہیں رہ سکتا کہ دین کل کی حیثیت سے ایک وحدت (organic whole) ہے۔ ہم نے اپنی سہولت کے لیے اس کے حصے بخڑے کر لیے ہیں۔ جو چیزیں طبیعت پر گران گزریں ان میں حیلوں کی چابی لگا کر حلتوں جواز کے لیے کہیں نہ کہیں سے کوئی راستے نکال لیے۔ اور اب جو نتیجہ اس سے نکلا ہے آپ اس کے اوپر صرف یہ بدل کر عوام کو یہ باؤ کرانا چاہیں کہ اسلام آگیا ہے تو یہ اسلام کے ساتھ سب سے بڑی دشمنی ہو گی۔

ہر دور کے کچھ تقاضے ہوتے ہیں، آج وہ تقاضے یکسر بدل چکے ہیں (کسی ڈور میں اتسان اور مصارعہ مُرسلہ کا کسی ایک طرف رُخ تھا تو آج دوسری طرف رُخ ہے) آج ضرورت ہے کہ اجتہاد کر کے اسلام کا پورا نظام جدید ڈور کے تقاضوں کے مطابق اپنی کلیت (totality) کے ساتھ لوگوں کے سامنے لایا جائے کہ یہ ہے اسلامی نظام۔ اگر نافذ کرنا ہے تو اس کو پورے کا پورا نافذ کرنا ہو گا اور اسی کی ایک حقیری کوشش میں نے اس وقت کی ہے۔



بِسْمِ اللّٰهِ الرَّحْمٰنِ الرَّحِيْمِ

تَعَمَّدَ وَنَصَّلَ عَلٰى رَسُولِهِ الْكَرِيمِ

سرمایہ اور محنت

محترم صدر مجلس اور معزز خواتین و حضرات! آج میں اس مجلس میں خطاب کرتے ہوئے کچھ دقت سی محسوس کر رہا ہوں۔ اس لیے کہ اگرچہ میں قرآن مجید کا ایک ادنیٰ طالب علم اور اسلام کا ایک ادنیٰ خادم ہوں اور اس اعتبار سے مجھے زندگی کے تمام مسائل کے بارے میں قرآن مجید کی راہنمائی پیش کرنے کا اہل ہونا چاہیے، تاہم یہ پیکنیکل مسئلہ کہ سرمایہ اور محنت کے درمیان توازن کیسے پیدا کیا جائے، واقعیتاً ذریعہ جدید کے مشکل اور ذریعہ ترین مسائل میں سے ہے، بلکہ اس کو اگر تقریباً لا نخل کہا جائے تو غلط نہ ہوگا۔ اس میں مزید اضافہ ہو جاتا ہے اس امر سے کہ مجھے اس میدان میں کبھی کوئی عملی تحریک نہیں ہوا۔ پناپچے ایک طرف میں معروف معنی میں محنت کش بھی نہیں اور دوسری جانب سرمایہ دار تو کیا سرمایہ کا، بھی نہیں ہوں، لہذا اس کوچے میں میری حیثیت عملی اعتبار سے بالکل نوادرد کی سی ہے۔ اور سب سے بڑھ کر یہ کہ محترم بہن صبیحہ علیل صاحبہ اور محترم سردار صاحب نے میرے لیے مزید دقت پیدا کر دی یہ فرمाकر کہ وہ تو اس اجلاس میں اصلًا میری تقریب سننے کے لیے آئے ہیں۔ بعض دوسرے اصحاب نے بھی اصل راہنمائی کا بوجہ میرے کا نام ہوں پر ڈال کر میری ذمہ داری میں اضافہ کر دیا ہے۔ لہذا میں پوری کوشش کر دوں گا کہ اس موضوع پر دین کا جو بھی تھوڑا بہت فہم مجھے حاصل ہے اس کی روشنی میں ان مسائل کا مکمل حل آپ کے سامنے رکھوں۔ بیده التوفیق و علیہ التکلال!

(ہذا مقالہ مگر محنت پنجاب کے مضمون سے اختیاب کیا گیا۔)

آجر اور اجیر نہیں، آجر اور متناجر

ہمارے ہاں بعض اصطلاحات بہت غلط استعمال ہوتی ہیں۔ آجر اور اجیر میں کوئی فرق نہیں بلکہ دونوں کے معنی ایک ہی ہیں، یعنی اجرت پر کام کرنے والا۔ اجرت پر کام کرانے والے کے لیے اصل اصطلاح ”متاجز“ ہے۔ اسی قبیل کا ایک لفظ ”متوفی“ ہے جس کے اصل معنی ہیں وفات دینے والا، یعنی اللہ نہ کہ جوفوت ہو رہا ہے، جس کے لیے اصل لفظ ”متوفی“ ہے۔ ایسا ہی ایک لفظ ”مغواۃ“ ہے جس کے معنی ہیں ”اغوا کرنے والی“، جبکہ اغوا کی جانے والی ”مغواۃ“ ہے۔ تو متناجر وہ شخص ہے جو کسی سے اجرت پر کام لے رہا ہو اور آجر (یا اجیر) وہ شخص ہے جو اجرت پر کسی کے ہاں کام کر رہا ہو۔

محنت یا عمل

چونکہ مقالے کا اصل موضوع ہے ”اسلام میں محنت کا تصور“، اس لیے مناسب معلوم ہوتا ہے کہ لفظ محنت پر بھی کچھ عرض کر دیا جائے۔ یہ لفظ اگرچہ عربی زبان ہی کا ہے مگر نہ قرآن مجید میں اس معنی میں استعمال ہوا ہے، نہ حدیث بنوی میں نہ ہی موجودہ فصح عربی میں یہ اس معنی میں مستعمل ہے۔ قرآن و حدیث کی اصل اصطلاح ”عامل“ ہے۔ یعنی عمل کرنے والا یا محنت کرنے والا۔ پھر دوسرا لفظ ہی آجر یا اجیر استعمال ہوتا ہے۔

قرآن مجید میں کمائی کا اصل تصور

اس موقع پر یہ وضاحت مناسب ہو گی کہ اس مسئلے پر ہمارے لیے قرآن مجید و حدیث میں بہت کم راہنمائی موجود ہے۔ اس لیے کہ قرآن مجید کی رو سے انسان کی اصل ”کمائی“، نیکی یا بدی کی ہے، چنانچہ اس میں اصل زور ”کسب خیر“ کی ترغیب اور ”کسب شر“ سے اجتناب پر ہے، یعنی قرآن کا اصل زور (emphasis) معاش پر نہیں بلکہ ”معاد“ پر ہے۔ بلکہ واقعہ یہ ہے کہ سوائے ایک آدھا استثنائی مثال کے ”کسب“ کا لفظ قرآن مجید میں رزق کے لیے استعمال ہی نہیں ہوا۔ الغرض از روئے قرآن انسان کی اصل کمائی وہ خیر و شر یا بھلائی یا برائی ہے جو وہ آخرت کے لیے کمار رہا ہے، یہ اصل کسب ہے۔ اس کے برعکس رزق کے لیے قرآن مجید کی اصل اصطلاح ”فضل“ ہے، یعنی

قرآن جو تصور دیتا ہے وہ یہ ہے کہ انسان کو جو کچھ ملتا ہے وہ اس کی محنت کا حاصل یا صد
لیں بلکہ فضل خداوندی ہے۔ قرآن کے نزدیک یہ قارونیت ہے کہ انسان اس مغالطے یا
(غم) میں بنتا ہو جاتا ہے کہ جودخوی ساز و سامان یا مال و متاع اسے حاصل ہے وہ اس کا
انہا پیدا کر دے ہے، جیسے کہ قارون نے کہا تھا: ﴿إِنَّمَا أُوتِيتُهُ عَلَى عِلْمٍ عِنْدِي﴾
(القصص: ۷۸) یعنی یہ سب کچھ تو مجھے اپنے علم کی وجہ سے حاصل ہوا ہے۔ گویا یہ میرے
علم (بِّہِمْ) میری ذہانت و فطانت، میری پیش بینی و پیش بندی، میری پلانگ اور دوراندیشی
(foresight) کا نتیجہ ہے۔ قرآن مجید اس کی نفی کرتا ہے۔ اس کی تعلیمات کی رو سے
محنت انسان ضرور کرتا ہے، مگر جو کچھ اس کو ملتا ہے وہ سراسر اللہ کا فضل ہے نہ کہ اس کی
محنت کا حاصل یا صد۔ اسلام کے اخلاقی نظام کے لیے اصل بنیاد یہی تصور فراہم کرتا ہے،
جہکہ سرمایہ دارانہ ذہنیت کی اصل بنیاد ہے ”قارونیت“۔

محنت کا ذکر حدیث نبوی ﷺ میں

احادیث مبارکہ میں محنت یعنی مزدوری اور عمل یہ یعنی انسان کے خود اپنے ہاتھ سے
کام کرنے کی بڑی عظمت و فضیلت وارد ہوئی ہے۔ مثلاً صحیح بخاری میں حضرت
ابو ہریرہ رضی اللہ عنہ سے روایت ہے کہ حضور اکرم ﷺ نے فرماتے ہیں:

((مَا بَعَثَ اللَّهُ نَبِيًّا إِلَّا رَعَى الْغَنَمَ)) فَقَالَ أَصْحَابُهُ وَأَنْتَ؟ قَالَ: ((نَعَمْ،
كُنْتُ أَرْعَاهَا عَلَى قَرَارِيْنِ طَرَائِيلِ مَكَّةَ))

یعنی اللہ تعالیٰ نے کوئی نبی مبعوث نہیں فرمایا جس نے اجرت پر بھیڑیں نہ چرائی ہوں۔
صحابہؓ نے (متحیر ہو کر) سوال کیا: اللہ کے رسول ﷺ کیا آپ نے بھی یہ کام کیا ہے؟ اس
کا جو جواب نبی اکرم ﷺ نے ارشاد فرمایا وہ ہم سب کے لیے بہت اہم ہے، اس لیے کہ
اس میں آنحضرت ﷺ کا تو اضع و انکسار بھی نمایاں طور پر جھلک رہا ہے:
”میں تو چند قراریط کے عوض (چند نکلوں کے عوض) مکہ کے لوگوں کے جانور چرایا
کرتا تھا۔“

معلوم ہوا کہ اجرت یا مزدوری پر دوسروں کے لیے کام کرنا ہرگز باعث نداشت یا

موجب شرم نہیں ہے۔ اس لیے کہ اگرچہ یہ تو مسلمات میں سے ہے کہ جو شخص خودا پنے سرمائے سے کام کر رہا ہو، خواہ وہ چھا بڑی ہی لگاتا ہو، اس کے لیے کسی احساسِ کمتری کا سوال ہی پیدا نہیں ہوتا۔ جبکہ انسان کسی اور کے لیے اجرت پر کام کرنے میں یقیناً عار محسوس کرتا ہے۔ لیکن نبی اکرم ﷺ نے اس کے لیے فرمایا کہ میں خود اجرت پر دُوسروں کے لیے کام کرتا رہا ہوں۔ لہذا یہ قطعی طور پر ثابت ہو گیا کہ یہ ہرگز ایسی بات نہیں ہے جس پر انسان کسی بھی درجے میں نداشت یا شرم محسوس کرے۔

حضرت موسیٰ علیہ السلام بحیثیت اجیر

اسی طرح حضرت موسیٰ علیہ السلام کے اجرت پر کام کرنے کا ثبوت قرآن مجید سے ملتا ہے کہ جب موسیٰ علیہ السلام پورا صحرائے سینا پیدل عبور کر کے ”ماءِ مدین“، یعنی مدین کی بستی کے باہر کنویں پر پہنچنے تو قرآن مجید نے ان کی اُس وقت کی بے چارگی اور دنیوی اعتبار سے بے وسیلہ ہونے کی کیفیت کا نقشہ کھینچنے کے لیے ان کی دعا کے یہ الفاظ نقل فرمائے ہیں:

﴿رَبِّ إِنِّي لِمَا أَنْزَلْتَ إِلَيَّ مِنْ خَيْرٍ فَقِيرٌ﴾ (القصص) ”پروردگار! جو خیر بھی تو میری جھوٹی میں ڈال دے میں اس کا محتاج ہوں۔“ یعنی میری حالت اُس فقیر و مسکین کی ہے جسے ایک پیر بھی دیا جائے تو وہ اسے نہیں ٹھکراتا، بلکہ شکریے کے ساتھ قبول کرتا ہے۔ تو یہ ہیں وہ الفاظ جو اللہ کے ایک جلیل القدر رسول حضرت موسیٰ علیہ السلام کی زبان سے نکلے۔ وہاں جب اللہ تعالیٰ نے یہ صورت پیدا فرمادی کہ شیخ مدین کی صاحزادیوں نے ان کی جسم جسمانی قوت اور اخلاقی عصمت و عفت کا بچشم سر مشاہدہ کیا تھا اس کی بنا پر انہوں نے اپنے والد سے سفارش کی: ﴿يَا أَبَتِ اسْتَأْجِرُهُ إِنَّ خَيْرَ مَنِ اسْتَأْجَرَهُ الْقُوَىُ الْأَمِينُ﴾ (القصص) یعنی ابا جان! اس شخص کو ملازم رکھ لیجئے، بہترین شخص جسے آپ اجرت پر کام کرنے کے لیے رکھیں تو یہ بھی ہونا چاہیے اور امین بھی، اور یہ دونوں صفات اس میں موجود ہیں۔ اور شیخ مدین نے آگے بڑھ کر حضرت موسیٰ علیہ السلام کو اپنی ان دونوں بیٹیوں میں سے ایک کے نکاح کی پیشکش کر دی تو آٹھ یا دس برس کی مزدوری ان کا مہر قرار پایا۔ حضور ﷺ کا ارشاد ہے کہ موسیٰ علیہ السلام نے اپنی عصمت و عفت

کی حفاظت اور اپنا پیٹ بھرنے کے لیے آٹھ یادیں سال مسلسل مزدوری کی۔
 ((إِنَّ مُؤْسِيَ عَلَيْهِ السَّلَامَ آجَرَ نَفْسَهُ ثَمَانِيَّ سِنِينَ أَوْ عَشْرًا عَلَى عِفَةٍ
 لِرِبِّهِ وَطَعَامِ بَطْبِيهِ)) (رواه ابن ماجہ)

عمرت دا و دنایا اور عمل یہد

اسی طرح صحیح بخاری ہی کی ایک اور حدیث کا حوالہ بھی یہاں بے محل نہ ہو گا۔

عمرت محدث امام بن معدیکرب رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:
 ((قَاتَ الْأَكْلَ أَحَدُ طَعَامًا فَطَعَمَ خَيْرًا مِنْ أَنْ يَأْكُلَ مِنْ عَمَلٍ يَدِهِ، وَكَانَ نَبِيُّ اللَّهِ
 ذَاوَذَا خَلِيلِ السَّلَامِ يَأْكُلُ مِنْ عَمَلٍ يَدِهِ))

”کسی شخص نے اس سے بہتر روزی نہیں کھائی جس نے اپنے ہاتھ سے کام کر کے روزی کمائی اور اللہ کے نبی داؤ دنایا اپنے ہاتھ سے کام کر کے روزی کماتے تھے۔“

ناصر الدین محمود اور انگریز یہب عالمگیر

یہی ہاتھ میں اپنے ماضی قریب کی روایات میں بھی نظر آ جاتی ہے۔ ناصر الدین محمود اور انگریز یہب عالمگیر جیسے بادشاہ اسی برعظیم میں گزرے ہیں جنہوں نے شاہی خزانے سے کوئی استفادہ کرنے کی بجائے خود محنت کر کے اپنی گزرا وفات کا سامان مہیا کیا۔ یہاں یہ وضاحت ضروری معلوم ہوتی ہے کہ یہ باتیں سلطھی نہیں ہیں بلکہ اپنے اندر سکھراں لیے ہوئے ہیں۔ اگر یہ باتیں ہماری فکر و سوچ میں سراست کر جائیں تو ایک عظیم الہاتر واقع ہو جائے۔

اہمیت کی ادا بیگنی میں عجلت

اب آئیے اس موضوع پر دینی تعلیمات کے دوسرے جزو کی طرف، یعنی ان ہدایات کی جانب جو نبی کریم ﷺ نے محنت کشوں کے حقوق کے سلسلے میں دی ہیں۔ اس میں سب سے پہلے تو سنن ابن ماجہ کی وہ مشہور حدیث آتی ہے جس کے راوی عمرت عبد اللہ بن عمر دیکھا ہیں۔ یعنی:

((أَغْطُوا الْأَكْيَمَ أَجْرَهُ قَبْلَ أَنْ يَجْفَ عَرَقُهُ))

”مزدور کو اس کی اجرت ادا کر دو اس سے پہلے کہ اس کا پینٹ خشک ہو۔“

ماتحوں کے ساتھ حسن سلوک

اور دوسری حد درجہ جامع حدیث وہ ہے جو ماتحتوں کے ساتھ حسن سلوک کے سلسلہ میں امام بخاری اور امام مسلم رحمۃ اللہ علیہمہ نے حضرت معور بن سوید رض سے روایت کی ہے، جس میں اصل واقعہ تو حضرت ابو ذر غفاری رض کا بیان ہوا ہے، لیکن ضمناً نبی اکرم صلی اللہ علیہ وسلم کی مستقل اور داعی ہدایات بھی نقل ہو گئی ہیں۔

حضرت معور بن سوید بیان فرماتے ہیں کہ میں نے ایک دفعہ حضرت ابو ذر رض کو ان کے غلام کے ساتھ دیکھا کہ دونوں نے بالکل ایک ہی طرح کا خلل پہن رکھا تھا۔ اس پر میں نے ان سے اس کے بارے میں پوچھا تو حضرت ابو ذر نے فرمایا کہ میں نے ایک مرتبہ اپنے غلام کو گالی دی تو اس کی ماں کو برا بھلا کہا۔ اس پر رسول اللہ صلی اللہ علیہ وسلم نے سخت سرزنش کی اور ارشاد فرمایا: ”اے ابو ذر! تم ایک ایسے شخص ہو جس میں ابھی جاہلیت کے آثار باقی ہیں۔“ پھر فرمایا: ((أَخْوَانُكُمْ خَوْلَكُمْ جَعَلَهُمُ اللَّهُ تَحْتَ أَيْدِيهِنَّ)) ”یہ تمہارے ہی بھائی ہیں (انسان ہیں، آدم اور حوا کی نسل سے ہیں)، تمہارے خدمت گار ہیں، اللہ نے انہیں تمہارے ماتحت کر دیا ہے۔“ اس کے بعد آپ صلی اللہ علیہ وسلم حکم دیتے ہیں:

((فَمَنْ كَانَ أَخْوَهُ تَحْتَ يَدِهِ فَلْيُطْعِمْهُ مِمَّا يَأْكُلُ وَلْيُلْبِسْهُ مِمَّا يَلْبِسُ،

وَلَا تُكْلِفُوهُمْ مَا يَغْلِبُهُمْ، فَإِنْ كَلَّفْتُمُوهُمْ فَأَعِنْتُوهُمْ))

”تو جس شخص کے ماتحت اللہ نے اس کے کسی بھائی کو کر دیا ہو تو اسے چاہیے کہ جو کھانا وہ خود کھاتا ہے اسے بھی کھائے اور جو لباس خود پہنتا ہے اسے بھی پہنائے۔ اور ان پر اتنا بارہہ ذوالوجس سے وہ دب کر رہ جائیں، اور اگر ایسی مشقت ڈالنی لازم ہی ہو جائے تو اس کام میں (خود بھی شریک ہو جاؤ اور) ان کی مدد کرو۔“

دونوں سوال کی مذمت اور محنت مزدوری کی ترغیب

اپنی ان یہاں نبی اکرم صلی اللہ علیہ وسلم نے جس طرح سوال کرنے کی بجائے محنت مزدوری کر کے مزدوری لیٹ پالنے کی ترغیب دلائی ہے وہ بھی پیش نظر ہے۔ حضرت زیر بن العوام رض سے

مردی روایت ہے کہ رسول اللہ ﷺ نے ارشاد فرمایا:

((لَا إِنْسَانٌ يَأْمُدُ أَحَدًا كُمْ أَحْبُلَهُ [فَيَأْتِيَ بِحُزْمَةِ الْحَطَبِ عَلَى
كَلْفِهِ] فَلَمْ يَرْجِعْهَا فَلَمْ يَكُفَّ اللَّهُ بِهَا وَجْهَهُ خَيْرٌ لَهُ مِنْ أَنْ يَسْأَلَ النَّاسَ أَعْطَوْهُ
أَوْ مُنْتَغِرَةً)) (رواه البخاری واحمد وابن ماجہ)

"تم میں سے کسی شخص کا اپنی ری لے کر پھاڑ پر چلے جانا اور پھر لکڑیوں کا گٹھا پیٹھ
کیا اور کہانا اور اس طرح اللہ تعالیٰ کا اس کے چہرے (یعنی عزت
الله) کو پھانا اس سے کہیں بہتر ہے کہ وہ لوگوں سے سوال کرئے وہ چاہیں تو اس
کو پکھ دے دیں اور چاہیں تو خالی ہاتھ لوٹا دیں۔"

تو یہ ہیں وہ اصول جو نبی اکرم ﷺ نے ماتخوں کے بارے میں وضع فرمائے ہیں
اور یہی ہیں وہ اخلاقی تعلیمات کہ جب تک وہ کسی معاشرے میں بالفعل موجود نہ ہوں تو
عمل کوئی ملک قانونی ڈھانچہ خواہ اس کی کتنی ہی پیروی کیوں نہ کر لی جائے، معاشرے
ہیں وہ برکات پیدا نہیں کر سکتا جو اسلام کی مشاہیں اور جن کی ہم توقع رکھتے ہیں۔

اب میں اصل مسئلے کی طرف آتا ہوں۔ مجھے معلوم ہے کہ یہ مسئلہ بہت پیچیدہ ہے
کیونکہ ایک تو اس کا تعلق نظام اقتصادی کے ساتھ ہے اور دوسرے یہ کہ یہ کوئی الگ تحلیل
مسئلہ نہیں ہے بلکہ انسانی اجتماعیات کے تمام پہلو یعنی سماجی، سیاسی اور معاشی مل کر ایک
ناقلابی ترتیب وحدت بنتے ہیں، ان میں سے کسی ایک کو علیحدہ کر کے اس پر غور نہیں کیا
ہے سکتا۔ ایک فلسفہ، زندگی اور نظریہ حیات کی بنیاد پر جو نظام حیات وجود میں آئے گا اس
کا اپنا ایک سماجی نظریہ ہو گا، اور اسی کے ساتھ مناسبت رکھنے والا ایک معاشی نظام وجود
میں آئے گا، اور اسی نوعیت کا سیاسی ڈھانچہ بھی ترتیب پائے گا، اور سب مل کر ایک
ہیاتیاتی وحدت (organic whole) بن جائیں گے، لہذا ان میں سے کسی ایک جزو کو
کمال کر اس کی اور نظام کے ساتھ پیوند کاری ناممکن اعمال فعل ہوتا ہے۔ ہمارے ہاں
ہو اصطلاحات مستعمل ہیں، مثلاً اسلامی جمہوریت اور اسلامی سو شلزم، ان سے یہ ظاہر ہوتا
ہے کہ شاید اسلام کے ایمانیات، عبادات اور اخلاقیات لے کر دوسرے نظام ہائے زندگی

کی عملی تشكیل کے مابین پیوند کاری کر سکتے ہیں۔ میرے نزدیک یہی اصل مغالطہ ہے۔ اسلام کی بنیاد اپنے ایک نظریے پر ہے جسے ہم ایمان کہتے ہیں۔ اس جڑ پر اگر تناکھڑا ہو گا تو اس سے نکلنے والی تمام شاخصیں باہم مربوط ہوں گی۔ لیکن اگر وہ جڑ کمزور ہو یا اس جڑ کا بحیثیت جڑ سرے سے وجود ہی نہ ہو تو کسی بھی مصنوعی طریقے سے پیوند کاری کر کے اسلام کی برکات حاصل نہیں کی جاسکتیں۔

ایمان کیا ہے؟

اللہ اور اس کے رسول ﷺ پر اس یقین کے ساتھ ایمان کہ جو کچھ اللہ تعالیٰ نے فرمایا اور جو راہ اُس کے پیارے رسول ﷺ نے دکھائی اس پر چلے بغیر اس زندگی اور آخرت کی زندگی میں کامیابی نہیں، اور اس بات کا یقین کہ آخرت میں ہمارے عمل کا نیکی اور برائی کی صورت میں بدله ملے گا، یہ یقین ہی ایمان کی وہ بنیاد فراہم کرتا ہے کہ ہماری یہ دنیوی زندگی ہی حرف آخرنہیں بلکہ اصل زندگی تو موت کے بعد کی ہے اور انسان کا اصل مسئلہ بعد الموت زندگی سے متعلق ہے۔ رہی اس دنیا کی ناپائیدار زندگی تو یہ قافی ہے، عارضی ہے، اس کی کوئی حیثیت نہیں، اور اگر کچھ ہے بھی تو نہ ہونے کے برابر۔ ایمان کی یہ دو بنیادیں قرآن مجید کی اس ایک آیت میں سموئی ہوئی ہیں: (إِنَّا لِلَّهِ وَ إِنَّا إِلَيْهِ رَاجِعُونَ) (یعنی اللہ ہی ہمارا مبدأ و معاد ہے، ہم اُس کی طرف سے آئے ہیں اور اُسی کی طرف جانے والے ہیں۔ گویا یہ ایک سفر ہے۔ جب فی الواقع ایمان کی یہ دو بنیادیں قائم ہو جائیں تو اس کا نتیجہ یہ نکلتا ہے کہ: ((كُنْ فِي الدُّنْيَا كَانَكَ غَرِيبٌ أَوْ عَابِرٌ سَبِيلٌ)) (رواه البخاری والترمذی) کے مصدق ایک "ابنی" یا راہ چلتے مسافر کی طرح زندگی بس رکرنے کا سلیقہ آ جاتا ہے۔ راہ چلتے مسافر کو اس راہ گزر سے جس قدر دلچسپی ہوتی ہے موسمن کو بھی اس دنیا سے اتنی ہی دلچسپی ہوتی ہے۔

اسلامی نظام کا وجود

اس وقت دنیا میں بالفعل تو وہی نظام ہائے معيشت موجود ہیں، یعنی سرمایہ دارانہ نظام اور اشتراکیت۔ رہا اسلام کا نظام معيشت تو وہ دنیا کی ایک انج زمین پر بھی بالفعل

قامہ ہیں ہے اس کا وجود تو صرف ہمارے ذہنوں میں ہے یا ہماری زبانوں کی نوک پر یا اسی بیل کی چیز ہے گلم جس تک یہ تصور محدود ہے۔

اسلام بمقابلہ اشتراکیت و سرمایہ داریت

یہ بات اٹوٹ کرنے کی ہے کہ اگر چاہتا کیت (Communism) اور سرمایہ داریت (Capitalism) دونوں بظاہر ایک دوسرے کی ضد ہیں، ایک مشرق ہے تو دوسرا مغرب، لیکن اسلام کے مقابلے میں ان دونوں میں ایک قدر مشترک ہے۔ یہ آپس میں تو متفاہ اور مقابل ہیں لیکن اسلام کے مقابلے میں اپنے فکری پس منظر کے ساتھ ایک ہی تنے کی دو شاخیں ہیں۔ اسلام جہاں مادیت کے مقابلے میں رُوحانیت اور اس دنیوی زندگی کے مقابلے میں آخرت کی دعوت دیتا ہے یہ دونوں نظام صرف اور صرف مادہ پرستی کی بنیاد پر قائم ہیں۔ یہ فلسفہ مادیت ہی تھا جس نے ایک قدم آگے بڑھا کر جدی مادیت (Dialectical Materialism) کی شکل اختیار کر لی اور کیونزم وجود میں آیا۔

اسلام کا معاملہ ان دونوں سے مختلف ہے۔ یہی وجہ ہے کہ اسلام اپنی ہی قائم کردہ بنیاد پر اپنے مکمل ڈھانچے میں قائم ہو سکتا ہے اور کسی قسم کی پیوند کاری قبول نہیں کرتا۔ الہاجب تک وہ نظریاتی بنیاد استوار نہ ہو اسلامی نظام کے ڈھانچے کا خیال گھوڑے کے آگے گاڑی باندھنے کے مترادف ہو گا۔ پہلے نظریاتی بنیاد کا استحکام ضروری ہے اس لیے کہ اسلام تو ”ایمان“ ہی کی بنیاد پر قائم ہو گا۔ اس کے علاوہ کسی اور جزو یا بنیاد پر اس کے قیام کا تصور ہی بے کار ہے۔

اسلام میں عدل و قسط کی اہمیت

اسلام کی متذکرہ بالا اساس یعنی ایمان کو استوار کرنے کے ساتھ ساتھ اس بات سے انکار بھی ممکن نہیں ہے کہ اسلام نے عدل و قسط کے قیام کو بھی بنیادی اہمیت دی ہے۔ شریعت، ازالی کتب اور بعثتِ رسول کا مقصد، نیز دین کا پورا ڈھانچہ، ان سب کا مرکزی خیال قیام عدل و قسط ہے، یعنی عدل و انصاف پر بنی ایک نظام حیات کا قیام گویا اسلام و ایمان کا بنیادی تقاضا ہے۔

چنانچہ قرآن مجید میں اللہ تعالیٰ کی ایک صفت ”قَائِمًا بِالْقِسْطِ“، (انصاف کا قائم کرنے والا) بھی آتی ہے۔ اس کے علاوہ ارشاد باری تعالیٰ ہے:

﴿يَا يَاهَا الَّذِينَ أَمْنُوا كُوْنُوا قَوْمِينَ بِالْقِسْطِ شُهَدَاءِ اللَّهِ﴾ (النساء: ۱۳۵)

”اے ایمان والو! عدل اور قسط کے قائم کرنے والے اور اللہ کے گواہ بنو۔“

﴿يَا يَاهَا الَّذِينَ أَمْنُوا كُوْنُوا قَوْمِينَ لِلَّهِ شُهَدَاءِ بِالْقِسْطِ﴾ (المائدۃ: ۸)

”اے اہل ایمان! اللہ کی خاطر راستی پر قائم ہونے والے اور انصاف کی گواہی دینے والے بنو۔“

یہ ایک ہی بات کو دو پیرا یوں میں بیان کیا گیا ہے، لیکن اس خوب صورت انداز میں کہ زوج و جد کرنے لگتی ہے۔ اس کے علاوہ فرمایا:

﴿لَقَدْ أَرْسَلْنَا رُسُلًا بِالْبُيُّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُوْمُ النَّاسُ بِالْقِسْطِ﴾ (الحدید: ۲۵)

”ہم نے بھیجے اپنے رسول بیانات دے کر اور ہم نے اتاری ان کے ساتھ کتاب اور میزان تاکہ لوگ عدل و انصاف پر قائم رہیں۔“

﴿وَقُلْ أَمْنَتُ بِمَا أَنْزَلَ اللَّهُ مِنْ كِتَابٍ وَأُمِرْتُ لَا عِدْلَ بَيْنَكُمْ﴾ (الشوری: ۱۵)

”اور کہو: میں ایمان رکھتا ہوں اس پر جو اللہ نے مجھ پر اتنا را اور مجھے حکم ہوا ہے کہ میں تمہارے مابین عدل کروں۔“

چنانچہ فاتح ایران حضرت سعد بن ابی و قاصی رضی اللہ عنہ سے جب ایرانیوں نے پوچھا کہ آپ ہم پر کیوں حملہ آور ہوئے تو آپ نے جواب فرمایا:

إِنَّا قد أَرْسَلْنَا لِنَخْرُجَ النَّاسَ مِنْ ظُلْمَاتِ الْجَهَالَةِ إِلَى نُورِ الْإِيمَانِ وَمِنْ

جورِ الْمُلُوكِ إِلَى عِدْلِ الْإِسْلَامِ

”ہمیں بھیجا گیا ہے کہ ہم لوگوں کو جہالت کے اندر ہیروں سے نور ایمان کی طرف نکالیں اور شہنشاہی استبداد سے نجات دلا کر عدل اسلام سے روشناس کرائیں۔“

اسی طرح حضرت ابو بکر صدیق رضی اللہ عنہ نے بیعت خلافت کے بعد جو خطبہ ارشاد فرمایا وہ اسلامی مملکت کے اصول متعین کرتا ہے۔ آپ نے فرمایا: ”تم میں سے ہر قوی میرے

لاؤ ایک شعیف ہے جب تک اس سے حق وصول نہ کر لوں اور تم میں سے ہر ضعیف میرے لاؤ ایک قوی ہے جب تک اس کا حق نہ دلوادوں، "گویا نظامِ عدل و قسط کا قیام اسلامی رہا سند کا نہیادی مقصد ہے۔"

انہیاری سلوگن

ہر نلام میں کچھ الفاظ ایسے ہوتے ہیں جو اپنے مفہوم کے اعتبار سے اس نظام کا انہیاری سلوگن (slogan) بن جاتے ہیں۔ Capitalism میں آزادی (freedom) کی اگرار ملے گی۔ یہ گویا ان کے فکر کی بنیاد اور مرکز و محور ہے۔ اسی طرح اشتراکیت (Socialism) میں مساوات کو بنیادی اہمیت حاصل ہے۔ اس میں نوع انسانی کے لیے کشش ہے۔ اس مرحلے پر یہ بات ذہن میں رہے کہ یہ دونوں اعلیٰ قدریں ہیں۔ آزادی بھی ایک اعلیٰ قدر ہے اور مساوات بھی۔ ان کے مقابلے میں اسلام نے جیسا کہ پہلے ہی ان کیا جا چکا ہے، عدل کا تصور دیا ہے وہ آزادی اور مساوات کے درمیان بھی عدل کا راستہ ٹھویز کرتا ہے۔ نہ تو آزادی اس قدر بڑھ جائے کہ مساوات کو ہڑپ کر جائے اور نہ مساوات کا ہوا کھڑا ہو کر آزادی جیسی اعلیٰ اندار سے انسانی معاشرہ کو محروم کر جائے۔ "آزادی کی قیمت پر مساوات اور مساوات کی قیمت پر آزادی" اسلام ان دلوں کے حق میں نہیں ہے۔ اسلام عدل چاہتا ہے اور یہی وہ لفظ ہے جس کو اسلام کا انہیاری slogan قرار دیا گیا ہے۔ لیکن سوال یہ ہے کہ دنیا میں نظامِ عدل کے قیام کی لمحہ آخر کیا ہے؟ اس طرف انسانی اجتماعیات کے بہت بڑے عالم حضرت شاہ ولی اللہ دہلوی ﷺ نے توجہ دلائی ہے۔ وہ فرماتے ہیں:

"قرآن حکیم کی واضح تعلیمات کے مطابق مسلم معاشرے کو حکم دیا گیا ہے کہ نہ اسراف کیا جائے نہ تبذیر، بلکہ راہِ اعتدال احتیار کی جائے۔ اسراف کا مطلب ہے حد سے زیادہ خرچ کرنا اور تبذیر سے مراد ہے بے جا اور فضول خرچ کرنا۔"

(۱) ((وَكُلُوا وَاشْرِبُوا وَلَا تُسْرِفُوا إِنَّهُ لَا يُحِبُ الْمُسْرِفِينَ ﴿۳﴾) (الاعراف)

"اور کھاؤ پوچیکن اسراف نہ کرو بے شک وہ اسراف کرنے والوں کو پسند نہیں فرماتا۔"

(۲) ﴿وَلَا تُبَدِّرْ تَبْدِيرًا ۚ إِنَّ الْمُبَدِّرِينَ كَانُوا إِخْوَانَ الشَّيْطَنِينَ﴾ (بنی اسراء یل)
”اور بے جا خرچ نہ کرو بیشک بے جا خرچ کرنے والے شیطانوں کے بھائی ہیں۔“

(۳) ﴿وَلَا تَجْعَلْ يَدَكَ مَغْلُولَةً إِلَى عَنْقِكَ وَلَا تَبْسُطْهَا كُلَّا الْبَسْطِ فَتَقْعُدَ مَلُوْمًا مَحْسُورًا﴾ (بنی اسراء یل)

”اور اپنے ہاتھ کو اپنی گردن کے ساتھ باندھ کر نہ رکھ اور نہ اسے بالکل ہی کھول دئے
در نہ تو بیٹھ رہے گا الزام کھایا ہارا ہوا۔“

(۴) ﴿وَالَّذِينَ إِذَا أَنْفَقُوا أَلْمَ يُسْرِفُوا وَلَمْ يَقْتُرُوا وَكَانَ بَيْنَ ذَلِكَ فَوَاماً﴾ (الفرقان)
”اور (رحمٰن کے بندے) وہ لوگ ہیں جو خرچ کرتے ہیں تو فضول خرچی نہیں کرتے اور
بیشکی کرتے ہیں بلکہ (ان کا خرچ) ان دونوں کے درمیان اعتدال پر ہوتا ہے۔“

معاشرے کے تین معروف معیارات

عموماً معاشرے میں تین قسم کے معیارِ زندگی پائے جاتے ہیں:

ا: رفاهیت بالغہ، یعنی عیاشانہ معیارِ زندگی، جس میں اعلیٰ سے اعلیٰ درجے کی چیزیں پسند کی جاتی ہے۔ اس طرح حد سے زیادہ بلکہ بے جا خرچ کیا جاتا ہے اور دولت کو ضائع کیا جاتا ہے۔

ب: رفاهیت ناقصہ، یعنی پست معیارِ زندگی، جس میں زندگی کی ضروریات بھی پوری طرح حاصل نہیں ہوتیں اور جانوروں کی سی زندگی بسر کی جاتی ہے۔

ج: رفاهیت متوسط، یعنی درمیانہ معیارِ زندگی، جس میں زندگی کی ضروریات متوسط درجے میں حاصل ہوتی ہیں اور انسان اتنی فراغت پاتا ہے کہ وہ اپنی اور دوسروں کی بھلائی کے لیے بھی کوئی کام کر سکے اور خدا کو بھی یاد کر سکے۔

اللہ تعالیٰ نے رفاهیت بالغہ یعنی عیاشی کو ناپسند فرمایا ہے اور ایسی معاشرت اختیار کرنے سے منع فرمایا ہے جس سے انسان دنیا کی طلب کے اندر ہی الجھ کر رہ جائے اور میثت کی باریکیوں میں اتر جائے اور اس کے اندر راہنمائی تھق اور غلو کرنے لگے۔
چنانچہ ریشم سونے چاندی کے برتن اور بھاری زیورات مثلاً کنگن، گلوبند، ہار، طوق،

اللہ و میرہ کا استعمال اللہ تعالیٰ کو سخت ناپسند ہیں، کیونکہ یہ چیزیں انسان کو "اسفل سافلین" میں پہنچا دیتی ہیں اور انسانی اذکار کو مختلف قسم کی باریکیوں میں الجھا دیتی ہیں۔ رفاهیت کی اصل حقیقت یہ ہے کہ معاشرتی زندگی میں اچھی چیزیں طلب کی ہائیں اور ادنیٰ سے اعراض کیا جائے۔ لیکن رفاهیت بالغہ یہ ہے کہ ایک ہی چیز میں سے سب سے اعلیٰ کا انتخاب کیا جائے۔

رفاهیت ناقصہ عموماً ان لوگوں کا معیارِ زندگی ہوتا ہے جو آبادیوں سے ڈور پہاڑی ماؤنٹین میں رہتے ہیں اور ان کا حال دشی جانوروں کا سا ہوتا ہے۔ شہروں کے وہ لوگ ہی اس ذیل میں آتے ہیں جو دوسروں کی خاطر محنت کرتے ہیں مگر انہیں پورا معاوضہ نہیں ملتا۔ پھر ان پر طرح طرح کے نیکس لگادیے جاتے ہیں جن سے ان کی حالت کددھوں اور بیلوں کی ہو جاتی ہے جن سے سخت کام لیا جاتا ہے اور محض زندہ رہنے کے لیے پکھ کھانے کو دے دیا جاتا ہے۔ پھر ان کی حالت یہ ہو جاتی ہے کہ وہ محنت و مشقت سے اُستہی نہیں پاتے اور نہ وہ سعادتِ اخرویہ کی طرف متوجہ ہو پاتے ہیں، بلکہ ان ہیں سعادتِ اخرویہ کا احساس ہی فنا ہو جاتا ہے، اور ایسا بھی ہوتا ہے کہ ملک بھر میں کوئی ملکی ایسا نہیں رہتا جو دین کے مطابق کوئی حرکت کر سکے۔" (ججۃ اللہ البالغہ)

اگر اس طریقے سے انسان جکڑے ہوئے ہوں جس طرح بنی اسرائیل کو فرعونیوں نے جکڑا ہوا تھا کہ صبح سے لے کر شام تک ان سے بیگار لی جا رہی ہے، کسی اور بات یا اعلیٰ قدر کی طرف متوجہ ہونے کی انہیں فرصت ہی نہیں ہے۔ اس طرح اگر کسی انسانی معاشرے میں معاشری ناہمواری کی یہ کیفیت ہو جائے کہ لوگوں کی اکثریت صرف دال روٹی کے حصول میں سرگردی ہو۔ معاملہ جب یہ ہو جائے کہ انسان بنیادی ضروریات کی فراہی کے لیے کمر توڑ دینے والی محنت کرے اور پھر بھی اس کی ضروریات پوری نہ ہوں تو انسان کا حیوانی سطح پر آ جانا کوئی بعید از قیاس بات نہیں۔ اس لیے اسلام نظامِ عدل و قسط قائم کرنا چاہتا ہے، نہ صرف قانونی نظام بلکہ سماجی عدل بھی؛ تاکہ لوگ زیادہ سے زیادہ اللہ کی معرفت حاصل کریں۔ اس سے لوگا میں، اس سے محبت کریں اور اپنے مقصدِ تخلیق کو

پورا کریں۔ اور یہ صرف اس صورت میں ممکن ہے کہ انہیں اس کے لیے فرصت ہوئے تھے اور یہ نہ کہہ سکیں کہ:

عِجَّهٗ سے بھی دلفریب ہیں غم روزگار کے!

اسلام کے معاشی نظام کے دوڑخ

اسلام کس قسم کا معاشی اور اقتصادی نظام قائم کرنا چاہتا ہے؟ اس کی وضاحت سے قبل اس حقیقت کا اظہار ضروری ہے کہ اسلام کے معاشی نظام کے دوڑخ یادو پہلو ہیں، یا یوں سمجھتے کہ دو حصے ہیں، مگر اس طرح کہ دونوں اپنی اپنی جگہ ایک مکمل نظام کا نقشہ پیش کرتے ہیں۔ دونوں کا اپنا ایک فلسفہ ہے، اپنا نظریہ ملکیت اور نظریہ حقوق ہے اور اسی طرح دونوں کا اپنا نظریہ قدریزائمد ہے۔ معاشی نظام میں اہمیت رکھنے والی تمام چیزیں ان دونوں نظاموں میں جدا جدا ہیں اور اپنا جدا گانہ فلسفہ رکھتی ہیں۔ سورۃ الرحمن کی آیہ مبارکہ

﴿مَرَاجِعُ الْبُحْرَيْنِ يَلْتَقِيْنَ (۱۹) بَيْنَهُمَا بَرْزَخٌ لَا يَبْغِيْنَ (۲۰)﴾

”اس نے دو دریا جاری کیے جو برابر چل رہے ہیں، مگر ان کے درمیان ایک غیر مرئی پرده حائل ہے جو انہیں باہم مغم نہیں ہونے دیتا۔“

کے مصدق اسی شکل میں یہ دونوں نظام موجود ہیں اور اسلام جو مقصد حاصل کرنا چاہتا ہے وہ ان دونوں کے حصے میں امترانج سے پیدا ہوتا ہے۔

خلط مبحث

ہمارے ہاں خلط مبحث ہوتا ہے اور ہر شخص اپنے نقطہ نظر کے مطابق اسلام کے معاشی نظام کی تشریح و تعبیر کرتا ہے۔ جو لوگ سو شلزم اور کیونزم سے متاثر ہیں وہ انفرادی ملکیت کی کامل تفہی کرتے ہیں۔ ضرورت سے زائد ہر چیز چھین لینے کی بات کرتے ہیں اور دوسرا پہلو یکسر نظر انداز کر دیتے ہیں، مثلاً قانون و راست بھی تو قرآن مجید میں موجود ہے۔ اس کے علاوہ حضور اکرم ﷺ کے قائم کردہ نظام میں بھی جبری مساوات کی نفی کر دی گئی ہے۔ صرف یہی نہیں کہ جائز ذرائع سے کمائی ہوئی دولت پر تصرف کا حق ہے بلکہ و راشتاً جائیداد کی منتقلی کا حق بھی تسلیم کیا گیا ہے۔

وہ سری طرف وہ لوگ جو کیونزم سے خارکھاتے ہیں اسلام کے قانونی نظام کا دم
بھرتے ہیں جبکہ اس کے روحانی نظام کو نظر انداز کر دیتے ہیں۔ انفرادی ملکیت کو اس
تمدداں کرتے ہیں کہ ایک اتحادی سرمایہ دارانہ نظام کا نقشہ آنکھوں کے سامنے گھوم
تاہم۔

حضرت ابوذر غفاری رضی اللہ عنہ کا طرزِ عمل

وہ دونوں قسم کے نقطے ہائے نظر کی غلط فہمی کی بنیاد پر بھی پیدا ہو سکتے ہیں اور خلوص
بہت کے ساتھ بھی۔ اسلام کے قرین اول میں بھی یہ غلط فہمی پیدا ہوئی، چنانچہ حضرت ابوذر
الماری رضی اللہ عنہ نے جن پر زہد اور فقر کا غالب تھا ”آیہ کنز“^(۱) کو ظاہری معنوں پر محول کیا اور
اس رائے کا انہیاً کیا کہ سونا چاندی اور سرمایہ ایک لمحے کے لیے بھی اپنے پاس رکھنا حرام
ہے۔ اس سے ایک بڑا مسئلہ پیدا ہو گیا۔ خلافت راشدہ نے ان کی اس رائے کو
الہام پندانہ قرار دیا۔ چنانچہ حضرت عثمان رضی اللہ عنہ کے دور میں انہیں مدینہ بدر کیا گیا اور مدینہ
ہبھاہی ان کا انتقال ہوا۔ انتقال کے وقت صرف ان کی اہلیہ محترمہ ان کے پاس
تھیں۔ ان کے زہد کی شدت کا یہ عالم تھا کہ گھر میں ضرورت کی چند چیزوں تھیں، مگر ان کی
موہوگی پر بھی پریشان تھے اور بار بار کہتے تھے: ”حضور ﷺ نے فرمایا تھا کہ تم اپنے گرد
سائب اور پچھو جع کر لو گے اور یہ مجھے نظر آرہے ہیں“۔ اہلیہ محترمہ نے کہا: ”کہاں ہیں وہ
سائب اور پچھو جو ہم نے جمع کر لیے ہیں؟“ تو فرمانے لگے: ”یہ دیکھو تو اہے، چھٹا ہے،
وکھی ہے، پہننے کے کپڑے ہیں، اور یہ سب سائب اور پچھو ہی تو ہیں۔“

یہ صحیح ہے کہ اسلام قانونی نظام سے روحانی نظام کی طرف قدم بڑھانے کا
الاضافہ کرتا ہے، وہ چاہتا ہے کہ انسان اس کی طرف پیش قدمی کرے اور اسی بات سے
حضرت ابوذر رضی اللہ عنہ کو کامل خلوص کے ساتھ مخالف لاحق ہوا، لیکن بد نیتی کے ساتھ بھی یہ

(۱) ﴿وَالَّذِينَ يَكْنِزُونَ الْلَّهَبَ وَالْفِضَّةَ وَلَا يُفْقُدُونَهَا فِي سَبِيلِ اللَّهِ فَبَشِّرُهُمْ بِعِذَابٍ أَلِيمٍ﴾ (التوبہ)
”اور وہ لوگ جو اپنے پاس سونا اور چاندی جمع کرتے ہیں اور اس کو اللہ کی راہ میں خرچ نہیں
کرتے تو ان کو دردناک عذاب کی بشارت دے دیجیے۔“

غلط فہمی پیدا کرنے کی کوشش کی گئی ہے۔
اخلاقی و روحانی نظام کے اصول

اسلام کے اخلاقی یا روحانی نظام کے چار اصول ہیں:

(۱) ملکت کی گلی نفی۔

(۲) انسان کو جو کچھ ملتا ہے وہ اُس کا کب نہیں بلکہ اللہ کا فضل ہے اُس کی عطا ہے۔

(۳) انسان کا حق اُس کی جائز ضروریات ہیں۔ بعض احادیث میں حضور اکرم ﷺ نے انہیں معین فرمادیا ہے، یعنی دو وقت کے کھانے کے لیے سامان، سرچھپانے کو چھٹ، دوجوڑے کیڑے اور عفت و عصمت کی حفاظت کے لیے بیوی۔

(۲) اب جو کچھ انسان کے پاس بیج رہے اسے دوسروں کی ضروریات کے لیے دفعتہ کر دے۔ اگرچہ قانونی طور پر اسے اس پر حق تصرف حاصل ہے، لیکن اخلاقی تقاضا ہے کہ وہ دوسروں کی طرف منتقل ہو۔

تو یہ اپنے طور پر ایک مکمل نظام ہے۔ اس میں نظریہِ ملکیت بھی ہے اور اپنے حق کا تصرف بھی۔ نیز اگر قدرِ زائد ہے تو اس کا مصرف بھی موجود ہے۔

اخلاقی نظام میں ربا

قرآن مجید میں ربا کا لفظ و چیزوں کے ضد کے طور پر آیا ہے:

(١) ربما يقابلها بقى : «وَأَحَلَ اللَّهُ الْبَيْعَ وَحَرَمَ الرِّبَا وَالْأُطْهَارَ» (البقرة: ٢٧٥)

(۲) ربا بمقابلة صدقات اور تزکیہ نفس کے واسطے خرچ کرنے کے میں ہے ﴿وَمَا أَتَيْتُمْ مِّنْ رِبَآ لَيَرَبُّوا فِي أَمْوَالِ النَّاسِ فَلَا يَرَبُّوا عِنْدَ اللَّهِ وَمَا أَتَيْتُمْ مِّنْ رَحْمَةٍ تُرِيدُونَ وَجْهَ اللَّهِ فَأُولَئِكَ هُمُ الْمُضِعُفُونَ﴾ (الروم)

اسلام کی روحانی تعلیمات میں اسی مفہوم کے ساتھ سورۃ البقرۃ کی اس آیت –
 «يَمْحُقُ اللَّهُ الرِّبُو وَ يُرْبِي الصَّدَقَاتِ» (آیت ۲۷۶) ”اللہ ربا کو گھٹاتا اور
 صدقات کو بڑھاتا ہے“ – میں صدقات کے مقابلے میں ربا کا لفظ آیا ہے۔ یوں سمجھئے
 کہ ایک انسان یا مثلاً ملازم پیشہ آدمی کی ضرورت پوری ہونے کے بعد کچھ سرمایہ اُس کے

اس ائمہ کا ہے۔ اب اس فاضل سرمائے کے دو مصروف ہیں، یا تو وہ اسے کسی کاروبار میں لگائے۔ اس صورت میں اس کی محنت اس میں شامل نہیں ہوگی۔ اب اس اخلاقی نظام میں فاضل سرمائے سے جو بڑا ہوتا ہوگی وہ بھی ایک طرح سے ربا قرار پائے گی۔ اس کا اسکے مصروف یہ ہے کہ اسے محتاجوں اور مسکنیوں میں تقسیم کر دیا جائے یا وہ لوگ جن کے ہاتھ سرمائیہ موجود نہیں انہیں سرمائیہ فراہم کیا جائے اس کا درجہ ہماری بینیاد ڈالنے کے لیے سرمائیہ موجود نہیں انہیں سرمائیہ فراہم کیا جائے اسکے لئے اور رذق حلال باعزت طریقے سے حاصل کرنے کے قابل ہو سکیں۔ ان کی مجبوری فائدہ اٹھا کر ان کی محنت میں سے حصہ وصول کرنا گو قانونی طور پر جائز بھی ہو۔ اخلاقی اور روحانی سطح پر یہ منوعات کی فہرست میں شامل ہو گا۔ اس لیے اس فاضل سرمائے کا مصروف یہ ہونا چاہیے کہ ضرورت منداں سے فائدہ اٹھائیں۔ اور اگر زیادہ نہیں تو انہیں سرمائیہ اور قرض حسنہ ہی دے دیا جائے تاکہ وہ بھی اپنے پاؤں پر کھڑے ہوں اور عماڑے میں صاحبِ عزت اور صاحبِ حیثیت بن سکیں۔ قرآن کی اخلاقی اور روحانی تعلیم کا بھی وہ لکھتے ہے جسے اپنا کرایک جنتی معاشرہ تشكیل دیا جا سکتا ہے۔

علوٰ اور قصاص

اسلام کے اخلاقی اور روحانی نظام کا فرق و تفاوت بلکہ بعض اوقات تضاد صرف معنوی تعلیمات ہی میں نہیں بلکہ دوسرے قوانین میں بھی ہے۔ مثلاً مظلوم بدله لینے کا قانونی حق رکھنے کے باوجود معااف کر سکتا ہے اور اخلاق اور روحانیت کا تقاضا علوٰ درگز رہی ہے^(۱) جبکہ قانون قصاص لینے ہی میں خیر محسوس کرتا ہے اور اسی کی تطبیب دلاتا ہے۔^(۲)

(۱) ﴿وَإِنْ تَعْفُوا وَتَصْفَحُوا وَتَغْفِرُوا فَإِنَّ اللَّهَ غَفُورٌ رَّحِيمٌ﴾ (التغابن)
”اور اگر تم معاف کر دیا کرو اور چشم پوشی سے کام لو اور بخش دیا کرو تو اللہ بہت بخشنے والا نہایت سہراں ہے۔“

(۲) ﴿وَلَكُمْ فِي الْقِصَاصِ حَيَاةٌ يَأْوِلِي الْأَلْبَابِ لَعَلَّكُمْ تَتَّقُونَ﴾ (البقرة)
”اور اے ہوش مندو! تمہارے لیے قصاص میں زندگی ہے تاکہ تم فتح سکو۔“

قانونی اور فقہی نظام

اس کے بعد آئیے اسلام کی قانونی معاشری تعلیمات کی طرف اور ان کے ضمن میں سمجھتے اسلام میں محت کے تصور کو۔ اسلام کا قانونی معاشری نظام ایک طرح کا نجی ملکیت (private ownership) بھی ہے اور ذاتی دلچسپی بھی، اور ساتھ ہی ساتھ آزاد معیشت کا تصور بھی۔ البتہ اس میں حلال اور حرام کی تفہیق موجود ہے۔ پابندی کمانے پر نہیں بلکہ حلال سے تجاوز کرنے پر ہے۔ ملکی قانون حق تصرف تسلیم کرتا ہے اور اپنی مرضی سے اللہ کی راہ میں دینے کا تقاضا بھی کرتا ہے۔ البتہ جو فرض ہے مثلاً زکوٰۃ وہ جبراً و صول کر لی جائے گی، لیکن زکوٰۃ کے علاوہ اس پر کوئی قانونی پابندی نہیں ہوگی۔ مگر ذہن میں رہے کہ اسلام نے اس قانونی نظام کو دو پہلوؤں سے حدود کا پابند کیا ہے تاکہ یہ ایک لعنت بن کر نوع انسانی پر مسلط نہ ہو جائے۔ ایک تو وہ خطوط معین کیے گئے جن کی موجودگی میں سرمایہ کاری سرمایہ داری بننے سے محفوظ رہے۔ دوسرا طرف آزاد معیشت میں بعض لوگوں کے آگے بڑھ جانے اور بعض لوگوں کے چیچھے رہ جانے کے امکان کو تسلیم کر کے جبری مساوات کی بجائے اس فرق و تفاوت کو بڑی حد تک ختم کرنے اور اس درمیانی خلاف کو پر کرنے کے لیے راستہ تجویز کیا گیا۔ نظام زکوٰۃ اس سلسلے کی ایک کڑی ہے۔ اسلام نے ایک حدِ فاصل قائم کر دی ہے کہ جو بھی اس حد سے آگے بڑھ جائیں وہ مال دار ہیں اور دینے کے مکلف ہیں، اور جو اس حد تک نہیں پہنچ سکے وہ مستحق اور ضرورت مند ہیں۔ معروف معنوں میں پہلے والوں کو *haves* اور دوسروں کو *have not*s شمار کر لیجیے۔ لیکن یہ تقسیم آپ کے اختیارات کے تابع نہیں کہ آپ جسے چاہیں *have* اور جسے چاہیں *have not* بنادیں، بلکہ نصاب کی ایک حد مقرر کر دی گئی ہے کہ اتنے اونٹ یا اتنا سونا وغیرہ ہے تو دینے والوں کی صفائی میں اور اگر اس سے کم ہے تو لینے والوں کی صفائی میں۔ اس تقسیم کے بعد یہ اصول قائم کر دیا گیا: ”تُوْخَذُ مِنْ أَغْنِيَاءِ هِمْ وَتُرْدَعُ عَلَى فُقَرَاءِ هِمْ“ یعنی (زکوٰۃ) اغనیاء سے لے کر مستحقین میں تقسیم کی جائے گی تاکہ اس تفریق کا کسی حد تک

لما آتیہ کامائے جو معاشرے میں پیدا ہو کر بہت سی برا سیوں کا باعث بنے گی۔

ارٹکاڑ دولت

لہٰن ایسا نہیں ہو گا کہ کچھ لوگ تو ارتکاڑ دولت کر کے عیش و عشرت کی زندگی بسر کر لیں اور کچھ لوگ ضروریاتِ زندگی سے بھی محروم رہ جائیں۔ اسلام اجتماع و ارتکاڑ دولت کا خالق ہے، سرمائے کو گردش میں لانے کا مقاضی ہے، لیکن وہ سرمائے کی فطری کمال کے حق میں ہے۔ سرمائے کی مصنوعی گردش جو سرمایہ دارانہ نظام کا خاصہ ہے، اسلام کے نزدیک پسندیدہ نہیں۔ اس نے اصولاً یہ بات طے کر دی:

﴿لَمْ يَكُنْ لَّهُ بَيْنَ الْأَغْنِيَاءِ مِنْكُمْ﴾ (الحش

"تاکہ دولت تم میں سے سرمایہ داروں کے مابین ہی الٹ پھیر میں نہ رہ جائے۔"

یہے ایک کروڑ پتی کی بیٹی ایک دوسرے کروڑ پتی کے بیٹے سے بیا ہی گئی، لاکھوں کا ایسا کمر میں جمع ہو گیا جہاں کروڑوں روپے پہلے سے موجود ہیں۔ سرمایہ تو گردش میں آئا مگر مصنوعی انداز میں اور معاشرے کو اس سے قطعاً کوئی فائدہ نہیں پہنچا اور یہ سرمایہ پہلے بیقات تک منتقل نہیں ہو سکا۔ اسی طرح ایک سرمایہ دار کے بیٹے کی سالگرہ پر لاکھوں روپے کے تھائے جمع ہو گئے۔ سرمایہ کی گردش کا عمل یہاں بھی وقوع پذیر ہوا لیکن بین الاغنیاء (سرمایہ داروں ہی کے درمیان)۔ اسلام کی نشاۃ یہ ہے کہ معاشرے میں جو بھی ادارے پیداوار ہیں (اور زمین سب سے بڑا ذریعہ پیداوار ہے) ان کی منصافانہ تقسیم ہو اور ان کا حاصل پورے معاشرے میں پھیلے۔ میں نے Controlled Capitalism Internally managed Capitalism کی جو اصطلاح استعمال کی ہے اب اسے کے الفاظ میں ادا کیا جا رہا ہے، کیونکہ سرمایہ دارانہ نظام بھی یہ بات جان چکا ہے کہ شگر اور مریاں سرمایہ داریت اس دوڑ میں چل سکتی۔ اس کا کوئی مستقبل نہیں، بلکہ وہ تو تباہی کی طرف لے جا رہی ہے۔ بقول علامہ اقبال۔

دیارِ مغرب کے رہنے والو خدا کی بستی دکاں نہیں ہے
کھرا جنے تم سمجھ رہے ہو وہ اب زیر کم عیار ہو گا

تمہاری تمدیدب اپنے خبر سے آپ ہی خود کشی کرے گی
جو شاخ نازک پ آشیانہ بنے گا ناپاسیدار ہوگا

کفالتِ عامہ

سرمایہ دارانہ نظام کلی طور پر اپنے قلفے کے ساتھ اب قابل قبول نہیں رہا۔ اس کا کوئی مستقبل نہیں اور وہ تباہی کے کنارے تک پہنچ چکا ہے۔ اس لیے اپنے تحفظ کے لیے قابل عمل اقدامات کر رہا ہے، جس کی نمایاں مثال برطانوی معاشرہ میں ملتی ہے۔ وہاں ان لوگوں کے لیے جو کام نہیں کر سکتے روزگار نہ ہونے کی صورت میں الاؤنس مقرر دیے گئے ہیں۔ اس طرح بنیادی ضروریات کی کفالت ریاست اپنے ذمے لے لیتی ہے آزاد معیشت کا تصور بھی مجرموں نہیں ہوتا اور ضرورت مند لوگوں کی کفالت کا سامان بھی کر دیا جاتا ہے، لیکن غور کیا جائے تو اسلام کے نظامِ معیشت میں یہ اصول چودہ سو سال پہلے طے کیا جا چکا ہے، جہاں سرمایہ دارانہ نظام یا بے خدا معاشرہ ٹھوکریں کھا کر اب پہنچ رہا ہے۔ اسلام چودہ سو سال پہلے یہ بتا چکا ہے کہ کمانے کھانے کی آزادی ہے اور آگے بڑھنے کی بھی، لیکن جو پچھے رہ جائیں ان کی بنیادی ضروریات کی فراہمی معاشرے کا فرض ہے اور زکوٰۃ و عشر کا نظام اس سلسلے کی ایک کڑی ہے۔

کفالتِ عامہ کے اصول کو Collective Insurance بھی کہا جاسکتا ہے، اس فرق کے ساتھ کہ انسورنس خواہ کسی قسم کی ہوا سے انسان اپنی کمائی میں بچت کر کے حاصل کرتا ہے، لیکن اسلام نے جو اصول وضع کیا ہے اس میں ایک طبقہ بچاتا ہے اور جمع کرتا ہے، لیکن ضروری نہیں کہ اس کا فائدہ بھی اُسے ہی پہنچ جس نے بچایا اور جمع کیا ہے بلکہ ایک مال دار اور غنی ہے جو بچاتا اور جمع کرتا ہے اور دوسرا طبقہ جو ضرورت مند ہے اس سے اپنی ضرورت پوری کرتا ہے اور اس کی یہ کفالت نظامِ زکوٰۃ اور عشر کے ذریعے سے ہوتی ہے۔ اب آئیے اسلام کے فقہی اور قانونی نظام میں کمائی میں حلال و حرام کی قیود کی طرف۔

حلال و حرام کی حدود

اسلام پہلی شرط حلال و حرام کی پاسداری کی گئی کرتا ہے تاکہ معاشرے میں یہ تمیز

الہ بالے کے بعد جو طوفانِ بد تمیزی برپا ہوتا ہے اور انسانیت کی حیوانانیت میں تبدیلی کا عمل ہر دفعہ ہوتا ہے اس کا سند باب کیا جاسکے۔ اس کے بعد ان اقدامات پر نظر ڈالیے جو قرآن ہیہ اپنے معاشی نظام میں وضع کرتا ہے اور عرشِ عش کیجیے۔ لیکن یہ وضاحت ابھر ضروری ہے کہ قرآن مجید معاشیات کی کتاب نہیں ہے کہ اس نے عنواناتِ قائم کر کے معاشی اصطلاحات پر بحث کی ہو اور ایک ایک نکتے کی وضاحت ضروری سمجھی گئی ہے۔ ناہم کتابِ ہدایت ہونے کی بناء پر قرآن مجید میں زندگی کے اس پہلو میں بھی رہنمائی کی گئی ہے۔ قرآن مجید نے جو ہدایات دی ہیں ان سب کا بنیادی فلسفہ یہ ہے کہ اسلام اپنے قانونی نظام میں بھی زیادہ سے زیادہ محنت پر انحصار کرتا اور سرمایہ کو کم از کم اہمیت دیتا ہے۔ محنت اور سرمائے کے امتراج سے معاشی ڈھانچہ کی تشكیل کو وہ تسلیم کرتا ہے، لیکن اس سرمائے کی بنیاد پر بغیر محنت کے کمائی کو وہ اچھا نہیں سمجھتا۔ اس کے نزدیک اصل چیز محنت ہے سرمایہ نہیں۔ مثلاً اس کی بدترین صورت یہ ہے کہ کسی کاروبار میں سرمایہ لگانے والا شخص منافع میں شریک ہو لیکن نقصان میں حصہ دار نہ ہو اور منافع کی بھی متعین شرح پہنچ پر مصروف ہو تو یہ ایک انتہا پسند اندھ سطح ہے جس میں وہ محض سرمائے کی حیثیت سے کمائی کا حق دار بنتا ہے۔ اس مثال سے چار امور سامنے آتے ہیں:

(۱) سرمایہ بحیثیت سرمایہ منافع کا مستحق نہ ہوا۔

(۲) اپنے تحفظ کی خلافت۔

(۳) نقصان میں عدم شرکت۔

(۴) نفع کی ایک متعین شرح۔

جہاں یہ چاروں صورتیں جمع ہوں تو یہ ربا ہے اور اسلام نے اپنے نظامِ معیشت میں اس کی جزا کاٹ دی ہے۔ زنا، شراب، غرض کسی برائی کے بارے میں قرآن مجید نے وہ محنت لہجہ اختیار نہیں کیا جو ربا کے بارے میں اختیار کیا ہے۔ ربا کے بارے میں اس کی آتشِ غصب یوں بھڑکتی ہے:

﴿يَا أَيُّهَا الَّذِينَ آمَنُوا إِذْقُوا اللَّهَ وَذَرُوا مَا يَقِنُّ مِنَ الرِّبَّوَا إِنْ كُنْتُمْ مُؤْمِنِينَ ﴾

فَإِنْ لَمْ تَفْعَلُوا فَأَذْنُوا بِحَرْبٍ مِّنَ اللَّهِ وَرَسُولِهِ ﷺ (البقرة)

”اے ایمان والو! اللہ کا تقویٰ اختیار کرو اور سود میں سے جو باقی رہ گیا ہے اس کو چھوڑ دو اگر تم واقعی مومن ہو۔ پھر اگر تم ایسا نہیں کرو گے تو اللہ اور اس کے رسول کے مقابلے میں جنگ کے لیے تیار ہو جاؤ۔“

اس قدر سخت و عید کسی اور معاملے میں نہیں آتی، اور اس کی بہترین وضاحت اور ہماری ذہنی سطح کے مطابق بات قرآن کے مزاج شناس اور اللہ کے پیارے رسول ﷺ نے یوں فرمائی:

((الْكَرِبَابَا سَبْعُونَ حُوَبًا أَيْسَرُهَا أَنْ يُنْكِحَ الرَّجُلُ أُمَّةً))

(رواه ابن ماجہ والبیهقی)

”ربا کے ستر جزو ہیں، ان میں سب سے ہلاکا یہ ہے کہ کوئی شخص اپنی ماں سے نکاح کرے۔“

یہ اندازہ میں ناگوار محسوس ہوتا ہے کہ حضور اکرم ﷺ نے ایسی تشبیہ کیوں اختیار کی، لیکن غور کریں تو اس کی حکمت روزِ روشن کی طرح ہمارے سامنے آ جاتی ہے۔ بعض چیزیں ایسی ہیں جن سے ہمیں طبعی طور پر نفرت ہے اور بعض چیزیں اس کے ہم پایہ برائی ہیں لیکن ہم انہیں جبکی یا طبعی طور پر برائی نہیں سمجھتے۔ جب کوئی شخص انہیں پہلی چیزوں کے مقابلے میں لائے گا اور ان سے تشبیہ دے کر بیان کرے گا تو حقیقت واضح ہوگی۔ یہی حکمت حضور ﷺ کے اس فرمان میں پوشیدہ ہے۔ تم شاید اسے جنم نہ سمجھوئی کہہ کر خود کو مطمئن کر لو کہ سود لے لیا تو کون سی برائی ہو گئی یہ دراصل ماں سے نکاح کرنے کے مترادف ہے۔ گویا ہمارے نظامِ شریعت میں بدترین برائی ربا قرار پاتی ہے۔ نظامِ سرمایہ داری میں سب سے زیادہ اہمیت ہی سرمائے اور اس کے تحفظ کو ہے اور اسلام نے اسے ربا قرار دے کر اس کی جڑ ہی کاٹ دی ہے۔ اس کی دوسری صورت یہ ہے کہ جس میں سرمایہ مارکیٹ کو کنٹرول کرتا ہے، اس کے اتار چڑھاؤ کا باعث بنتا ہے۔ ایک شخص دس لاکھ روپے سے اپنی مالی حیثیت کا تعین کرتا ہے۔ اب وہ سٹہ کھیلتا ہے۔ زبانی کلامی ہی خریدا اور بچ دیا، لیا اور دیا۔ صرف اپنی مالی حیثیت کی بنابر مارکیٹ میں اتار چڑھاؤ پیدا

کہاں ہے اور نہ حقیقت میں نہ کچھ لیتا ہے اور نہ دیتا ہے۔ کبھی یک دم مال خرید کر قیمتیں پڑھا دیتا ہے اور کبھی مال ریلیز کر کے قیمتیں گھٹا دیتا ہے۔ یہ سب سرمائے کا کھیل ہے۔ سارا پروپرٹی سے کھیل رہا ہوتا ہے۔ کراچی شاک ایکس چنچ میں یہ دلچسپ صورت حال اسی ہائیکی ہے کہ نظری طور پر سودے ہو رہے ہیں نہ کچھ لینا اور نہ کچھ دینا۔ پاگلوں کی طرح تیار کار ہوتی ہے اور سٹھون، ساہو کاروں کو اطلاع دینے کے لیے دوڑتے ہیں۔ یہ ملادی کا انتار چڑھا دیا ہوتا ہے اور سرمایہ داروں کا کھیل۔

اسی ہمن میں انشورنس آتی ہے۔ ان سب چیزوں کو اسلام نے حرام قرار دیا ہے۔ الہورس میں دو پہلو ہیں جو حرمت لیے ہوئے ہیں، ایک تو جوا ہے اور دوسرا سرمائے کے خلاف اکٹھا کی طہانت۔ اس بات کو ایک مثال سے سمجھئے۔ ایک شخص دس لاکھ روپے سے ماچس ہائے کا کارخانہ قائم کرتا ہے اور دس لاکھ روپے کی انشورنس کرتا ہے۔ اس کا سرمایہ آلات سماوی کی زد میں ہے۔ کوئی اتفاقی حادثہ، آگ یا سیلا ب اس کارخانے کو تباہ کر سکتا ہے۔ لیکن وہ اپنے سرمائے کا تحفظ یوں کرتا ہے کہ اس کی انشورنس کردا تا ہے۔ اور دوسرا علم ہے کہ یہ تحفظ اپنی جیب پر بوجھ ڈال کر حاصل نہیں کرتا بلکہ اس کا سالانہ پریمیم اسی جودہ ادا کرتا ہے لاگت میں شمار کرتا ہے۔ ماچس کی ایک ڈپیہ پر وہ پریمیم کی لاگت ۰۱۱ ہے اور صارف سے اس کی قیمت وصول کرتا ہے، صرف اس لیے کہ کسی حادثے کی صورت میں اس کا سرمایہ محفوظ ہو جائے۔ جہاں تک اجتماعی مفاد کا تعلق ہے ہمارا ایک ملک ایک قوم ہے، جس کے ماذی مفادات مشترک ہیں۔ بتاہی تو آگئی اور دس لاکھ روپے کا سرمایہ ملکی سطح پر ضائع ہو گیا، لیکن سرمایہ دار اس نقصان میں سے ایک پائی بھی برداشت کرنے کے لیے آمادہ نہیں اور خریدار کا خون چوں کر اپنے سرمائے کا تحفظ کرتا ہے۔ یہ سرمایہ داروں کی امداد باہمی کا نظام ہے جو اپنے سرمائے کا تحفظ کر رہے ہیں۔ اس کی حرمت کے لیے اسلام نے قطعی فیصلہ کر دیا ہے: ﴿لَا يَنْكُونَ دُولَةٌ بَيْنَ الْأَغْنِيَاءِ مِنْكُمْ﴾۔

ایک دائرہ اور بھی ہے جس میں بعض چیزیں حلال اور بعض حرام ہیں اور بعض وہ جن کی حلت و حرمت میں کچھ اختلاف پایا جاتا ہے۔ ان چیزوں کو ہم ایک ہی گروپ

میں لاتے ہیں۔ ایک شخص محنت کر سکتا ہے، صحت مند اور محنتی ہے، لیکن اس کے پاس سرمایہ موجود نہیں۔ اس کے برعکس ایک دوسرا شخص ہے جس کے پاس سرمایہ موجود ہے۔ یہ دونوں مل کر کاروبار کرتے ہیں۔ ایک شخص سرمایہ فراہم کرتا ہے اور دوسرا اس میں اپنی محنت شامل کرتا ہے۔ اس محنت اور سرمائے کے امتزاج کو مفاربت کہتے ہیں۔ یہ اسلام میں جائز ہے لیکن پسندیدہ نہیں۔ جس طرح طلاق جائز ہے لیکن اللہ تعالیٰ کے نزدیک سب سے زیادہ ناپسندیدہ چیز۔ اسلام کا تقاضا یہ ہے کہ جس کے پاس صرف اس قدر سرمایہ ہے کہ وہ اپنی ضرورت ہی پوری کر سکتا ہے تو وہ خود کاروبار کرے اور اپنی ضروریات پوری کرے، لیکن اگر اس کے پاس کوئی دوسرا ذریعہ آمدی موجود ہے، مثلاً وہ ملازمت کرتا ہے تو اس کے پاس جو ضرورت سے زائد سرمایہ ہے وہ اپنے مجبور بھائی کو دے دے اور اس کی مجبوری سے فائدہ اٹھا کر اس کی محنت میں سے حصہ نہ بٹائے۔

مفاربت میں بھی شرط رکھی گئی ہے کہ نقصان کا پورا بوجھ سرمائے پر پڑے گا اور محنت کش ایک پائی کے نقصان میں بھی شریک نہیں ہوگا۔ اسلام نے محنت کے تحفظ کو منافع کا جائز ذریعہ قرار دیا ہے۔ اس صورت میں وہی مفاربت جائز ہوگی جس میں نقصان کی پوری ذمہ داری سرمایہ فراہم کرنے والا شخص برداشت کرے اور منافع میں وہ محنت کش کا سا جھی ہو۔ لیکن یہ وضاحت دوبارہ کر لی جائے کہ اسلام کے نزدیک یہ عمل بھی پسندیدہ نہیں۔ اس کا پسندیدہ طریقہ یہ ہے کہ اصل زائد سرمایہ رکھنے والا شخص یہ سرمایہ کسی دوسرے ضرورت مند مسلمان بھائی کو بطور قرض حسنہ دے تاکہ وہ اپنے پاؤں پر کھڑا ہو سکے اور اس کی خوشحالی قومی خوشحالی میں حصہ دار بنے۔ اس سے اجتماعی زندگی میں حسن پیدا ہوگا۔ اگر آپس کے معاملات مجبوری میں طے پائیں تو یہ حسن کہاں پیدا ہوگا! قرآن مجید نجع کو بھی باہمی رضامندی سے مشروط کرتا ہے: ﴿عَنْ تَرَاضِيْنُكُم﴾ (النساء: ۲۹) یعنی تمہاری رضامندی سے۔

مثال کے طور پر آپ کو ایک جوتا خریدنا ہے۔ آپ مارکیٹ میں گھومنے پھریں۔ آپ کو اندازہ ہے کہ اس وقت ایک معیاری جوتے کی قیمت سو سو سوروپے ہے۔ آپ

کہتے ہیں تو اس میں کسی مجبوری کا دخل نہیں ہوتا۔ آپ سمجھتے ہیں کہ اس وقت لاغری اس قدر ہے۔ اس پر منافع کی میراث ادازائیہ ہوگی۔ یہ باہمی رضا مندی کا سودا ہے۔ لیکن کوئی ایسا عامل جس میں کوئی شخص کسی مجبوری کے تحت ایسا کر رہا ہو ناپسندیدہ ہے۔ اگر ہر سماں پر کھنے والا شخص یہ کہہ سکتا ہے کہ صاحب وہ میرے پاس اپنی خوشی سے آیا ہے اور سماں پر لے کر کار و بار کرنے کی صورت میں اس کے منافع میں مجھے شریک کرنے کی امداد کی ہے، اس میں کسی مجبوری کو کوئی دخل نہیں۔ لیکن حقیقتاً اس کی مجبوری کو اس ہی دل ہے۔ اگر اس کے پاس سرمایہ موجود ہو تو وہ کسی کو اپنے خون پینے کی کمائی میں کہوں شریک کرے گا؟ یہ مضاربہ کی وہ شکل ہے جو قانونی طور پر حلال ہے لیکن اسلام اسے پنڈ نہیں کرتا۔

مزارعہ

اسی قبیل کی ایک چیز مزارعہ بھی ہے۔ ایک شخص کی زمین ہے، دوسرا اس پر محنت کرتا ہے اور اس کی پیداوار میں زمیندار کو شریک کرتا ہے۔ صنعتی انقلاب کے بعد میں اور دوسری چیزیں یا معدنیات بھی ذرائع پیداوار میں شامل ہو گئیں۔ لیکن قدیم اُرین ذریعہ پیداوار زمین ہی ہے اور زمین کے بارے میں بقول علامہ اقبال اسلام کا افلاک نظریہ ہے:-

رزقِ خود را از زمیں بردن رواست

ایں متارع بندہ و ملکِ خداست!

مزارعہ کے بارے میں ہمارے ہاں اختلاف ہے۔ امام ابوحنیفہ رض اے گرام مطلق^(۱) کہتے ہیں، وہ کسی نوع کی مزارعہ اور غیر حاضر زمینداری کو جائز نہیں سمجھتے۔ دوسرے فقہاء نے احادیث پر ذرا غور کر کے کچھ ایسے پہلوں کا لے چیز جس سے کچھ گنجائش پیدا ہوتی ہے۔ لیکن ہم سمجھتے ہیں کہ وہ اُس دور کے خاص حالات تھے۔ صالح مرسلہ یا احسان کے اصول کے تحت ایسی گنجائش نکالی گئی، ورنہ حضور اکرم صلی اللہ علیہ وسلم

(۱) ایسا عاملہ فقہی اصطلاح میں "عقد فاسد" کہلاتا ہے۔

نے تو مزارعت پر لفظ ربا استعمال کیا ہے۔

حضرت رافع بن خدیجؑ کے بارے میں حضور ﷺ کو معلوم تھا کہ ان کے پاس کوئی زمین نہیں ہے۔ آپ ﷺ مدینہ منورہ سے کہیں باہر جا رہے تھے دیکھا کہ رافع ایک کھیت کو پانی لگا رہے ہیں۔ آپؐ نے ان سے دریافت فرمایا کہ کھیت کس کی ہے اور زمین کس کی ہے؟ انہوں نے عرض کیا: کھیت میری ہے، بیچ میں نے ڈالا ہے اور محنت بھی میں نے کی ہے جبکہ زمین بھی فلاں کی ہے۔ پیداوار ہمارے درمیان نصف نصف تقسیم ہوگی۔ اس پر حضور ﷺ نے فرمایا: ((أَرْبَعْتُهَا)) (تم دونوں نے ربا کا معاملہ کیا ہے) ”یہ زمین اس کے مالک کو لوٹا دو اور جو کچھ اس پر تمہارا خرچ ہوا ہے وہ تم اس سے لے لو۔“ اس لیے کہ اس زمین میں اُس کی کون سی محنت شامل ہے جس کا وہ معاوضہ لے رہا ہے؟ صرف اس وجہ سے کہ زمین کا مالک ہے وہ اپنے بھائی کی گاڑی سے پہنچنے کی کمائی سے حصہ دھول کر رہا ہے۔

واقعہ یہ ہے کہ مزارعت کے بارے میں امام ابوحنیفہ رضی اللہ عنہ کا فتویٰ آنکھیں کھول دیئے والا ہے اور انہیں اس پر غور کرنے کی ضرورت ہے۔ دییے تو یہاں ملک کی نوے فی صد آبادی خپلوں پر مشتمل ہے، لیکن ایسے اہم معاملات میں امام ابوحنیفہ کا فتویٰ کوئی ماننے کے لیے تیار نہیں۔ دییے تو انہیں امام اعظم کہا اور مانا جاتا ہے اور سید الفقہاء بھی، لیکن جہاں ان کا فتویٰ اچھا نہیں لگتا اسے اٹھا پھینکنے اور دیوار پر دے مارنے میں کوئی چکچا ہٹ محسوس نہیں ہوتی۔ یہ ہماری دو عملی ہے جس پر انہیں غور کرنا چاہیے۔ مزارعت اور مفارہت کوہم نے تیرے درجے میں رکھا ہے۔

اب آئیے چوتھی صورت کی طرف کہ جو بال موجودہ ہواں کے بیچ کی جو شکل بھی ہوگی اسلام میں حرام ہوگی۔ یہ جتنے ایڈ و انس سودے ہو رہے ہیں، یہ تمام معاملات جن میں سرمایہ کھیتا ہے ان سب کے دروازے بند کر دیے گئے ہیں۔ بیچ دہ ہے کہ بال موجود ہے اور نیست ادا کر دی گئی پاؤ و چیزیں ہیں جن کا بتاؤ لہ ہو گیا۔ ایک ہاتھ سے دیا و دوسرے ہاتھ سے لیا۔ یہ بیچ ہے اور اس میں بھی باہمی رضا مندی (عَنْ تِرَاضِيْ مِنْكُمْ) ضروری

اگر ہبھری سے فائدہ اٹھایا گیا ہے، اگر کہیں مصنوعی قلت کے ذریعے سے ریث
کا حاصل ہے گئے ہیں، اگر کہیں کوئی اور کھل کھلا گیا ہے تو اس میں حرمت کا پہلو شامل
ہو جائے گا۔ ہمارے ہاں جو سودے بازی ہوتی ہے کہ زمین آپ نے ٹھیکے پر دی ہے، اب
کسان کو کچھ بچے نہ بچے آپ کا ٹھیکہ محفوظ ہے، باعث میں ابھی پھل نہیں آیا اس کا سودا
اوگتا ہے، سب حرام مطلق ہے۔ ہمارے دین میں اس کی کوئی گنجائش نہیں۔ ادھار کی شکل
میں صرف ایک سودا جائز ہے جسے بیع سلم کہتے ہیں۔ دو چیزوں کا بالکل تعین ہو جائے اور
ان میں سے ایک چیز کا ملاؤ دے دی جائے یہ بیع سلم ہے۔ ہمارے ہاں یہ ہوتا ہے کہ فلاں
فلاں وقت لے لوں گا اور یہ بیعانہ لے لیجیے۔ اگر وقت پر وہ چیز نہ دے سکا تو بیغانہ
الہم۔ اب یہ بیغانہ کس کھاتے میں ہضم ہو رہا ہے؟ وہ سودا تو پورا ہو نہیں پایا۔ یہ ساری
یہ میں درحقیقت اس وجہ سے ہمارے ہاں رواج پا گئی ہیں کہ ہمارے یہاں شریعت کوئی
اکاہد عاکہہ کی حیثیت سے ہے ہی نہیں، مارکیٹ میں جو رواج چلا وہ ہم نے اختیار کر لیا۔

اور ٹریڈنگ

ایک شخص کے پاس پانچ لاکھ روپے ہیں اور وہ اور ٹریڈنگ میں پچاس لاکھ روپے
کامال لے لیتا ہے تو اسلام میں اسے ناجائز قرار دیا گیا ہے۔ اگر آپ کے پاس پانچ لاکھ
روپے ہیں تو پانچ لاکھ کا سودا کر لیجیے، پانچ لاکھ اسی وقت آپ کو دے دینا ہوں گے۔ اس
ادا گئی کو بیع سلم کہتے ہیں۔ بیع کے ضمن میں بھی حدود قائم کر دی گئی ہیں اور ان سب کا
مقصد یہی ہے کہ سرمائے کو زیادہ کھل کھلنے کا موقع نہ ملے۔ اسی سلسلے میں میری زندگی کا
ایک یادگار واقعہ ہے کہ میں اسی شہر لاہور کے ایک بڑے دارالعلوم میں ایک عالم دین
سے ملنے گیا۔ شیخ الحدیث ہیں، حدیث کا درس دے رہے تھے میں بھی بیٹھ گیا۔ مشکلة
ٹریڈ کی ایک حدیث زیر درس تھی جو کئی طرق سے آئی ہے: ((لَا يَبِعُ حَاضِرٌ لِبَادٍ))
یعنی کوئی کسی جگہ کا رہنے والا شخص باہر سے آنے والے کے مال کو فروخت نہ کرے۔ درس
تمکمل ہو گیا، موجودہ کار و بار کے بارے میں کوئی ریفارنس نہ آیا۔ ہمارے معاشرے میں
لئے و شراء کے جو طریقے ہیں اس پر کوئی بحث نہ ہوئی۔ میں نے سوال کیا: ”حضرت!

ہمارے ہاں جو آڑھت کا کاروبار ہوتا ہے اس حدیث کی روشنی میں اس کا حکم ہے؟ انہوں نے مجھ سے سوال کیا: ”یہ آڑھت کیا ہوتی ہے؟“ اب یہ تجھاں عارفانہ تھا یا فی الواقع انہیں معلوم نہیں تھا، واللہ اعلم! میں نے جب تشریع کی کہ یہاں کچھ لوگ منڈیوں میں دکانیں اور اڑے بنائے کر جیٹھے ہیں، باہر سے کاشت کاراناچ اور بزریاں لے کر مختلف منڈیوں میں آتے ہیں اور یہ آڑھت ان کا مال فروخت کرتے ہیں اور اپنا کمیشن لیتے ہیں۔ ان کا جواب تھا کہ ”یہ تو مطلق حرام ہے۔“

اب اندازہ کیجیے کہ یہ فیصلہ کتنا قطعی ہے۔ اس میں بھی لوگوں نے حلال کے بہت سے پہلو نکال لیے ہیں کہ دو طرف آڑھت کا حکم تو یہی ہے، لیکن اگر ایک طرف کیشن لیا جائے تو وہ حرام نہیں ہو گا، اس لیے کہ یہ دوسری شکل ہو جاتی ہے، گویا وہ خریدار کی طرف سے وکیل بن گیا، جو وکالت کر کے اس کی طرف سے مال کا خریدار ہے، اس طرح وہ اپنی وکالت کیأجرت لے رہا ہے جس میں اس کے لیے حلت کا پہلو پیدا ہو گیا ہے۔ اس تاویل میں بھی کسی بد نیتی کو دخل نہیں، لیکن میں عرض کر دوں گا کہ ہمارے ہاں فقہاء نے اصول ایسے بنائے ہیں کہ جو عمومِ بلوئی ہو یعنی کوئی چیز عام ہو گئی ہو یا زمانے کا ایک خاص چلن بن جائے اور اب اس کو بالکل ختم کرنا ممکن نہ ہو تو اسے مصالح مرسلہ کہہ لیں یا احسان، بہر کیف ایسی چیزوں کے بارے میں فقہاء نے لوگوں کے لیے آسانی کی گنجائش پیدا کی ہے۔ مختصر ایہ کہ اس کے اندر جو حلت کا پہلو نکالا گیا ہے وہ یہ ہے کہ دو طرف آڑھت کے بارے میں کوئی اختلاف نہیں کہ حرام مطلق ہے اور ہمارے ہاں اجنبی سبزیوں اور گوشت کا جو کاروبار ہوتا ہے وہ اس دو طرف آڑھت ہی کی بنیاد پر ہوتا ہے۔ مثلاً گوشت کی قیمتوں کو کنٹرول کرنے کی کوشش ہوتی ہے تو قصائی شور مچاتے ہیں کہ ساری مصیبت ان آڑھتیوں کی ڈالی ہوتی ہے جو اصل مہنگائی کا باعث ہیں۔ اس میں خرابی در خرابی یہ ہے کہ آڑھتی اپنا سرمایہ ایڈوانس کرتا ہے اور اس طرح پابندی لگاتا ہے کہ اپنا مال میرے ذریعے فروخت کر دے گے۔ یہ خالص ربا ہے کہ کسی نے کوئی رقم کسی کو دی اور اس رقم سے چاہے کوئی گن کر نقد معاوضہ نہیں لیا لیکن دوسرے کو اس کا پابند کیا کہ وہ اپنا مال اس کے

اور یہ فردشت کرے گا۔ یہ درحقیقت ربا ہے، یہ گندگی ہے اور ”ظُلمَاتٌ بَعْضُهَا فَوْقَ
الْفَوْقِ“ کا مصدقہ ہے۔ بیع کے بارے میں ان حدود و قیود کا مرکزی نکتہ یہ ہے کہ اسلام
نے اپنے فقیہی و قانونی نظام میں بھی ایسے اقدامات کیے ہیں کہ سرمائے کو زیادہ کھل کھینے کا
موقع نہ ملے۔

روم امپائر کے عہد میں کرنی ایجاد ہوئی تھی۔ انسان کو معلوم نہیں تھا کہ وہ کتنی بڑی
مصیبت اپنے سر پر مسلط کر رہا ہے۔ جب تک یہ کرنی کا تصور نہیں تھا دنیا میں لیں دین
اور ہے تھے، لیکن تبادلے کی بنیاد پر تھے۔ اجس کا تبادلہ تھا۔ ایک شخص نے کھیت میں
کام کیا اور فعل پیدا کی۔ دوسرا شخص کر گئے پر بیٹھا ہوا کھدر بنا رہا ہے، دونوں اپنی
ضرورت کے مطابق تبادلہ کر لیتے۔ اس میں ذخیرہ اندوزی نہیں ہوتی تھی۔ وہ کتنی گندم
اکٹھی کر لے گا؟ لیکن جب سونے کو متعین کر دیا گیا کہ ایک تولہ سونا مساوی ہے اتنے گز
کپڑے کے یا اتنے من گندم کے تو کرنی کی لعنت درمیان میں آگئی۔ اب سرمایہ داری کا
آغاز ہوا۔ آپ نے اپنی تجوری میں فرض کیجیے دس سیر سونا رکھا ہوا ہے، اب آپ کو موقع
مل گیا، آپ جس طرح چاہیں مارکیٹ سے کھیلیں، جس طرح چاہیں اونچائیجا کر لیں، جس
طرح چاہیں کنٹرول کریں۔ یہ اس سرمایہ کی لعنت ہے جس میں اصل چیز کرنی ہے۔ اس
کرنی نے یہ سارے امکانات پیدا کیے۔ سرمائے کی اپنی ایک فارم ہے، جبکہ آج کل کی
اصطلاح میں مکان اور انسانی محنت بھی سرمایہ ہے، لیکن انسان کو غلامی کی زنجیروں میں
بکڑنے والی فارم کرنی نے یہ ساری مصیبتوں انسان پر لادی ہیں، ورنہ انسانی ضرورت
آپس کے تبادلہ سے پوری ہو سکتی ہے۔ اس میں خواہ مخواہ تعریف کا پہلو تلاش نہ کیا جائے
تو یہ ایک حقیقت ہے کہ اشتراکی ممالک میں اس وقت جو معاشی ضروریات آپس کے
تبادلہ سے پوری کی جاتی ہے اور کرنی کا عمل دخل کم سے کم ہے انسان ٹھوکریں کھا کر وہاں
بیع رہا ہے جہاں نبی اکرم ﷺ نے اور اللہ تعالیٰ کی کتاب نے چودہ سو سال پہلے پہنچا دیا
تھا: ((لَا يَبْغُ حَاضِرٌ لَّا يَدْرِ))۔ ایک شخص نے گندم پیدا کی ہے وہ آکر خود بیچے اور اگر کسی
کے پاس دس ہزار روپیہ ہے وہ اس دس ہزار کی گندم خرید کر بیچے۔ لیکن اگر ایک شخص اڈہ

بنانے کا بیٹھ جائے اور اس اڈہ کی بناء پر کاماتا ہے تو یہ حرام ہے۔ یہ حدود وہ ہیں جن سے سرمایہ کاری سرمایہ داری نہیں بنتی، سرمایہ کینسر بن کر مسلط نہیں ہوتا۔ اس کے علاوہ کچھ اضافی اقدامات ہیں۔ جو دولت بھی مرتكز ہو گئی ہے اسے تقسیم کرنے کے لیے، گردش میں لانے کے لیے و راثت کے احکام ہیں۔ اسلام کا رجحان ارتکازِ دولت کی طرف نہیں بلکہ تقسیم دولت کی طرف ہے اور و راثت اس میں ایک اہم روپ ادا کرتی ہے۔

اس طرح سے اس میں دو چیزیں مزید شامل کر لیجئے۔ انسانی کمزوریوں کو exploit کر کے کمانا۔ جس انسان کی بہت بڑی کمزوری ہے۔ اس کے اس جنسی جذبے کو مشتعل کر کے کمانا حرامِ مطلق قرار دیا گیا اور ہمارے ہاں فلم انڈسٹری کا کاروبار اسی بنیاد پر ہے۔ اس لیے میں نے اس کو کمزوری کہا ہے۔ قرآن مجید نے بھی شرم گاہ کے لیے لفظ فرج استعمال کیا ہے، یعنی ”اندیشے کی جگہ“، فصل میں جہاں دراڑیں پڑ جائیں، جہاں سے ایک غنیمہ کو اندر آنے کا موقع مل سکتا ہے وہ ”فرج“ ہے۔ چنانچہ اعضاے جنسی کو بھی قرآن حکیم فرج سے تعبیر کرتا ہے کہ انسانی شخصیت کی فصل میں یہ سب سے بڑی اندیشے کی جگہ ہے، اس کا کمزور پہلو ہے، یہاں سے اس پر بڑی جلدی سے حملہ کیا جاسکتا ہے۔ شراب کی حرمت اور فناشی کے کاروبار پر قدغنی کی بھی حکمت ہے۔ انسان اگر دولت، دولت کے لیے کاماتا ہے تو اس میں ایک بہت بڑا غضراں کی عیاشی کرنے کی خواہش ہوتا ہے، لیکن اسلام نے عیاشی کے دروازے ہی بند کر دیے ہیں۔ اب ایک انسان سرمائی کے ساتھ attachment کم کر دی گئی ہے۔

اسلام نے سرمایہ داری پر مختلف پہلوؤں اور مختلف اطراف سے حملے کیے ہیں اور ان سب کا حاصل یہ ہے کہ اس نے اپنے قانونی نظام میں نجی ملکیت (private ownership) کی صورت بھی برقرار رکھی ہے۔ ذاتی دلچسپی کو بروئے کار لانے کا موقع دیا ہے۔ گویا کھلا بھی چھوڑ دیا ہے، محنت بھی کرو، کوشش بھی کرو، بھاگ دوڑ کرو، کھیت میں خوب محنت سے مل چلاو، پسینہ بھاؤ۔ جو کچھ نکلے گا تمہارا ہے اس پر کوئی ظلم اور

بڑے ساتھ بقہہ نہیں کر سکے گا۔ اس میں سے جو حق معین ہے وہ دے دو۔ اس حق معین کے ادیتے تو کفالتِ عامہ کا بندوبست ہو گیا کہ have not کی تقسیم زیادہ نہ لائیں پائے اور کوئی بھی بنیادی ضروریات سے محروم نہ رہ جائے۔ یہ وہ نقطہ عدل ہے کہ آزادی بھی برقرار رہے اور مساوات بھی۔ اس کے علاوہ اسلام کے نظام میں یہ گنجائش بھی ہے کہ اگر کسی موقع پر زکوٰۃ اور عشر کے ذریعے سے حاصل شدہ رقم سے کفالتِ عامہ کی ضروریات پوری نہیں ہوتیں تو جبکہ تیکس وصول کرنے کا اختیار ہے۔ یعنی حق ملکیت کو بھی کسی طرح کا تقدیس عطا نہیں کیا گیا جو کسی سرمایہ دار نظام میں ہوتا ہے بلکہ وہاں اس ریاست کو جو غرباء و مسَاکین کی کفیل ہے یہ حق حاصل ہے کہ اگر اس کی ضروریات کسی وقت اتنی بڑھ جائیں یا کوئی ایرجنسی کی صورت ہو، مثلاً جنگ شروع ہو گئی، فرانس نے آلیا اور صرف زکوٰۃ و عشر سے کفالت کے تقاضے پورے نہیں ہوتے تو حکومت مزید بھی لے سکتی ہے۔ دوسری طرف اگر کسی کاروبار کو پبلک سیکٹر میں دینے سے عدل کے تقاضے پورے نہیں ہوتے تو ریاست کو نیشنلائزیشن کی بھی اجازت ہے، کیونکہ اصل قدر عدل ہے۔ مثلاً اجارہ داری ہے، کسی چیز کا صرف ایک ہی کارخانہ ہے۔ اب مالک کے لیے یہ موقع ہے کہ جو وہ قیمت چاہے وصول کرے اور لوگ دینے پر مجبور ہیں۔ اس صورت میں چونکہ تقاضائے عدل پورا نہیں ہوتا، لہذا اس صنعت کو قومی ملکیت میں لینے کی پوری آزادی ہے۔

حضرت عمر بن الخطابؓ کے دور میں عراق کی زمینیں فتح ہوئیں۔ (یہ بات آپ کے ذہن میں ہنی چاہیے کہ عراق اور شام کا علاقہ انتہائی زرخیز ہے۔) فتوحات کے بعد مطالبه کیا گیا کہ یہ زمینیں فوج میں تقسیم کر دی جائیں، اس لیے کہ یہ مال غیرت ہے۔ اس پر تنازع کی صورت پیدا ہوئی۔ دونوں طرف سے دلائل دیے گئے تو حضرت عمر بن الخطابؓ کی اجتہادی بصیرت نے فیصلہ دیا کہ اس طرح عدل کے تقاضے پورے نہیں ہوں گے۔ بلکہ یہ سب ریاست کی ملکیت ہوں گی اور اس پر کام کرنے والے موروٹی مزارع کی حیثیت سے کام کرتے رہیں گے، البتہ اسلامی ریاست لگان وصول کرے گی۔ حقیقت یہ ہے کہ

حضرت عمر بن الخطابؓ اگر یہ فیصلہ نہ فرماتے تو اسلام کے ذریعے دنیا میں بدترین جاگیرداری نظام رائج ہو جاتا، کیونکہ ان فوجوں کی تعداد چند ہزار سے زیادہ نہ تھی۔ قانون کے ڈھانچے میں بھی غرباء کی مصلحت کو پیش نظر رکھا گیا۔ بجائے سرمایہ کے محنت کو اتنا تحفظ دیا گیا کہ اگر کبیں نقطہ عدل بحال نہ رہے تو اسے نجی ملکیت سے نکال کر قومی تحویل میں لے لیا جائے۔ اس کے لیے کوئی رکاوٹ نہیں۔ حضرت عمر بن الخطابؓ کا اجتہاد چمکتا ہوا سورج ہے۔

اسلامی ریاست میں دونوں نظام علیحدہ نہیں ہوتے، یہ بیک وقت ہوتے ہیں اور اسلام کی برکات کا ظہور صرف قانونی نظام سے نہیں ہو پائے گا جب تک کہ معاشرے میں کچھ ایسے لوگ موجود نہ ہوں جو ایمانی اور روحانی سطح پر زندگی بسر کریں، کیونکہ معاشرے کی اقدار کو کنٹرول یہی لوگ کرتے ہیں۔ ہمارے موجودہ معاشرے میں اصل قدر دولت اور سرمایہ ہے۔ جس کے پاس دولت اور سرمایہ ہے اسے بڑے سے بڑا شخص جھک کر ملے گا۔ لیکن روحانیت کے علم برداروں کے ہاں یہ بات نہیں۔ وہ جو سلطان الہند نظام الدین اولیاء ہستہ جیسے گدڑی پوش درویش ہیں اور گویا اسلام کی ایمانی و روحانی تعلیمات کا مظہرِ اتم ہیں، انہیں دنیا کی کسی شے سے رغبت نہیں۔ وہ دنیا کی کسی چیز کی ملکیت اختیار کر کے فخر کرنے والے نہیں۔ دن بھر کی ضرورت کے لیے دال روٹی اور سرچھانے کے لیے ایک چھت میسر ہے تو بس اس سے زیادہ کسی مزید چیز کے حصول کی خواہش نہیں۔ مال وزر کے انبار انہیں قطعاً متناہی نہیں کرتے۔ جب تک معاشرے میں ایسے لوگ موجود نہ ہوں جو اس اعلیٰ سطح پر زندگی بسر کرتے ہوں اور وہ آیت ﴿وَيَسْأَلُونَكَ مَاذَا يُنْفِقُونَ قُلِ الْعَفْوُ﴾ کا نمونہ بن جائیں، مخفی قانونی اقدامات سے معاشرے کی اصلاح نہیں ہو سکتی۔ اس لیے معاشرہ میں ایک ایسا طبقہ موجود رہتا چاپے جس سے معاشرتی اقدار کا تعین ہوتا ہے، جس سے وہ ایمانی حقیقت سامنے آتی رہتی ہے کہ اصل مسئلہ معاش کا نہیں معاد کا ہے، اصل چیز دولت نہیں نیکی ہے، عمل صائم ہے، اللہ کا نام ہے اور اس کے رسول کا اتباع اور ان کی محبت ہے۔ یہ اقدار اگر معاشرے میں روشنی کے مینار کی طرح بالفعل موجود نہ ہوں تو اسلام کی برکات کا کامل ظہور کبھی نہیں ہو سکتا۔

اس بات کو ایک ناگزیر ضرورت کی حیثیت سے سامنے رکھیے کہ یہ نقشہ بھی معاشرے میں موجود رہنا چاہیے، ابوذر غفاری رضی اللہ عنہ موجود رہنے چاہئے۔ اور ابوذر رض تو ایک انتہا کو پہنچ گئے تھے وہ نفراء صحابہ اور اصحاب صفة صلی اللہ علیہ وسلم بھی تو معاشرے کے اندر موجود تھے، انتہائی مسکین روکھی سوکھی کھانے والے جنہوں نے سب کچھ اللہ اور اس کے رسول کی راہ میں دے دیا تھا، جیسے حضرت ابوالدرداء، حضرت مقداد اور حضرت انس بن مالک رضی اللہ علیہ وسلم وغیرہ۔ ایسے لوگوں کے متعلق جناب نبی کریم صلی اللہ علیہ وسلم نے فرمایا کہ کچھ لوگ ایسے بھی ہوتے ہیں کہ جن کے چہرے غبار آلود ہوتے ہیں، لیکن اللہ کے ہاں ان کا مقام یہ ہے کہ اگر کسی بات پر اللہ کی قسم کھا بیٹھیں تو اللہ تعالیٰ ان کی قسموں کی لاج رکھے گا۔ یہ ہے ہمارے روحانی نظام کا ایک نقشہ۔ اگر یہ موجود نہ ہو تو محض قانونی نظام ہمارے مسائل کا حل نہیں۔

حضور اکرم صلی اللہ علیہ وسلم نے فرمایا: جس نے مکہ کی زمین کا کراچی لیا اس نے سو دکھایا۔ چونکہ لوگ حج کی ادائیگی کے لیے مکہ آنے پر مجبور ہیں، لہذا یہاں کے پروہت اور پنڈت کنی ہزار روپے ایک چھوٹے سے کمرے کے چند دنوں کے لیے وصول کرتے ہیں اور یہ سب ان کے نزدیک حلال ہے اور اس پر عیش کرتے ہیں۔ اس کا نتیجہ یہی نکلتا ہے کہ ان کی ساری دولت پہلے بیردت میں عیاشیوں اور فحاشیوں پر خرچ ہوتی تھی، اب لندن، پیرس اور امریکہ میں خرچ ہوتی ہے۔ اگر صرف قانونی حیلہ بازیوں پر اکتفا کیا جائے تو یہی نتیجہ برآمد ہوتا ہے۔ اس لیے قانونی اور روحانی نظام کے حسین امتزاج سے ہی اسلام کا معاشری نظام ترتیب پاتا ہے اور جہاں ان دو کی سمجھائی ہوتی کسی نظام کو اسلام کا معاشری نظام کہا جا سکتا ہے۔ یہ ہیں چند نکات جن کی روشنی میں ایک اسلامی فلکی معاشرہ قائم کیا جاسکتا ہے۔

عَگَرْ يَنْهِيْسْ تُوبَابَا پَهْر سَبْ كَهَانِيَاْسْ ہِيْسْ!

خاکسار اسرار احمد عفی عنہ

۱۹۸۲ء / ۱۲۳

اسلام کا نظامِ محاصل

از: ڈاکٹر اسرار احمد

یہ مقالہ بتاریخ ۱۹ جنوری ۱۹۷۹ء ہوئی انٹر کانٹی نیشنل لاہور میں جسٹس ذکی الدین پال صاحب کی صدارت میں منعقدہ لائز کلب لاہور کے سالانہ اجلاس میں پڑھا گیا۔

آحمدہ وأصلی علی رَسُولِهِ الْکَرِیمِ ۝ اما بعْدُ

فَاعُوذُ بِاللهِ مِنَ الشَّیطَنِ الرَّجِيمِ بِسْمِ اللَّهِ الرَّحْمَنِ الرَّحِیْمِ

محترم صدر مجلس و صدر دارا کیں لائز کلب اور معزز حاضرین!

سب سے پہلے تو میں آپ سب کا شکریہ ادا کرتا ہوں کہ آپ نے مجھے اس منفرد اور منتخب مجلس کو خطاب کرنے کا موقع دیا۔ میں اسے اپنے لیے ایک اعزاز متصور کرتا ہوں اور اس پر آپ کا ایک بار پھر شکریہ ادا کرتا ہوں۔

البتہ یہ کہے بغیر نہیں رہ سکتا کہ مجھے گفتگو کے لیے جو موضوع آپ نے دیا ہے اس میں کسی قدر نا انصافی کا معاملہ ہوا ہے، میرے ساتھ بھی اور موضوع کے ساتھ بھی۔ اس لیے کہ میں نہ معاشیات کے میدان کا آدمی ہوں نہ مالیات کا، اور محاصل کا مسئلہ نہایت فنی نوعیت کا حامل اور بے حد چیزیہ ہونے کے علاوہ بیک وقت معاشیات و مالیات دونوں سے متعلق ہے۔ — ایک ایسا ہی لطیفہ حال ہی میں اور بھی ہوا ہے اور وہ یہ کہ جناب سید نزہت بخاری صاحب (چیف ایگزیکٹو وکیو ہائی انٹریشنل فائی نیشنل لائڈ) نے حال ہی میں ایک مقالہ پڑھا جس کا موضوع تھا:

"Tax on income vs tax on produce and possession."

لیکن لطیفہ یہ کہ یہ مقالہ پیش کیا گیا پنجاب یونیورسٹی کے شعبہ فلسفہ کی شعبہ جاتی انجمن یعنی مجلس فلسفہ کے عہدیداروں کی حلف برداری کی تقریب میں گویا وہاں موضوع کے اعتبار سے مقرر درست تھا لیکن سامعین غلط تھے۔ یہاں مقرر تو یقیناً بالکل غلط ہے، البتہ سامعین کے بارے میں میں کچھ کہہ نہیں سکتا! بہر حال میں نے یہ گمان کیا کہ میرا انتخاب موضوع کے جزوئی کے اعتبار سے ہوا ہے، یعنی: "System of Taxation in Islam" میں سے مجھ پر ٹکنے انتخاب اسلام کے ایک ادنی خادم اور قرآن حکیم کے حفیر طالب علم ہونے کی بنا پر پڑی ہے اور میرے لیے یہ بھی یقیناً ایک بڑا اعزاز ہے۔ بہر حال میں کوشش کروں گا کہ اصل روایت دین اور نظام اسلام دونوں کے اعتبار سے اسلام میں نظام محاصل کے بارے میں جو کچھ میں بھجھ پایا ہوں، آپ کے سامنے رکھ دوں!

"Taxation in Islam" کے الفاظ سے آپ سے آپ سے جو حقیقت ظاہر ہوتی ہے وہ یہ ہے کہ اس اصطلاح کے وضع کرنے والوں کے نزدیک اسلام ایک ایسے نظام معیشت کا علمبردار ہے جس میں ذاتی ملکیت (private ownership) اور آزاد معیشت (free-enterprise) کو اصول موضوعہ کی حیثیت حاصل ہے۔ اس لیے کہ اجتماعی یا قومی ملکیت کے اصول پر بنی نظام معیشت میں توسیب کچھ حکومت ہی کی ملکیت پر ہوتا ہے، لہذا محاصل کا مسئلہ ہی پیدا نہیں ہوتا!

میں آغازِ لفتگو ہی میں عرض کر دینا چاہتا ہوں کہ میرے نزدیک یہ مفروضہ جزء اتو درست ہے کلیئے صحیح نہیں ہے۔ اس لیے کہ یہ تصویر کا صرف ایک رخ ہے اور اس سے پوری حقیقت سامنے نہیں آتی!

میرے نزدیک نظام معاشری کے اعتبار سے اسلام کے دورخ یادو پہلو ہیں، اور یہ دونوں ایک دوسرے پر بہت حد تک interdependent ہیں اور اسلام کی برکات و ثمرات کا کامل ظہور ان دونوں کے اتصال و اجتماع ہی سے ہو سکتا ہے۔ اور یہ کہنا ہرگز غلط نہ ہو گا کہ اگر ان میں سے ایک پہلو نہ گا ہوں سے اوجھل رہ جائے اور توجہ صرف ایک ہی پر مرکز ہو جائے تو اس سے جو تصویر سامنے آئے گی وہ بہت بعید از حقیقت ہو گی۔ ان دو

پہلوؤں سے میری مراد یہ ہے کہ اسلام کا ایک اخلاقی و روحانی نظام ہے اور دوسرا قانونی و فقہی نظام۔ ان دونوں کے تقاضے بسا اوقات مختلف ہی نہیں متفاہد ہوتے ہیں، تاہم ان دونوں کے امتزاج ہی سے اسلام کا کامل نظام وجود میں آتا ہے۔ آپ چاہیں تو ان دونوں پہلوؤں کو ”دعویٰ“ (thesis) اور ”جواپِ دعویٰ“ (anti-thesis) سے تعبیر فرمائیں اور ان دونوں کے امتزاج کو synthesis قرار دے لیں، بہر حال ان کے وجود سے انکار ممکن نہیں ہے! ایک چھوٹی اور سادہ ہی مثال سے بات واضح ہو جائے گی۔ کوئی شخص آپ کے ایک تھپڑ مار دے تو اگر آپ بالکل عاجزوں کمزور نہیں ہیں، اس لیے کہ اس صورت میں تو ”قہر درویش بر جان درویش“ کے سوا اور کوئی صورت قابل عمل، ہی نہیں ہوتی، اس کے برعکس اگر آپ بدلہ لینے پر قادر ہیں تو آپ کے سامنے دوراستے کھلے ہیں۔ ایک یہ کہ آپ بدلہ لیں اور دوسرے یہ کہ آپ معاف کر دیں۔ اسلام کا قانونی و فقہی نظام بدلتے اور قصاص کی حوصلہ افزائی کرتا ہے، چنانچہ قرآن حکیم فرماتا ہے: ﴿وَلَكُمْ غَيْرُ الْقِصاصِ حَيْوَةً يَأْوِي إِلَّا بَابٌ﴾ (البقرة: ۱۷۹) یعنی ”اے ہوش مندوا تمہارے لیے قصاص ہی میں زندگی ہے!“ لیکن دوسری طرف اسلام کی اخلاقی و روحانی تعلیمات ہیں جن کا تقاضا یہ ہے کہ زیادتی کرنے والے کو معاف کر دیا جائے، چنانچہ کہیں ارشاد ہوتا ہے: ﴿إِذَا أَنْتُمْ تَعْفُونَ أَقْرَبُ لِلتَّقْوَىٰ﴾ (البقرة: ۲۳۷) ”اگر معاف کر دو تو یہ تقویٰ اور خدا تری سے قریب تر ہے۔“ کہیں تشویق و ترغیب کے انداز میں فرمایا جاتا ہے: ﴿وَالْكَّاظِمِينَ الْغَيْظَ وَالْعَافِينَ عَنِ النَّاسِ﴾ (آل عمران: ۱۳۴) ”وہ لوگ جو غصہ کو پی جائیں اور لوگوں کو معاف کر دیا کریں!“— دیکھ لیجیے کہ عفو و قصاص ایک دوسرے کی بالکل ضد ہیں، لیکن کون کہہ سکتا ہے کہ انسانی معاشرہ ان میں سے صرف ایک پر استوار ہو سکتا ہے۔ دونوں اپنے اپنے مقام و محل پر لازم و ناگزیر ہیں اور حسن معاشرت ان دونوں کے امتزاج ہی سے وجود میں آتا ہے۔

اسی پر قیاس کر کے سمجھ لیجیے کہ اسلام کے معاشری نظام کے بھی دو پہلو ہیں، چنانچہ ایک جانب اسلام کا قانونی اور فقہی نظام معيشت ہے جس کے باہرے میں یہ کہنا غلط نہ

ہو گا کہ یہ ایک نوع کی مدد و دسر مایہ داری (Controlled Capitalism) ہے۔ اس لیے کہ اس میں انفرادی سرمایہ کاری کی اجازت موجود ہے، اگرچہ اسے ”سرمایہ داری“ بننے سے بعض تحدیدی اقدامات نے روک دیا ہے۔ دوسرا جانب اسلام کا اخلاقی و روحانی نظامِ میثمت ہے جس کے بارے میں میں پورے انتراجم صدر سے عرض کرتا ہوں کہ وہ ایک نہایت اعلیٰ قسم کی روحانی اشتراکیت (Spiritual Socialism) ہے اور ایسا کامل سو شلزم ہے کہ اس سے آگے کا تصور بھی ممکن نہیں۔ اس لیے کہ سو شلزم یا کیوززم میں تو پھر بھی انسانی ملکیت کا اثبات موجود ہے، اگرچہ انفرادی نہیں اجتماعی، لیکن اسلام اپنی اخلاقی و روحانی اور صحیح تر الفاظ میں ایمانی تعلیم کی رو سے انسانی ملکیت کی گلی نفی کرتا ہے، چنانچہ قرآن حکیم میں بار بار یہ الفاظ آتے ہیں: ﴿لِلّهِ مَا فِي السَّمَاوَاتِ وَمَا فِي الْأَرْضِ﴾ (البقرة: ۲۸۴) ”آسمانوں اور زمین میں جو کچھ ہے ان سب کا مالک صرف اللہ ہے!“ انسان کسی اور شے کا مالک تو کیا ہو گا، خواہ وہ زمین ہو، مکان ہو، ساز و سامان ہو، روپیہ چیزیہ ہو، وہ تو خود اپنا اور اپنے وجود کا مالک بھی نہیں۔ اس کے ہاتھ پاؤں اعضا و جوارح اور جسم و جان اور اس کی کل تو انائیاں سب اللہ کی ملکیت ہیں، اور وہ زیادہ سے زیادہ یہ کہہ سکتا ہے کہ میں ان کا میں ہوں، بقول شیخ سعدیؒ:۔

ایں امانت چند روزہ نزدِ ماست

درحقیقت مالک ہر شے خداست

یا بقول علامہ اقبال :

رزقِ خود را از زمیں بردن رواست

ایں متاع بندہ و یلک خداست!

اسلام کے اس روحانی سو شلزم کی رو سے جس کا آغاز انسانی ملکیت کے تصور کی کلی نفی سے ہوتا ہے، اس دنیا میں انسان کا حق صرف اس کی ضروریات ہیں اور بس!! ضرورت سے زائد اس کے پاس جو کچھ ہے اس پر اس کو قانونی و فقیہی حق حاصل ہو تو ہو حقیقی حق کوئی حاصل نہیں۔ یہ دراصل دوسروں کا حق ہے جسے اللہ نے صرف بطورِ امتحان

اس کے تصرف میں دے دیا ہے تاکہ دیکھئے کہ آیا وہ اسے حق داروں تک پہنچا کر اور ”حق بحقہ اور سید“ والا معاملہ کر کے سرخ رو ہوتا ہے یادوں سروں کے حق پر قبضہ بخالفانہ جما کر بیٹھ رہتا ہے اور اس ”قدیزمائد“ کے مل پر اپنانے نوع پر دھونس جماتا ہے اور شادیوں اور دوسرا تقریبات میں اس غصب شدہ دولت کو اللہوں تللوں میں اڑا کر محرومین کے زخمی دلوں پر اور نمک چھپڑ کتا ہے!!— اب جن کے دلوں میں ایمان و اعتبار اُخْرَ ہو جاتا ہے اور اللہ اور آخرت پر ان کا یقین مُحکم قائم ہو جاتا ہے اور ان کی نگاہ ہر دم ﴿إِنَّا إِلَهُ وَإِنَّا إِلَيْهِ رَاجِعُونَ﴾ (آل بقرۃ) پر جمی رہتی ہے، ان کی روشن لامحالہ پہلی ہوتی ہے، جس کو قرآن نے واضح کیا ان الفاظ میں: ﴿وَيَسْأَلُونَكَ مَا ذَا يُنْفِقُونَ قُلِ الْعَفْوَ﴾ (آل بقرۃ: ۲۱۹)

”(اے نبی ﷺ! وہ آپ سے پوچھتے ہیں کہ کتنا خرچ کریں؟ (یعنی اللہ کی راہ میں کس حد تک دے ڈالیں؟) کہہ دیجیے جو بھی زائد ضرورت ہو!“ اور جس کی طرف علامہ اقبال نے اشارہ کیا اپنے اس شعر میں کہے

جو حرف ”قُلِ الْعَفْوَ“ میں پوشیدہ تھی اب تک

اس دور میں شاید وہ حقیقت ہو نمودار!

پھر یہ بھی کہ اسے اپنا کوئی احسان نہ سمجھو بلکہ یہ تو تھا، ہی دوسروں کا حق۔ بخواۓ الفاظ قرآنی: ﴿وَالَّذِينَ فِي أَمْوَالِهِمْ حَقٌّ مَعْلُومٌ ۖ لِلسَّائِلِ وَالْمَحْرُومِ﴾ (المعارج) ”اور جن کے مالوں میں میں حق ہے، سائلوں اور محرومین کا!“ اور ﴿وَاتِ ذَا الْقُرْبَى حَقَّهُ وَالْمُسِكِينُ وَابْنُ السَّبِيلِ﴾ (الاسراء: ۲۶) ”اور ادا کرو قرابت داروں اور مسکینوں اور مسافروں کو ان کا حق!“— اس کے برعکس جو لوگ اس کائنات اور خود اپنی ذات و حیات کی اصل حقیقوں سے بالکل بے خبر ہو کر زندگی بس رکرتے ہیں ان کی روشن دوسرا ہوتی ہے، جس کا اولین نتیجہ ہے اسراف اور انتہائی منزل ہے تبدیر!!— اسراف کہتے ہیں جائز ضرورتوں پر ضرورت سے زائد خرچ کرنے کو اور یہ بھی بہت میوب ہے۔ جبکہ تبدیر ہے بالکل بلا ضرورت صرف نمود و نمائش اور اللہوں اور تللوں میں روپیہ اڑانا اور یہ وہ جرم ہے جس کے مرکبوں کو شیطانوں کے بھائی قرار دیا گیا۔ بخواۓ الفاظ

قرآنی: ﴿إِنَّ الْمُبَدِّرِينَ كَانُوا أَخْوَانَ الشَّيْطَانِ﴾ (الاسراء: ٢٧) "یقیناً فضول خرچی کرنے والے شیطانوں کے بھائی ہیں"۔ اعاذنا اللہ من ذلك!

الغرض اسلام کی روحانی و اخلاقی یا ایمانی تعلیمات کا حاصل اعلیٰ ترین اور عظیم ترین اور ہر اعتبار سے کامل ترین Socialism Spiritual ہے۔ لیکن یہ تصور کا صرف ایک رخ ہے۔ دوسرے رخ کے اعتبار سے اسلام کا نظام معيشت یقیناً ایک Controlled Capitalism ہے۔ اس لیے کہ اسلام قانونی و فقیہی اعتبار سے افراد کو زمین، مکان، ساز و سامان حتیٰ کہ ذرائع پیداوار تک پر ایسا حق تصرف عطا کرتا ہے جو کم از کم ظاہری اعتبار سے حق ملکیت سے کامل مشابہت رکھتا ہے۔ یہاں تک کہ یہ حق تصرف یا حق ملکیت و راستا اولاد و احفاد کو منتقل بھی ہو سکتا ہے۔ الغرض اپنے قانونی و فقیہی نظام میں اسلام نے انسان کے جملی تقاضوں کو بتمام و کمال ملحوظ رکھا ہے اور نجی ملکیت (private ownership) اور آزاد معيشت (personal incentive) کے اصول سے گانہ کو قانونی سطح پر برقرار رکھ کر "سرمایہ کاری" کے لیے وسیع میدان پیدا کر دیا ہے۔ البتہ اس ضمن میں بعض نہایت اہم بنیادی اور حد درجہ مؤثر احتیاطی مدارا بیرا ایسی اختیار کی ہیں جن کا مقصد یہ ہے کہ معاشرے میں "صحت مند سرمایہ کاری" کی فضائل تو قائم رہے، لیکن یہ "سرمایہ داری" کی صورت اختیار نہ کر لے۔ ان احتیاطی یا تحدیدی مدارا بیر کے بارے میں تفصیلی بحث میری موجودہ گفتگو کے موضوع سے خارج ہے، صرف اشارتاً عرض کر سکتا ہوں کہ سود (interest) سے اور احتکار (hoarding) وغیرہ کی حرمت کی اصل غرض و غایت یہی ہے جو میں نے بیان کی، یعنی سرمایہ کاری، سرمایہ داری نہ بن جائے اور بہر حال controlled Capitalism رہے۔ — البتہ اس حقیقت سے انکار صرف ہٹ دھرمی ہی سے کیا جاسکتا ہے کہ سرمایہ کاری خواہ کتنی ہی پابند کیوں نہ ہو فرق و تفاوت کو لازماً جنم دے گی اور اس سے اغتیاء (haves) اور فقراء (have-nots) کا وجود میں آناناگزیر ہے۔ اس لیے کہ اگر کسی دوڑ میں دس افراد شریک ہوں اور خواہش یہ ہو کہ

وہ سب برابر ہیں نہ کوئی آگے بڑھنے پچھے رہے تو اس کی تو ایک ہی صورت ممکن ہے، یعنی یہ کہ ان سب کو ایک رسم سے باندھ دیا جائے۔ بصورتِ دیگر تو لامحالہ کوئی آگے بڑھنے کا اور کوئی پچھے رہ جائے گا! گویا اسلام کے قانونی و فقہی نظام میں جبری مساوات، (forced equality) کا کوئی وجود نہیں ہے۔ لیکن اتنی ہی بڑی اور اہم حقیقت یہ بھی ہے کہ اسلام کے نظامِ محاصل میں اسی فرق و تفاوت کے مسئلے سے عہدہ برآ ہونے کے مقصد کو اولین اور مقدم ترین اہمیت حاصل ہے۔ یہی وجہ ہے کہ اسلام نے اغنیاء اور فقراء کی تقسیم کو اعتباری یا ارضی (arbitrary) نہیں رہنے دیا بلکہ اس کے لیے ایک باقاعدہ و باضابطہ حدِ فاصل کھینچ دی ہے جسے اصطلاحِ شرع میں ”نصاب“ کہتے ہیں، جس کا تعین اموال کی تقریباً تمام بڑی بڑی صورتوں میں کر دیا گیا ہے۔ مثلاً سائز ہے سات تو لے یا اس سے زائد سونے کا مالک اغنیاء میں شمار ہو گا اور سائز ہے سات تو لے سے کم رکھنے والا فقراء میں سے۔ اور اسلام کے نظامِ محاصل کا ایک اہم رکن یعنی زکوٰۃ اغنیاء سے لی جائے گی اور فقراء میں تقسیم کر دی جائے گی، بقول نبی اکرم ﷺ: ((تُؤْخَذُ مِنْ أَغْنِيَاتِهِمْ وَتُرْدَعَ عَلَى فُقْرَانِهِمْ)) (تفق علیہ) اور اس طرح وہ تمام تقاضے بتام و کمال اور باحسن و جوہ پورے ہو جاتے ہیں جنہیں اس دور میں ”اجتماعی ضمانت“ (collective insurance) یا سماجی تحفظ (social security) سے تعبیر کیا جاتا ہے۔

اور اس سب پر مستراو ہے وہ روحانی و اخلاقی اور ایمانی و احسانی تعلیم جو اسلام اپنے ہر ماننے والے اور قرآن اپنے ہر پڑھنے والے کو مسلسل دیتا ہے کہ لذاتِ دنیوی اور تعیش و تنعم سے کنارہ کشی اختیار کرو۔ اپنی ضروریات کو کم سے کم کرو اور حقیقی اور واقعی ضروریات سے جو بھی زائد ہو اسے اللہ کی راہ میں دے دو اور یہ نہ سمجھو کہ مال میں واحد حق زکوٰۃ ہی ہے۔ یہ تو کم از کم اور ناگزیر قانونی ضابطہ ہے۔ ایمان کا اصل تقاضاً و مطالبہ اس سے بہت آگے ہے۔ بوجب فرمانِ نبوی ﷺ: ((إِنَّ فِي الْمَالِ لَحَقًا سِوَى الرِّزْكَاهِ)) (رواه الترمذی و ابن ماجہ) ”یقیناً مال میں زکوٰۃ کے علاوہ بھی بہت سے حقوق ہیں“۔ اور اچھی طرح جان لیجیے کہ نظامِ اسلامی کا اصل حسن و جمال اور اس کی

اصل برکات اُس کی اسی دوسری اور تکمیلی تعلیم و تلقین میں مضر ہیں !!

اسلامی نظمِ مملکت میں نظامِ محاصل کے بارے میں ایک اہم اور اصولی بات اور بھی ہے جو نظر رہنی ضروری ہے اور وہ یہ کہ اسلامی ریاست اصلاح آیک نظر یافتی ریاست ہے اور اگرچہ اس کی حدود میں بننے والے تمام شہری بلا امتیاز مذہب و ملت بعض اعتبارات سے بالکل مساوی بھی ہیں جیسے حرمتِ جان و مال میں تاہم بہت سے اعتبارات سے شہریوں کا دو حصوں میں منقسم ہونا لازم ولائند ہے۔ یعنی ایک وہ جو اس نظر یے کو مانتے والے ہوں جس پر ریاست قائم ہے اور دوسرے وہ جو اسے نہ مانتے ہوں۔ چنانچہ اسلام کے نظامِ محاصل کے اعتبار سے بھی ایک اہم اور جیادی تقسیم اسی اعتبار سے ہے کہ بعض کی ادا نیکی صرف مسلمانوں پر ہے، یعنی اسلامی ریاست کے اصول و مبادی کے مانتے والوں پر اور بعض کی غیر مسلموں پر یعنی ان پر جوان اصولوں کو نہیں مانتے۔ پھر یہ کہ ان دونوں کی نوعیت میں بھی زمین و آسمان کا فرق ہے اور ان کے مذاتِ صرف میں بھی اساسی اور جیادی فرق ہے۔ چنانچہ مسلمانوں سے نقدی کی تمام صورتوں اور اموالِ تجارت پر زکوٰۃ و صول کی جاتی ہے جس کی شرح گل مالیت کا اڑھائی فیصد ہے۔ ان کی زرعی اراضی میں سے نہری یا چاہی زمینوں کی کٹل پیداوار کا بیسوں حصہ و صول کیا جاتا ہے یعنی پانچ فیصد، اور بارانی زمینوں کی پیداوار سے کل کا دسوال حصہ و صول کیا جاتا ہے یعنی دس فیصد۔ اور ان دونوں کی نوعیت نیکس کی نہیں ہے بلکہ اصلاح عبادت کی ہے۔ یہی وجہ ہے کہ ان کی شرح بھی بالکل معین ہے جس میں کسی رد و بدل کی گنجائش نہیں ہے ورنہ ان کی حیثیت عبادت کی نہیں رہے گی بلکہ صرف ایک نیکس کی رہ جائے گی۔ اسی طرح ان کی مذاتِ صرف بھی معین ہیں، ان کے علاوہ کسی مد میں انہیں صرف نہیں کیا جا سکتا، جن کا مجموعی حاصل وہ اجتماعی ضمانت یا سماجی تحفظ ہے جس کا ذکر اوپر ہو چکا ہے!

اس کے بر عکس غیر مسلموں کے اموال سے جزیہ و صول کیا جاتا ہے اور ان کی زمینوں سے "خراج" اور ان دونوں کی حیثیت خالقعاً نیکس کی ہے۔ یہی وجہ ہے کہ ان کی کوئی شرح بھی معین نہیں، ان کا تعین حکومت وقت کی صوابدید پر ہے اور اسی طرح ان

سے حاصل شدہ رقوم کے صرف پر بھی کوئی پایندگی نہیں، جملہ شعبہ ہائے حکومت کے اخراجات اور لظم والصرامِ ملکت کے تمام تقاضے ان سے پورے کیے جاسکتے ہیں۔^(۱) اسلامی حکومت کی آمدی کا ایک اور شعبہ جس کی شرح معین ہے وہ اموالِ خمس ہیں، یعنی پانچواں حصہ یا نیمیں نیصد جو اموالِ غیرمت، کنز یعنی دینے، اور رکاز یعنی معدنیات سے وصول کیا جاتا ہے۔ ان کی جس طرح شرح وصولی زکوٰۃ و عشر کی طرح معین ہے اسی طرح مدتِ صرف بھی صرف وہی ہیں جو زکوٰۃ اور عشر کی۔ اس فہرست میں صرف ایک اور شق کا اگر اضافہ کر لیا جائے تو ایک پہلو سے باتِ مکمل ہو جائے گی اور وہ یہ کہ زکوٰۃ اور عشر کے علاوہ جو صدقاتِ نافلہ مسلمان اپنی مرضی سے فی سبیل اللہ دیں ان کے بارے میں انہیں اختیار ہے کہ چاہے از خود نقراء و مساکین میں تقسیم کر دیں چاہے اسلامی حکومت کے حوالے کر دیں (بخلاف زکوٰۃ اور عشر کے کہ وہ لازماً حکومت ہی کو ادا کرنے ہوں گے!) اگر وہ ایسی رقوم بھی حکومت کے حوالے کر دیں تو وہ بھی صرف ان ہی مدت میں صرف ہوں گی جن میں زکوٰۃ اور عشر کی رقوم کا صرف جائز ہے۔

اس کے بعد نہ سرا تا ہے اسلامی حکومت کے عام محاصل کا، جن کی تفصیل حسب ذیل ہے:

(۱) ایک نہایت اہم اور قوی اور نفعی کی رو سے نہایت مکرم رائے یہ بھی ہے کہ پاکستان کی جملہ اراضی "خرابی" کے حکم میں ہیں نہ کہ "عشری" کے حکم میں۔ گویا اگر امام ابوحنیفہ رض کی مزارعت کے مطلاقاً حرام ہونے کی رائے کو کسی وجہ سے چھوڑ کر صاحبین یعنی قاضی ابو یوسف اور امام محمد بن شیعیانی رض کی رائے پر عمل کیا جائے تو بھی پاکستان کی جملہ اراضی کے کاشت کا ربرابر است ریاست پاکستان کے "مزارع" ہوں گے اور ان کا "خراب" برآ راست خزانہ عامرہ میں جمع ہوگا، جس سے taxation کے پورے نظام میں انقلاب آجائے گا اور غالباً انکمٹ ملک کی توسرے سے کوئی ضرورت نہیں رہے گی۔ اس موضوع پر پروفیسر رفیع اللہ شہاب صاحب کی ایک مختصر تحریر اس کتابچے کے آخر میں درج کی جا رہی ہے۔ پروفیسر صاحب اپنے بعض نظریات کی بنا پر ہمارے دینی حقوق میں شدید "تنازع" شخصیت بن چکے ہیں، لیکن ہمیں توہیدیت ہے کہ "انظروا الی ما قال ولا تنظروا الی من قال" یعنی یہ دیکھو کہ کہا کیا جا رہا ہے اسے نظر انداز کر دو کہ کہنے والا کون ہے! لہذا اس معاملے میں ان کی رائے پر جملہ اہل علم کو غور کرنا چاہیے۔ (اسرار احمد)

(۱) فے : یعنی وہ اموال جو غیر مسلموں سے جنگ کے سوا کسی اور طریق سے حاصل ہوں۔ اپنی اصل کے اعتبار سے جزیہ اور خراج بھی فے ہی کی قسمیں ہیں، لیکن عرف عام میں یہ لفظ ان اموال پر بولا جاتا ہے جو حاصل تو متحارب غیر مسلموں (Hostile Non-Muslims) سے ہوئے ہوں، لیکن ان میں فی الواقع جنگ اور خورزیزی کی نوبت نہ آئی ہو۔

(۲) کراء الارض : یعنی حکومت کی مملوک اراضی سے حاصل شدہ لگان۔

(۳) عشور : یا درآمدی و برآمدی محصولات جن کے بارے میں ایک زمانے میں شرح کا تعین کچھ اس طرح ہو گیا تھا کہ مسلمانوں کے اموال میں سے اڑھائی فیصد اسلامی حکومت کے غیر مسلم شہریوں یعنی ذمیوں کے اموال میں سے پانچ فیصد اور دوسرے غیر مسلموں سے دس فیصد لیا جاتا تھا۔ لیکن یہ شریں کسی نص پر مبنی نہیں ہیں اور ان میں بھی کمی بیشی ہو سکتی ہے، جس میں ظاہر ہے درآمد و برآمد کے کار و بار کے توازن اور عالمی منڈی کے اتا رچنے ہاؤ کو اصل دخل حاصل ہو گا!

(۴) ضرائب : یعنی وہ مزید نیکس جو حکومت حسب ضرورت شہریوں پر عائد کر سکتی ہے۔ عام حالات میں بھی اگر دفاع اور لظمِ مملکت کی ضروریات اور فقراء کی احتیاجات مندرجہ بالاتمام مددوں سے پوری نہ ہو رہی ہوں اور خاص اور ہنگامی حالات میں بھی جیسے زمانہ جنگ یا تحطیل سالی یا کسی عمومی depression کے باعث عام بے روزگاری وغیرہ تو ایسی صورتوں میں اسلامی حکومت کو اغذیاء پر نیکس لگانے کا غیر محدود اختیار حاصل ہے۔

(۵) اموال فاضلہ : یعنی متفرق آمدنی جیسے کوئی شہری اگر لا وارث فوت ہو تو اس کی کل جائیداد اسلامی حکومت کی ملکیت قرار پاتی ہے۔ اسی طرح کوئی مسلمان مرد ہو جائے تو اس کا کل مال بھی بیت المال میں داخل ہو جاتا ہے، اور اگر کوئی غیر مسلم شہری بعادت کا مرٹکب ہو جائے تو اس کی کل میراث بھی اسلامی حکومت کا حق ہے۔

(۶) اواقaf : وقف اگر کسی خاص اور تعین مقصد کے لیے ہوں تو ان کی آمدنی انہی مصارف پر خرج ہو گی، لیکن اگر کوئی شہری عام فی سبیل اللہ وقف کرتا ہے تو گویا وہ اسلامی

حکومت کی طلکیت شمار ہو گا اور اس کی کل آمدی بیت المال میں شامل کی جائے گی۔ ان حاصل میں سے فی اموالی فاضلہ اور عام اوقاف تو کل کے کل بیت المال میں داخل ہوں گے، جن کے حسن میں کسی شرح کا کوئی سوال ہی پیدا نہیں ہوتا، البتہ کراء الارض، ضرائب اور عشور کی حیثیت taxes کی ہے اور ان کی شرح وقتاً فوقاً تبدیل کی جاسکتی ہے جیسے بھی ضرورت داعی ہو۔ اسی طرح ان کی حاصل شدہ آمدی کے صرف پر بھی کوئی پابندی نہیں۔ یہ انتظامِ مملکت کے اخراجات اور رفاه عامہ، عمومی فلاج و بہبود اور public works سب پر خرچ کی جاسکتی ہے۔ اگرچہ ایک رائے یہ ہے کہ ضرائب اور عشور میں سے بھی جو رقوم مسلمانوں سے حاصل ہوں گی ان کی مدت صرف بھی صرف وہی ہوں گی جو زکوٰۃ، غیر اور صدقات کی ہیں۔

اس تفصیل سے ایک جانب تو وہ حقیقت بالکل بہرہن ہو گئی جو پہلے عرض کی جا چکی ہے، یعنی یہ کہ اسلامی نظامِ مملکت میں taxation کے اعتبار سے مسلمانوں اور غیر مسلموں کے مابین برابریادی فرق ہے اور یہ فرق فطری بھی ہے اور عقلی و منطقی بھی۔ اس لیے کہ ایک غیر مسلم کے لیے اسلامی حکومت بس ایک امن و امان اور نظم و نت قائم رکھنے والے ادارے کی حیثیت رکھتی ہے اور بس! جبکہ ایک مسلمان کے نزدیک اسلامی حکومت زمین پر اللہ تعالیٰ اور اس کے رسول ﷺ کی تمامیت کی تمامیت ہوتی ہے اور اس کا مقصد صرف دنیوی فلاج و بہبود ہی نہیں ہوتا، آخری فوز و فلاج بھی ہوتا ہے اور سب سے بڑھ کر یہ کہ وہ قائم ہی ہوتی ہے نظریہ اسلامی کی ترویج و اشتاعت اور دنیا میں اسلام کی تبلیغ اور غلبہ و اقامت کے لیے۔ اس لیے اس کی خیرخواہی و وفاداری اور اس کا بقاء و استحکام مسلمان کے عین دین و مذہب کا تقاضا ہے۔ چنانچہ وہ اس کو اپنی کمائی یا اللہ کے فضل میں سے جو کچھ دیتا ہے اسے عبادت سمجھ کر دیتا ہے۔ اس کے اس تصور کو مزید تقویت حاصل ہوتی ہے اس حقیقت سے کہ ان کی فرضیت اور شرح ادا میگی اللہ اور اس کے رسول ﷺ کی طرف سے ہیں۔ حکومت وقت صرف جمع کرنے والی (collector) اور تقسیم کرنے والی (distributor) ہے نہ کہ عائد کرنے والی۔ اور بعد میں ادا میگی یا ادا میگی میں کتناں و

فریب صرف قانون کی خلاف ورزی ہی نہیں ہے بلکہ گناہ اور معصیت ہے، جس کا دبال
ابدی اور آخری زندگی میں بھگتا پڑے گا۔

دوسری حقیقت یہ بھی واضح ہو گئی کہ مسلمان شہریوں سے اسلامی حکومت کو جو کچھ
وصول ہوا س میں سے اکثر کا اوقیان مصرف اس خلچ کو پاشنا ہے جو اسلام کے قانونی و فقہی
نظام میں موجود آزاد معیشت کا لازمی نتیجہ ہے، خواہ وہ کم ہو یا بیش!

تیسرا اہم حقیقت جو دنیا کے دوسرے اکثر نظام ہائے نیکیشن سے مختلف ہے وہ
یہ کہ اسلام کا غالب رجحان یہ ہے کہ ٹیکس کے لیے اساس و بنیاد نہ فرد بحیثیت فرد ہو جس پر
نیاد ہے، نہ دستی خرچ یا poll capitation tax یا جس پر income tax کی
بنیاد ہے کہ زکوٰۃ یا غیر یا شخص سے ظاہر ہوتا
ہے۔ ٹیکس عائد کرنے کی ان دوسری اساسات کے مقابلے میں اسلام کی اختیار گردہ یہ
اساس کن مصلحتوں پر مبنی ہے یہ ایک دیقق فنی مسئلہ ہے تاہم اس ضمن میں ایک کوشش تو
سید نزہت بخاری صاحب نے اپنے اس مقالے میں کی ہے جس کا ذکر میں آغاز میں
بطور لطیفہ کر چکا ہوں۔ ان کی تحقیق کا باب یہ ہے کہ انہم پر ٹیکس عائد کرنے سے افراط
زر یا inflation کا رجحان بڑھتا ہے جبکہ 'total produce or possession' پر
ٹیکس عائد کرنے سے اس کا قلع قع ہوتا ہے۔ میں ایک غیر فنی انسان کی حیثیت سے ان
کی دلیل کو پورے طور پر سمجھ نہیں پایا، تاہم یہ ایک اہم خیال ہے جو ایک واقف حال شخص
نے ظاہر کیا ہے، اس پر توجہ دی جانی چاہیے۔

میرے سامنے ایک عامی کی حیثیت سے اس کی ایک دوسری اور عظیم تر مصلحت آئی
ہے اور وہ یہ کہ آمدنی کا صحیح صحیح حساب رکھنا "لاتا ہے جوئے شیر کا!" کا مصادق ہے۔
اور اس کے لیے بہت لمبے چوڑے اور elaborate accounting کی ضرورت ہے
جبکہ اسلام کے نظامِ محاصل میں سے اکثر کے لیے اس کی کوئی حاجت نہیں رہتی۔ اب
ظاہر ہے کہ بڑے بڑے شرکتی اداروں یا limited companies کے لیے تو تفصیلی

حساب کتاب دیے بھی ناگزیر ہے تاکہ حصہ داروں کے مابین منافع کی تقسیم منصفانہ ہو سکے، اور اگر یہ ادارے اپنے حجم (size) کے اعتبار سے اس accounting پر زرکشیر صرف کریں تو کوئی زیادہ بار بھی نہ ہو گا۔ لیکن آبادی کی عظیم اکثریت جو چھوٹے چھوٹے کاروبار لیے جیٹھی ہے اس کے لیے حساب کتاب کا یہ معاملہ خالص دریسر بھی ہے اور محض ضیاء بھی۔ یہ معاملہ چھوٹے چھوٹے دکانداروں ہی کا نہیں ہے، ہمارے درمیانی طبقے کی عظیم اکثریت کا ہے۔ آپ ایک ڈاکٹر کا تصور کریں جو روزانہ اوسٹا سوڈیڑھ سو مریض دیکھتا ہے، اب اگر وہ اپنی آمدنی کا صحیح صحیح حساب رکھنا چاہے اور وہ بھی ایسا جو انگم تیکس آفیسر کے نزدیک ”قابلِ تقدیم“ ہو تو اسے ہر مریض کا نام اور اس کو روزانہ دی جانے والی ادویات کی تفصیل کے علاوہ ادویات کی خرید و فروخت کا پورا حساب اور ان کا مکمل شاک اکاؤنٹ رکھنا ضروری ہو گا جس کے لیے ایک گلرک اور ایک اکاؤنٹنٹ کی خدمات لازمی ہیں۔ اور ان سب پر جو خرچ آئے گا وہ خالص non-productive ہو گا۔ وقس علی ڈلک۔ اس کے بعد اسلام کے نظامِ محاصل میں اس کی قطعاً کوئی ضرورت نہیں ہے۔ ہر شخص سال کے آخر میں اپنی مالی حالت کا حساب بآسانی کر سکتا ہے اور اس پر زکوٰۃ ادا کر سکتا ہے۔

وَآخِرُ دَعْوَانَا أَنَّ الْحَمْدُ لِلَّهِ رَبِّ الْعَالَمِينَ !



عُشری اور خراجی اراضی

پروفیسر رفیع اللہ شہاب
پاکستان میں عُشری نہیں صرف خراجی زمین ہے

اسلامی ریاست میں حکومت کی آمدنی کی سب سے بڑی مدد خراجی زمین ہے، اور آج بھی اس میں اتنی آمدنی حاصل ہو سکتی ہے کہ کسی مزید نیکس کی ضرورت باقی نہیں رہتی۔ اسلامی قانون کے مطابق تمام مفتودہ ممالک، جن میں بر صیر پاکستان و بھارت شامل ہیں، کی اراضی خراجی کے ذیل میں آتی ہیں۔ تمام اسلامی ادوار میں اس اسلامی قانون پرختنی سے عمل ہوتا رہا ہے، یہاں تک کہ ۱۹۷۱ء میں انگریزوں نے بنگال کے بندوبست دوامی کے ذریعے یہاں کی اراضی کی حیثیت بدل دی اور غیر حاضر زمینداروں کا ایک طبقہ پیدا کر دیا۔ ان زمینداروں نے اپنی طرف سے عُشر ادا کرنا شروع کیا اور کوشش کی کہ علماء اس کے جواز کا فتویٰ دیں، لیکن چونکہ ایک دفعہ خراجی قرار دی ہوئی زمین ابد تک عُشری میں تبدیل نہیں کی جاسکتی، اس لیے دارالعلوم دیوبند کے دارالافتاء میں اس بارے میں جو یونیکروں فتوے پوچھے گئے ان سب کا بھی جواب دیا گیا کہ یہ اراضی کسی صورت میں عُشری میں تبدیل نہیں ہو سکتی۔ ہاں، احتیاطاً کوئی عُشر ادا کر دے تو اس کی اپنی مرضی ہے۔

اس موضوع پر راقم کا ایک مفصل مضمون نوائے وقت میں شائع ہو چکا ہے۔ مجھے توقع تھی کہ علماء کرام اس سلسلے میں کچھ دضاحت فرمائیں گے، لیکن افسوس سے کہنا پڑتا ہے کہ ہمارے ہاں اسلامی نظام کے نفاذ کے نظرے تو تیس سال سے لگ رہے ہیں لیکن اس مقصد کے لیے جس قدر ”ہوم ورک“ کی ضرورت ہے اس سے پہلو تھی کی جاتی رہی۔ اس موضوع پر راقم نے پندرہ سال پہلے تحقیقی کام شروع کیا اور ۱۹۶۹ء میں اسلام آباد میں مشعقد ہونے والی میں القوای کانفرنس میں ایک مختصر مینگ میں اسلامی نظریاتی کونسل کے اس وقت کے جیئر میں علامہ علاء الدین صدیقی نے نظام عُشر پر گفتگو شروع کی تو راقم نے بہت سے اہل علم کی موجودگی میں اس کی صحیح کی کہ ہمارے ملک کی اراضی ”خراجی“ کے ذیل میں آتی ہیں جن پر عُشر کا اطلاق

نہیں ہوتا۔ اور اس کے ساتھ ہی اسلامی فقہ کی معتبر کتابوں سے تمام حوالہ جات ان کے سامنے رکھ دیے۔ علامہ شاہ محمد جعفر چلواری اور ادارہ تحقیقات اسلامی کے اسکالروں نے میرے نقطہ نظر کی تائید کی۔ چنانچہ فصلہ یہ ہوا کہ میں نظریاتی کو نسل کی رہنمائی کے لیے ایک مسلسل کتاب اس موضوع پر تیار کر دوں جس کی نگرانی مسٹر خالد اسحاق ایڈووکیٹ کریں گے جو اس وقت اسلامی نظریاتی کو نسل کے ایک سینئر رکن تھے اور آج بھی اس منصب پر فائز ہیں۔ راقم نے خالد صاحب کی لا سبریری میں بیٹھ کر دو ماہ میں مطلوبہ کتاب تیار کر کے ان کے حوالے کی اور ساتھ ہی اس کے مطابق ۱۹۷۶ء کا قومی بجٹ بھی بنادیا جس میں موجودہ نیکوں میں سے ایک ٹیکس بھی نہ تھا۔ میرا تحقیقی کام ان حضرات کے لیے اچنہبے کی بات تھی، اس لیے انہوں نے مختلف ذرائع سے اسے چیک کرایا۔ ادارہ تحقیقات اسلامی کے اسکالروں نے بھی اس کی تصدیق کر دی اور پھر ادارہ نے اسے کتاب کی صورت میں ”اسلامی ریاست کا مالیاتی نظام“ کے عنوان سے شائع کر دیا۔

ایسا معلوم ہوتا ہے کہ اب جب زکوٰۃ اور غُشر آرڈنس نافذ کیا گیا ہے تو اسلامی نظریاتی کو نسل کے سامنے یہ تفصیلات نہیں تھیں۔ اتفاق سے انہی دنوں مسٹر خالد اسحاق ایڈووکیٹ جن کی نگرانی میں راقم نے یہ تحقیقی کام کیا تھا، ادارہ تحقیقات اسلامی میں تشریف لائے جہاں اسکالر اسی موضوع پر گفتگو کر رہے تھے۔ راقم نے خالد صاحب کو یاد دلایا کہ انہوں نے عشر کا نیا قانون بناتے وقت پچھلے تمام تحقیقی کام کو نظر انداز کر دیا ہے اور ساتھ ہی یہ حقیقت بھی ان کے گوش گزار کی کہ امت مسلمہ کے سرفہرستی نما ہب کر جن میں سے اکثر اب ختم ہو چکے ہیں، کے تمام فقہاء کا اس امر پر اتفاق ہے اور اسلامی فقہ کی ڈیڑھ ہزار کتابوں میں کوئی ایسی دلیل نہیں ملتی جس کے تحت پاکستان کی اراضی کو غُشیری کے ذیل میں لا جائے سکے۔ ادارہ تحقیقات اسلامی کے اسکالروں نے تو کچھ ناراضگی کا بھی اظہار کیا کہ یہ ادارہ اسلامی قانون کے نفاذ کے لیے تحقیقی مواد فراہم کرنے کی خاطر قائم کیا گیا، لیکن اگر ان کی تحقیق کو درخور اعتنا نہیں سمجھا جاتا تو پھر اس ادارے پر غریب عوام کے کروڑوں روپے خرچ کرنے کی کیا ضرورت ہے؟ میں نے خالد صاحب سے یہ بھی درخواست کی کہ صدر صاحب نیک نیت سے اسلامی قانون نافذ کرنا چاہتے ہیں، اس لیے خدا کے لیے ان کے سامنے صحیح تفصیلات پیش کی جائیں۔ خالد صاحب نے وعدہ کیا کہ وہ نظریاتی کو نسل کے چیزیں کی توجہ اس طرف دلائیں گے۔ علاوہ کرام کو اس مسئلہ کی اہمیت کی طرف توجہ دلانے کے لیے فقہ کی ابتدائی کتاب ”مالا بُدَّة مته“ کا حوالہ یہاں غیر مناسب نہ

ہوگا۔ یہ کتاب کردوڑوں کی تعداد میں شائع ہوتی ہے اور مصنف نے علماء حضرات کو نظریاتی بحثوں میں گم ہونے سے بچانے کے لیے اس میں سے وہ تمام بحثیں خارج کر دی ہیں جن کا بر صیر پاکستان و بھارت سے کوئی تعلق نہیں۔ غیر کا مسئلہ انہوں نے ایک چوھائی سطر میں حل کر دیا ہے کہ چونکہ بر صیر میں کوئی عشری زمین نہیں اس لیے غیر کے مسائل بیان کرنے کی ضرورت ہی نہیں۔ اور آخر میں فقہ کی سب سے بڑی کتاب ”فتاویٰ عالمگیری“ کا ایک حوالہ ملاحظہ ہو جس کے مطابق اگر کسی مسلمان علاقے پر دشمن کچھ عرصے کے لیے غالب آجائے اور مسلمان اسے پھر دوبارہ حاصل کر لیں تو اس کی اراضی اپنی اصل یعنی خراجی حیثیت کی طرف لوٹ آئیں گی (جلد سوم، اردو ایڈیشن، ص ۵۲، مطبوعہ شیخ غلام علی لاہور)۔ امید ہے علماء حضرات فقہ کی کتابوں میں اس مسئلہ کا مطالعہ فرمایا کر اس کی صحیح اسلامی حیثیت عموم کے سامنے لا آئیں گے۔

خدا آں ملتے را سروری داد!
کہ تقدیریں بدستِ خویش بنوشت
بہ آں قوے سردارے نہ دارو
کہ دھقانش برائے دیگران کشت



جس کھیت سے دھقاں کو میتر نہ ہو روزی
اُس کھیت کے ہر خوشہ گندم کو جلا دو



خواجہ از خونِ رگِ مزدور سازد لعلِ ناب
از جفا نے دہ خدایاں کشت دھقانان خراب
انقلاب!

انقلاب! — اے — انقلاب!
(اقبال)

مرکزی اجمن حُدُمُ الْقُرآن لاهور

کے قیام کا مقصد

منبع ایمان — اذر — سر حشم پر یقین

قرآن حکیم

کے علم و حکمت کی

دیسخ پماین — اور — اعلیٰ علمی سطح

پر تشویر و اشاعت

تکامل میں فہریں فیصلہ ناصیل تجدید ایمان کی ایک عمومی تحریک بنا ہو جائے

اور اس طرح

اسلام کی نشأۃ ثانیہ — اذر — غلبہ دینِ حق کے دوربانی

کی راہ ہموار ہو کے

وَمَا النَّصْرُ إِلَّا مِنْ عِنْدِ اللَّهِ

